

سجدہ تلاوت کے احکام

قرآن مجید میں کتنے سجدے ہیں اور ان میں سے کتنے واجب ہیں:

سوال: قرآن مجید میں ۱۴ سجدے ہیں، میں آپ سے یہ معلوم کرنا چاہتا ہوں کہ ان چودہ سجدوں میں سے کتنے واجب ہیں؟ کتنے فرض ہیں اور کتنے سنت ہیں؟

الجواب

امام ابوحنیفہ رحمہ اللہ کے نزدیک ۱۴ کے ۱۴ سجدے واجب ہیں۔ (۱) (آپ کے مسائل اور ان کا حل: ۲۴۱/۴)

تعداد سجدات تلاوت:

سوال: حنفیہ کے نزدیک قرآن مجید میں کس قدر سجدے ہیں؟

(۱) فإذا قرأ آية السجدة وهي في أربعة عشر موضعاً... فإنه يجب عليه أن يسجد بشرائط الصلوة إلا التحريمة... فكان الثابت الوجوب. (الحلبی الكبير: ۴۹۸/۱، القراءة خارج الصلاة، ط: سهيل اكادمي لاهور / أيضا: بدائع الصنائع: ۱۹۳/۱، وأما بيان مواضع السجدة، انيس)

سجدہ تلاوت کا ثبوت اور اس کی مشروعیت:

۰ عن ابن عمر رضي الله تعالى عنهما قال: كان رسول الله صلى الله عليه وسلم يقرأ السجدة ونحن عنده فيسجد ونسجد معه فنزدحم حتى ما يجد أحداً لجهته موضعاً يسجد عليه. (صحيح البخاري، باب ازدحام الناس إذا قرأ الإمام السجدة: ۱۴۶/۱، قديمي، انيس)

(حضرت عبداللہ ابن عمر رضی اللہ عنہما کی روایت ہے کہ اللہ کے رسول صلی اللہ علیہ وسلم (آیت) سجدہ پڑھتے تھے اور ہم لوگ آپ کے پاس ہوتے تو آپ سجدہ کرتے اور ہم لوگ آپ کے ساتھ سجدہ کرتے، پس ہم لوگوں کی اتنی بھیڑ ہو جاتی کہ ہم سے بعض کو پیشانی رکھنے کے لیے جگہ نہیں ملتی، جہاں وہ سجدہ کرے۔)

۰ عن أبي هريرة رضي الله عنه قال: قال رسول الله صلى الله عليه وسلم: إذا قرأ ابن آدم السجدة، فسجد اعتزل الشيطان يبكي يقول يا ويله وفي رواية أبي كريب يا ويلی أمر ابن آدم بالسجود فسجد فله الجنة وأمرت بالسجود فأبيت فلي النار. (الصحيح لمسلم، باب بيان إطلاق اسم الكفر على من ترك الصلاة: ۶۱/۱، قديمي، انيس)

(حضرت ابو ہریرہ رضی اللہ عنہ فرماتے ہیں کہ رسول اللہ صلی اللہ علیہ وسلم نے ارشاد فرمایا: جب آدم کی اولاد آیت سجدہ پڑھتی ہے اور سجدہ کرتی ہے تو شیطان علاحدہ ہو کر یہ کہتے ہوئے روتا ہے، ہائے افسوس آدم کی اولاد کو سجدہ کا حکم دیا گیا تو اس نے سجدہ کیا، پس اس کے لیے جنت ہے اور مجھے حکم ہوا تو نہ کیا میرے لیے جہنم ہے۔ (طہارت اور نماز کے تفصیلی مسائل، ص: ۵۱۸، ۵۱۹، مرتبہ: انیس الرحمن قاسمی)

الجواب

چودہ ہیں۔ (۱) (امداد الفتاویٰ جدید: ۵۵۸/۱)

سجدہ تلاوت فرض ہے یا واجب اور اس کی ادائیگی کا کیا طریقہ ہے:

سوال (۱) سجدہ تلاوت فرض ہے، یا واجب؟ اور کس طرح ادا کرنا چاہیے؛ یعنی سجدہ میں اور سجدہ شروع کرنے سے پہلے، یا بعد سجدہ کے کیا کیا پڑھنا چاہیے اور جب تلاوت قرآن میں مشغول ہو اور آیت سجدہ کی پڑھتا ہے تو اسی وقت دوزانوں ہو کر سجدہ ادا کرے، یا کھڑے ہو کر؟

- (۲) نیز اگر ایک دفعہ آیت سجدہ کو بزبان عربی اور بعد میں ترجمہ پر دہرائے، اسی طرح کسی کو پڑھاتا ہے، یا خود حفظ کرتا ہے، جو کہ آیت سجدہ چند دفعہ تلاوت ہو جاتی ہے۔ ان سب صورتوں میں سجدہ تلاوت ایک دفعہ ہوگا، یا جدا جدا؟
- (۳) نیز جن وقتوں میں ہر قسم کی نماز پڑھنی مکروہ ہے، سجدہ تلاوت کرنا جائز ہے؟ مثلاً فجر کے فرضوں کے بعد تا طلوع آفتاب، یا دوپہر، یا بعد نماز عصر، ایسا ہی صبح صادق کے وقت فجر کی سنتوں سے پہلے، یا سنت اور فرض کے درمیان؟
- (۴) نیز اگر نابالغ بچہ کو سبق پڑھا رہا ہے تو بچہ کی طرف سے خود سجدہ کرے، یا معاف ہے؟
- (۵) یا اگر تلاوت کے وقت آیت سجدہ کوئی پڑھنے والے سے سن لیتا ہے، اگر اس نے خود بخود سمجھ کر ادا کر دیا، یا نہ، ورنہ اس کا سجدہ نہ ادا کرنا پڑھنے والے پر کوئی باعث گناہ کا ہوتا ہے، یا سننے والوں کی طرف سے بھی پڑھنے والا ادا کرے؟

الجواب

سجدہ تلاوت واجب ہے۔ طریق اس کا یہ ہے کہ اللہ اکبر کہہ کر سجدے میں جاوے، تین بار، یا زیادہ برعایت سبحان ربی الاعلیٰ کہہ کر اللہ اکبر کہہ کر اٹھ جاوے، سجدہ ادا ہو گیا۔ اگر بیٹھے ہوئے سجدہ میں گیا اور بعد سجدے کے پھر بیٹھا رہا، تب بھی کچھ حرج نہیں ہے؛ لیکن بہتر یہ ہے کہ کھڑے ہو کر سجدے میں جاوے اور سجدے کے بعد کھڑا ہو جاوے۔ (۲)

(۱) فإذا قرأ آية السجدة وهي في أربعة عشر موضعاً... فإنه يجب عليه أن يسجد بشرائط الصلوة إلا التحريمة... فكان الثابت الوجوب. (الحلبی الكبير: ۴۹۸/۱، القراءة خارج الصلاة، ط: سهيل اكادمي لاهور / أيضا: بدائع الصنائع: ۱۹۳/۱، وأما بيان مواضع السجدة، انیس)

(۲) (يجب) بسبب (تلاوة آية) أي أكثرها مع حرف السجدة. (الدر المختار على هامش رد المحتار، باب سجود التلاوة: ۱۰۳/۲، دار الفكر بيروت، انیس)

(وہی سجدہ بین تکبیر تین) مسنون تین جہراً و بین قیامین مستحبین (بلا رفع ید و تشهد و سلام و فیہا تسبیح السجود) (الدر المختار على هامش رد المحتار، باب سجود التلاوة: ۱۰۶/۲-۱۰۷، دار الفكر بيروت، انیس)

- (۲) ان سب صورتوں میں ایک سجدہ واجب ہوگا۔ (۱)
- (۳) طلوع اور غروب اور زوال آفتاب کے وقت سجدہ تلاوت بھی حرام ہے؛ مگر جب کہ آیت سجدہ انہی اوقات میں پڑھے تو سجدہ بھی ان اوقات میں درست ہے اور صبح کی نماز کے بعد تا طلوع آفتاب اور بعد نماز عصر تا غروب اور بعد صبح صادق سجدہ تلاوت درست ہے۔
- (و کرہ) تحریمًا وکل ... (صلاة) ... (ولو) ... (على جنازة وسجدة تلاوة وسهو) ... (مع شروق) ... (واستواء) ... (وغروب) ... (و کرہ نفل) ... (بعد صلاة فجر و) صلاة (عصر) ... (لا) ... (قضاء فائتة و) ... (سجدة تلاوة وصلوة جنازة و کذا) ... (بعد طلوع فجر سوى سننه)۔ (۲)
- (۴) بچہ نابالغ پر سجدہ تلاوت واجب نہیں ہوتا۔
- (۵) سننے والوں پر سجدہ کرنا واجب ہو جاتا ہے۔ اگر انھوں نے نہ کیا تو پڑھنے والے پر کچھ گناہ نہیں ہے اور پڑھنے والا سننے والوں کی طرف سے سجدہ نہیں کر سکتا۔ (۳) (فتاویٰ دارالعلوم: ۴۲۹/۴-۴۳۱)

سجدہ تلاوت واجب ہے:

سوال: قرآن شریف میں جو سجدہ ہائے تلاوت ہیں، وہ واجب ہیں، یا فرض؟

الجواب

سجدہ ہائے تلاوت واجب ہیں۔ (۴) فقط (فتاویٰ دارالعلوم: ۴۲۷/۴)

کیا سجدہ تلاوت واجب ہے:

سوال: قرآن مجید میں جو آیات سجدہ آئی ہیں، کیا ان پر سجدہ کرنا لازم ہے؟ (عبدالباری، اوٹکور)

الجواب

حضرت عبداللہ بن عمر رضی اللہ عنہما سے مروی ہے کہ ”رسول اللہ صلی اللہ علیہ وسلم ہم پر قرآن پڑھتے اور آیت سجدہ

- (۱) ولو کررها فی مجلسین تکررت وفي مجلس واحد لا تتكرر بل كفته واحدة، إلخ. (الدر المختار علی هامش رد المحتار، باب سجود التلاوة: ۱۱۴/۲، دار الفکر بیروت، انیس)
- (۲) الدر المختار علی هامش رد المحتار: ۳۷۰/۱-۳۷۵، دار الفکر بیروت، انیس
- (۳) فالسبب التلاوة وإن لم يوجد السماع كتلاوة الأصم والسماع شرط في حق غير التالى. (الدر المختار علی هامش رد المحتار، باب سجود التلاوة: ۱۰۴/۲-۱۰۵، دار الفکر بیروت، انیس)
- (۴) والسجدة واجبة في هذه المواضع على التالى والسماع، إلخ. (الفتاویٰ الهندیة، الباب الثالث عشر فی سجود التلاوة: ۱۳۲/۱، ظفیر)

پر گزرتے تو اللہ اکبر کہہ کر سجدہ میں چلے جاتے، اور ہم بھی آپ کے ساتھ سجدہ کرتے۔“ (۱) چنانچہ رسول اللہ صلی اللہ علیہ وسلم کے عمل کی اتباع کرتے ہوئے فقہانے آیت سجدہ کی تلاوت پر سجدہ واجب قرار دیا ہے، پڑھنے والے پر بھی اور سننے والے پر بھی، خواہ سننے کا ارادہ ہو یا نہ ہو۔ (۲) (کتاب الفتاویٰ: ۲۵۳/۲ - ۲۵۴)

سورہ حج کا آخری سجدہ اور اس کا حکم:

سوال: سورہ حج کا آخری سجدہ عند الشافعی واجب ہے، حالت اقتدا میں حنفی المذہب بھی یہ سجدہ باتباع شافعی المذہب ادا کریں، یا نہیں؟ اور جب امام حنفی ہو اور مقتدی شافعی تو مقتدیوں کا یہ سجدہ کیسے ادا ہوگا؟

الجواب

شامی میں ہے کہ متابعت امام شافعی المذہب کی وجہ سے مقتدی حنفی بھی یہ سجدہ اخیرہ سورہ حج کا کرے۔

و ظاهره أنه يتبعه فيها لو كان في الصلاة، إلخ. (شامی) (۳)

اور جب کہ امام حنفی ہو تو یہ سجدہ نہ کرے اور مقتدی کے ذمہ سے بھی موافق قواعد حنفیہ کے یہ سجدہ ساقط ہے؛ لیکن اگر شوافع کے نزدیک سجدہ صلوٰۃ کو بعد میں بھی ادا کرنا جائز ہو تو وہ کر سکتے ہیں۔ حنفیہ کے نزدیک تو جو سجدہ نماز میں لازم ہو اور اس کو اس وقت نہ کیا جاوے تو پھر وہ ادا نہیں ہو سکتا۔ (۴) فقط (فتاویٰ دارالعلوم دیوبند: ۲۲۳/۴)

احناف کے یہاں سورہ حج کے دوسرے سجدہ کی تحقیق:

سوال: سورہ حج میں دو سجدے ہیں سجدہ اولیٰ کو حنفیہ کرتے ہیں، اور سجدہ ثانی کو نہیں کرتے چنانچہ کمترین بھی سجدہ اولیٰ کا سجدہ کرتا ہے، ایک صاحب فرماتے ہیں کہ دونوں سجدے کرنا چاہیے، لہذا اس کی بابت جیسا ارشاد ہو دونوں سجدے کروں یا صرف سجدہ اولیٰ کروں؟

(۱) عن ابن عمر قال: كان رسول الله صلى الله عليه وسلم يقرأ علينا القرآن فإذا مر بالسجدة كبر وسجد وسجدنا. (سنن أبي داود، باب في الرجل يسمع السجدة وهو راكب: ۲۰۷/۱، رقم الحديث: ۱۴۱۳، المكتبة الحقانية باكستان، انیس)

(۲) والسجدة واجبة في هذه المواضع على التالي والسماع سواء قصد سماع القرآن أو لم يقصد، كذا في الهداية. (الفتاوى الهندية، الباب الث عشر في سجود التلاوة: ۱۳۲/۱، انیس)

(۳) رد المحتار، باب سجود التلاوة: ۱۰۵/۲، دار الفکر بیروت، ظفیر

(۴) (وهی علی التراخی)... (إن لم تكن صلوة فعلی الفور لصيرورتها جزءاً منها ويأثم بتأخيرها ويقضيها مادام في حرمة الصلاة ولو بعد السلام. (الدر المختار على رد المحتار، باب سجود التلاوة: ۱۰۹/۲ - ۱۱۰، دار الفکر بیروت، انیس) أی ناسياً مادام في المسجد وروی أنه لا يسجد بعد السلام ناسياً. (رد المحتار، باب سجود التلاوة: ۷۲۱/۱، ظفیر)

الجواب

حنفیہ کے نزدیک سجدہ اولیٰ واجب ہے اور دوسرا سجدہ ثابت نہیں؛ لیکن حنفیہ نے یہ کلیہ لکھا ہے کہ مسائل اختلافیہ میں اختلاف کی مراعاة افضل ہے، بشرطیکہ اپنے مذہب کے مکروہ کا ارتکاب لازم نہ آئے، سو اس قاعدہ کی بنا پر نماز کے خارج تو دوسرے سجدہ کا کر لینا بھی بہتر ہوگا، البتہ نماز کے اندر چوں کہ سجدہ زائدہ بغیر سبب خلاف موضوع صلوٰۃ ہے؛ اس لیے نماز کے اندر نہ کیا جاوے، البتہ ایک خاص طریق سے کر لیا جاوے تو اس مکروہ کے ارتکاب سے بھی محفوظ رہے گا اور وہ طریق یہ کہ سجدہ ثانیہ کی آیت پڑھ کر فوراً رکوع میں چلا جاوے تو سجدہ صلوٰۃ میں یہ سجدہ بھی ادا ہو جاوے گا۔

۱۰/ رجب ۱۳۳۵ھ (تمتہ خامسہ: ۱۸) (امداد الفتاویٰ جدید: ۵۵۵/۱-۵۵۶)

﴿اقترب للناس﴾ کے دوسرے سجدہ تلاوت پر سجدہ کرنے کا حکم:

سوال: نماز تراویح میں ﴿اقترب للناس﴾ کے دوسرے سجدہ تلاوت پر جو امام شافعیؒ کے نزدیک واجب ہے، سجدہ کیا تو نماز میں کوئی نقص تو نہیں آیا؟

الجواب

کچھ نقص نہیں آیا، اگر یہ سجدہ کرنے والا عالم ہو اور اس کو دلیل سے امام شافعیؒ کے قول کی قوت معلوم ہوگئی ہو اور اگر یہ بات نہ ہو تو پھر اس سجدہ سے اس شخص پر سجدہ سہو لازم آئے گا؛ کیوں کہ اس کے امام کے نزدیک اس جگہ سجدہ نہیں تو اس نے نماز میں بلا ضرورت ایک سجدہ بڑھا دیا، جس سے تاخیر رکن لازم آئی، جو موجب سجدہ سہو ہے۔

۱۸/ ذی قعدہ ۱۳۳۵ھ (امداد الاحکام: ۳۰۳/۲)

آیت سجدہ کی تفصیل:

سوال: یہ دونوں احادیث مسلم و ترمذی سے مروی ہیں، جن کو ابن کثیر رحمۃ اللہ علیہ نے اپنی تفسیر پارہ: ۱۷ اور ۲۲ میں لائے ہیں:

- (الف) ”سورۃ حج کو دو سجدوں سے فضیلت دی گئی ہے، جو ان پر سجدہ نہ کرے وہ اسے پڑھے ہی نہیں۔“
 (ب) ”اہل جہنم پانچ قسم کے ہیں، وہ بے وقعت کمینے لوگ جو بے زرا اور بے گھر ہیں اور جو تمہارے دامنوں سے لپٹے رہتے ہیں۔“

الجواب _____ حامداً ومصلیاً

(الف) (۱) آیت سجدہ پڑھ کر مستحب یہ ہے کہ جلدی سجدہ کر لیا جائے۔

(۲) جو شخص بے وضو ہو وہ حفظ تلاوت تو کر سکتا ہے، مگر سجدہ نہیں کر سکتا۔

(۳) اس لیے با وضو تلاوت کرنا اعلیٰ بات ہے؛ تاکہ آیت سجدہ جب آئے تو فوراً سجدہ کر لے، جو شخص بے وضو ہو، وہ ایسی سورت تلاوت کرے، جس میں سجدہ نہ ہو، یہ محض استنباطی حکم ہے، وجوہی نہیں۔ نیز اس حدیث کی سند میں کلام ہے، اس کے مقابلہ میں دوسری حدیث قوی اور رائج ہے۔ (۱)

(۲) یہ حدیث کہاں ہے پوری مع حوالہ نقل کریں، تشریح کی جائے گی۔ فقط واللہ سبحانہ تعالیٰ اعلم

حررہ العبد محمود غفرلہ، دارالعلوم دیوبند، ۶/۲/۱۳۹۱ھ

الجواب صحیح: بندہ نظام الدین عفی عنہ، دارالعلوم دیوبند، ۶/۳/۱۳۹۱ھ۔ (فتاویٰ محمودیہ: ۴۶۲/۴-۴۶۳)

تحقیق محل سجدہ سورہ ص:

سوال: سورہ ص میں سجدہ ﴿حسن مآب﴾ پر ہے، کذا فی مراقی الفلاح: (ص) وظن داؤد أنما فتناء فاستغفر ربہ وخرراکعاً وأنا ب فغفرنا له ذلک وإن له عندنا لزلفی وحسن مآب وهذا هو الأولی مما قاله الزیلعی تجب عند قوله تعالیٰ وخرراکعاً وأنا ب، إلخ. (۲) امداد المفتیین دیکھ لیا جائے۔

سورہ ”ص“ میں کون سی آیت پر سجدہ کیا جائے:

سوال: سورہ ص کا سجدہ آیت ﴿مآب﴾ پر صحیح ہے، یا ﴿أنا ب﴾ پر؟

(المستفتی: ۱۴۳۴ھ، حکیم نظام الدین صاحب الجیری، ۶/ربیع الاول ۱۳۵۶ھ، ۱۷/مئی ۱۹۳۷ء)

(۱) حدثه أن عقبه بن عامر حدثه قال: قلت لرسول الله صلى الله عليه وسلم في سورة الحج سجدة؟ بتقدير الاستفهام (قال: نعم ومن لم يسجد هماً فلا يقرأهما): أي آيتي السجدة. قال أبو عيسى الترمذی رحمه الله عليه: هذا حديث ليس إسناده بالقوى، واختلف أهل العلم في هذا... وقال الشوكاني: وفي إسناده ابن لهيعة ومشرح بن هاعان، وهما ضعيفان، وقد ذكر الحاکم أنه تفرد به... (بذل المجهود، تفريع أبواب السجود، وكم سجدة في القرآن: ۲۰۲/۷، دار الكتب العلمية بيروت، انیس)

عن عقبه بن عامر قال: قلت يا رسول الله! فضلت سورة الحج بأن فيها سجدة؟ ومن لم يسجد ها فلا يقرأهما. قال أبو عيسى: هذا حديث ليس إسناده بالقوى. (سنن الترمذی، باب ماجاء في السجدة دى الحج: ۱۲۸/۱، قديمی، انیس)

”وعن ابن عباس رضی اللہ تعالیٰ عنہما قال فی سجود الحج: الأول عزيمة والآخر تعليم. أخرجه الطحطاوى و رجاله كلهم ثقات... قوله: حدثنا أبو بكره وابن مرزوق... قلت: فيه دليل صريح لما قاله علمائنا الحنفية: إن الثانية من الحج سجدة الصلاة دون التلاوة؛ لأن السجدة متى قرئت بالركوع كانت عبارة عن سجدة الصلاة، كما في قوله تعالى: ﴿فاسجدى وارکعی﴾ (إعلاء السنن، كتاب الصلاة، باب سجود التلاوة وما يتعلق بها: ۲۴۱/۷-۲۴۲، إدارة القرآن والعلوم الإسلامية، كراتشي باكستان)

(۲) مراقی الفلاح علی حاشیئہ الطحطاوی، باب سجود التلاوة، ص: ۴۸۲، انیس

الجواب

(از مولانا احمد سعید صاحب) سورہ ص کا سجدہ آیت ﴿مَاب﴾ پر صحیح ہے، ﴿اناب﴾ پر درست نہیں ہے۔
فقیر احمد سعید کان اللہ

الجواب

(از حضرت مفتی اعظم) ﴿حسن ماب﴾ پر سجدہ کرنا اولیٰ اور احوط ہے اور یہی قول رائج ہے اور دوسرا قول کہ ﴿اناب﴾ پر سجدہ ہے، مرجوح ہے، کذا فی مراقی الفلاح (وص) وظن داؤد أنما فتناء فاستغفر ربہ وخر راکعاً و أناب فغفرنا له ذلك. وإن له عندنا لزلفی وحسن ماب، وهذا هو الأولی مما قال الزیلعی تجب عند قوله تعالى ”وخر راکعاً و أناب وعند بعضهم عند قوله تعالى: وحسن ماب. (۱)
محمد کفایت اللہ کان اللہ دہلی (کفایت المفتی: ۳۱۴-۳۱۵)

سورہ ”ص“ اور ”جج“ کے سجدہ کی تحقیق:

سوال: امام اعظم ابو حنیفہؒ کے نزدیک سورہ ”جج“ میں ایک سجدہ ہے، جب کہ امام شافعیؒ کے نزدیک دو سجدے ہیں اور امام صاحب سورہ ”ص“ میں سجدہ کے وجوب کے قائل ہیں، جب کہ امام شافعیؒ اس کے وجوب کے قائل نہیں ہے، دراصل حالیکہ حضور صلی اللہ علیہ وسلم نے فرمایا کہ سورہ ”ص“ میں بھی سجدہ ہے اور سورہ ”جج“ میں بھی دو سجدے ہیں؛ اس لیے تحقیقی جواب عنایت فرمائیں؟

الجواب ————— وباللہ التوفیق

سورہ ”ص“ میں تو حنفیہ کے یہاں سجدہ ہے (۲) اس کی دلیل یہ روایت ہے اور اس کے مثل دوسری روایت ہے:
”عن أبی سعید أن رسول الله صلى الله عليه وسلم سجد في ”ص“. (۲)
سورہ ”جج“ میں ایک سجدہ ہے، وہ پہلی جگہ ہے، دوسری جگہ نہیں۔ اس کی دلیل یہ ہے:

- (۱) مراقی الفلاح علی حاشیہ، باب سجود التلاوة ص: ۴۸۲، ط: دار الکتب العلمیہ بیروت، لبنان، انیس
- (۲) رقم الحدیث: ۵۷۷، باب ما جاء فی السجدة فی ص، ۲، روی الترمذی بسندہ عن عکرمۃ عن ابن عباس قال رأیت رسول الله صلى الله عليه وسلم يسجد في ص “ قال ابن عباس، وليست من عزائم السجود، قال أبو عيسى: هذا حديث حسن صحيح، واختلف أهل العلم في ذلك فرأى بعض أهل العلم من أصحاب النبي صلى الله عليه وسلم وغيرهم أن يسجد فيها وهو قول سفيان الثوري. (سنن الترمذی، کتاب الصلاة، أبواب السفر: ۴۷۰/۲، انیس)
- (۳) شرح معانی الآثار، باب ما جاء فی السجدة فی ص، باب المفصل هل فيه سجود أم لا؟: ۲۲۲/۱، رقم الحدیث: ۲۰۱۸۸، مکتبۃ رحمانیۃ لاہور، انیس)

”عن سعید بن جبیر عن ابن عباسؓ قال فی سجود الحج: الأول عزیمة والآخر تعلیم“۔ (۱)
 سورہ ”ج“ کا دوسرا سجدہ تعلیمی ہے، جس میں رکوع و سجدہ دونوں ہے (نماز کی تعلیم ہے)؛ اس لیے حنفیہ اس سجدہ کے قائل نہیں ہیں۔ فقط واللہ تعالیٰ اعلم
 محمد یحییٰ قاسمی (فتاویٰ امارت شرعیہ: ۲/۴۹۱-۴۹۲)

سورہ ”ص“ میں سجدہ کس آیت پر ہے:

سوال: سورہ ”ص“ میں آیت: ۲۵ پر سجدہ ہے، یا آیت: ۲۴ پر؟ اگر کوئی آیت: ۲۴ پر سجدہ کر دے تو سجدہ ہو جائے گا، یا نہیں؟

الجواب ————— حامداً ومصلیاً

آیت: ۲۵ پر آیت سجدہ ہے، اگر آیت: ۲۴ پر ﴿أَنَاب﴾ پر سجدہ کرے گا، تب بھی ایک قول پر ادا ہو جائے گا۔ (۲)
 فقط واللہ سبحانہ تعالیٰ اعلم

حررہ العبد محمود غفرلہ، دارالعلوم دیوبند، ۲/۴/۱۳۸۹ھ۔

الجواب صحیح: بندہ نظام الدین عفی عنہ، دارالعلوم دیوبند، ۲/۴/۱۳۸۹ھ۔ (فتاویٰ محمودیہ: ۷/۴۷۱)

خطبہ میں اور درس مشنوی وغیرہ میں بعض الفاظ آیت سجدہ پڑھنے پر سجدہ واجب ہونے کا حکم:

سوال: کیا فرماتے ہیں علمائے شریعت مسئلہ ہذا میں اگر سجدہ والی آیت کے ایک، یا دو لفظ کسی شعر، یا مشنوی شریف کے بیت میں تقریر کے موقع پر پڑھے جائیں، کیا سجدہ ضروری اور واجب ہوتا ہے، جیسا کہ بیت ہذا میں وارد ہے۔ (۳)
 گفت و اسجد واقتر ب یزدان ما
 قرب جاں شد سجدہ ابدان ما

(۱) شرح معانی الآثار، باب المفصل هل فیہ سجود أم لا؟: ۲۳۱/۱، مکتبۃ رحمانیۃ لاہور، انیس

(۲) ”عن ابن عباس رضی اللہ عنہما: أن النبی صلی اللہ علیہ وسلم سجد فی ”ص“ وقال: ”سجدھا داؤد توبۃ

ونسجدھا شکرًا“۔ (سنن النسائی، باب سجود القرآن، السجود ”ص“: ۱۵۲/۱، قدیمی، انیس)

”قوله: (عن ابن عباس رضی اللہ عنہما إلخ)۔ قال فی البدائع: وما تعلق به الشافعی، فہو من دلائلنا فإننا

نقول: نحن نسجد ذلک شکرًا لما أنعم اللہ علی داؤد بالغفران والوعد بالزلفی وحسن المآب، لہذا لایسجد عندنا

عقیب قوله: ”وأَنَاب“ بل عقیب قوله: ”مآب“ وهذه نعمة عظيمة فی حقنا“ (إعلاء السنن، کتاب الصلاة، باب سجود

التلاوة ما یتعلق بها: ۲۳۱/۷، إدارة القرآن والعلوم الإسلامیة، کراتشی)

”أو ”ص“ عند قوله: ﴿فَاسْتَغْفِرْ رَبِّهِ وَخَرَّ رَاكِعًا وَأَنَاب﴾. (الفتاویٰ الہندیۃ، الباب الثالث فی سجود

السہو: ۱۳۲/۱، رشیدیۃ)

(۳) یعنی یہ بیت مذکورہ جس میں یہ اجزائیں، قیام تکبیر سجدہ کو جاتے ہوئے تکبیر سجدہ سے اٹھتے ہوئے قیام ثانی۔ منہ

الجواب

فی رد المحتار أول باب سجدة التلاوة عن السراج الوهاج: ... والصحيح أنه إذا قرأ حرف السجدة وقبله كلمة أو بعده كلمة وجب السجود وإلا فلا. وقيل لا يجب إلا أن يقرأ أكثر آية السجدة مع حرف السجدة، الخ. (۱)

اس روایت سے معلوم ہوا کہ صورت مسئلہ میں بنا بر قول اصح سجدہ تلاوت پڑھنے والے اور سننے والے پر واجب ہے۔ (۲)
۱۹ شعبان ۱۳۵۰ھ (النور، بابت ماہ ربیع الثانی ۱۳۵۱ھ) (امداد الفتاویٰ جدید: ۵۵۷)

”واسجد واقترب یزدان ما“ پڑھنے سے کیا سجدہ تلاوت واجب ہو جاتا ہے:

سوال: کیا فرماتے ہیں علمائے دین اس مسئلہ پر کہ زید نے دوران تقریر میں مثنوی شریف کا یہ شعر پڑھا:

گفت و اسجد واقترب یزدان ما

قوت جاں شد سجدہ ابدان ما

اور سجدہ نہیں کیا، اسی پر بکرنے اس اور سامعین کو سجدہ کرنے پر مجبور کیا۔ زید نے یہ جواب دیا کہ سجدہ سالم آیت کے تلاوت ہونے پر ہوتا ہے، نہ کسی جزو پر۔ صورت مسئلہ میں جواب مفصل عطا فرما کر ثواب دارین حاصل کریں؟

الجواب

اس شعر کے پڑھنے سے سجدہ تلاوت واجب ہو جاتا ہے، بکر کا قول صحیح اور مختار ہے، اگرچہ بعض کا قول یہ بھی ہے کہ اکثر حصہ آیت کا پڑھنے سے سجدہ واجب ہوتا ہے؛ مگر مفتی بہ قول پہلا ہی ہے۔

لما فی الدر المختار بسبب تلاوة آية أى أكثرها. (۳)

قال الشامی: (قوله: أى أكثرها) هذا خلاف الصحيح الذى جزم به فى نور الإيضاح (إلى قوله) والصحيح أنه إذا قرأ حرف السجدة وقبله كلمة أو بعده كلمة وجب السجود وإلا فلا. (۴) (امداد المفتين: ۳۱۹)

اگر آیت سجدہ پڑھ کر معنی بھی پڑھے تو کتنے سجدے کرے:

سوال: ایک شخص نے سجدہ تلاوت پڑھ کر معنی پڑھا تو وہ شخص ایک سجدہ کرے، یا دو؟

(۱) رد المحتار، کتاب الصلاة، باب سجود التلاوة: ۱۰۳/۲، انیس

(۲) یعنی لفظ سجدہ ایک لفظ آگے پیچھے پڑھنے والے پر سجدہ واجب ہے۔

(۳) الدر المختار علی هامش رد المحتار، باب سجود التلاوة: ۱۰۳/۲، دار الفکر بیروت، انیس

(۴) رد المحتار، باب فی سجود السهو: ۱۰۳/۲، دار الفکر بیروت، انیس

الجواب

ایک سجدہ لازم ہے۔ (۱) فقط (فتاویٰ دارالعلوم دیوبند: ۴۲۱/۴)

آیت سجدہ کا ترجمہ پڑھنے سے وجوب سجدہ کا حکم:

سوال: رسالہ بالنور بت ماہ جمادی الاول، صفحہ: ۴ ”ومن آیاتہ اللیل، الخ“ پر سرخی دے کر حاشیہ میں لکھا ہے، یہ سجدہ کی آیت ہے، اس کو پڑھ کر ناظرین پر سجدہ واجب ہو جائے گا، بشرطیکہ آیت، یا ترجمہ کو زبان سے پڑھے اور صرف دیکھ لینے سے سجدہ واجب نہ ہوگا۔ (مدیر)

(سوال) آیت سجدہ کا ترجمہ زبان سے پڑھنے سے سجدہ واجب ہوگا، یا نہیں؟ محقق قول کون سا ہے؟

الجواب

جوالنور میں لکھا ہے کہ آیت، یا ترجمہ کو زبان سے پڑھیں تو سجدہ تلاوت واجب ہے، یہ صحیح ہے۔
کما فی الہندیہ (۸۵/۱): وإذا قرأ آية السجدة بالفارسية فعلیه وعلى من سمعها السجدة فہم السامع أولاً، إذا أخبر السامع أنه قرأ آية السجدة وعندهما إن كان السامع يعلم أنه يقرأ القرآن يلزمه وإلا فلا، كذا فی الخلاصة، وقيل: تجب بالإجماع وهو الصحيح، كذا فی محیط السرخسی. (۲)
کتبہ الاحقر عبدالکریم عفی عنہ، ۸/ صفر ۱۳۴۵ھ۔ الجواب صحیح ظفر احمد عفا عنہ ۹/ صفر ۱۳۴۵ھ۔ (امداد الاحکام: ۳۰۶/۲)

آیت سجدہ کا ترجمہ پڑھا جائے:

سوال: تقریر کے دوران اگر سجدہ والی آیت کا ترجمہ سنانے پر اکتفا کیا جائے تو کیا اس پر بھی سجدہ کرنا لازم ہو جاتا ہے؟

(س، ج، سنتوش نگر کالونی)

الجواب

سجدہ تلاوت خاص ان آیات قرآنی کے پڑھنے کی وجہ سے واجب ہوتا ہے، جن پر رسول اللہ صلی اللہ علیہ وسلم کا سجدہ کرنا ثابت ہے۔ قرآن مجید کے معانی بعینہ قرآن مجید کے حکم میں نہیں ہیں؛ اسی لیے صحیح و معتبر قول کے مطابق نماز

(۱) ”يجب بسبب تلاوة آية أى أكثرها مع حرف السجدة“. (الدر المختار) (قوله: بسبب تلاوتها) احتراز عما لو كتبها أو تهجها فلا سجود عليه. (رد المختار، كتاب الصلاة، باب سجود التلاوة: ۱۰۳/۲، ظفیر)
(کمن کر رہا) أى الآية الواحدة (فی مجلس واحد) حیث تکفیه سجدة واحدة سواء كانت فی ابتداء التلاوة أو أثنائها أو بعدها للتداخل لأن النبی صلی اللہ علیہ وسلم کان یقرؤها علی أصحابه مرارا ویسجد مرة. (مراقی الفلاح، باب سجود التلاوة: ۱۸۹، المكتبة العصرية، انیس)

(۲) الفتاویٰ الہندیہ، الباب الثالث عشر فی سجود التلاوة: ۱۳۳/۱، انیس

میں آیات قرآنی کا ترجمہ پڑھ دینا کافی نہیں؛ بلکہ الفاظ قرآن کی ادائیگی بھی ضروری ہے، اسی طرح حالت جنابت میں الفاظ قرآن کے پڑھنے کی ممانعت ہے؛ لیکن قرآن کے معانی اور تشریحات پڑھنے کی اجازت ہے، لہذا آیت سجدہ کا ترجمہ سننے اور سنانے کی وجہ سے سجدہ تلاوت واجب نہیں ہوگا، چنانچہ خود اللہ تعالیٰ کا ارشاد ہے:

﴿نَزَلَ بِهِ الرُّوحُ الْأَمِينُ... بِلِسَانٍ عَرَبِيٍّ مُبِينٍ﴾ (۱) (کتاب الفتاویٰ: ۴/۲۳۹)

بغیر نیت تلاوت بھی آیت سجدہ پڑھی تو سجدہ واجب ہوگا:

سوال: بغیر نیت تلاوت کے اگر آیت سجدہ پڑھی جائے تو سجدہ واجب ہوگا، یا نہیں؟

الجواب

سجدہ اس صورت میں واجب ہوگا۔ (۲) فقط (فتاویٰ دارالعلوم دیوبند: ۴/۲۲۵)

اگر سجدہ تلاوت کا کچھ حصہ پڑھے اور کچھ نہ پڑھے تو کیا حکم ہے:

سوال: آیت سجدہ کے آخری الفاظ نہیں پڑھے، سجدہ تلاوت واجب ہے، یا نہیں؟

الجواب

اگر وہ کلمہ پڑھا، جس میں سجدہ کا لفظ ہے تو سجدہ تلاوت واجب ہو گیا۔ (۳) فقط (فتاویٰ دارالعلوم دیوبند: ۴/۲۲۸-۲۲۹)

حکم سجدہ تلاوت بغیر تلاوت آیت سجدہ:

سوال: نماز تراویح میں سورۃ الشقاق شروع کی اور ﴿فَمَا لَهُمْ لَا يُؤْمِنُونَ﴾ پر ختم کر کے سجدہ کر لیا، پھر سجدے سے اٹھ کر سجدہ کی آیت چھوڑ کر بقیہ سورت ختم کر کے رکعت پوری کر لی؛ یعنی سجدہ تلاوت ہوا اور سجدہ کی آیت تلاوت نہیں ہوئی، ایسی حالت میں نماز صحیح رہی، یا نہیں؟ یا غلطی سہوا ہوئی ہے؟

الجواب

اس صورت میں سجدہ سہولاً لازم تھا، سجدہ تلاوت جو بدون آیت سجدہ کے کیا گیا ہے، عمل زائد ہوا، جس سے واجب میں تاخیر ہوئی۔

۱۸/ ذی قعدہ ۱۳۴۵ھ (امداد الاحکام: ۳۰۳/۲)

(۱) سورة الشعراء: ۱۹۵

(۲) يجب بسبب تلاوة آية أى أكثرها مع حرف السجدة. (الدر المختار، باب سجود التلاوة: ۱۰۳/۲، ظفیر)

(۳) يجب بسبب تلاوة آية... (الدر المختار) هذا خلاف الصحيح الذى جزم به فى نور الإيضاح، ففى السراج: وهل تجب السجدة بشرط قراءة جميع الآيات أم بعضها؟ فيه اختلاف، والصحيح أنه إذا قرأ حرف السجدة وقبله كلمة أو بعده كلمة وجب السجود وإلا فلا، إلخ. (رد المختار، باب سجود التلاوة: ۱۰۳/۲، دار الفكر بيروت، ظفیر)

دل میں آیت سجدہ پڑھنے سے سجدہ واجب نہیں ہوتا:

سوال: آیت سجدہ دل ہی دل میں دیکھ کر پڑھی جائے تو سجدہ واجب ہے، یا نہیں؟

الجواب

تلاوت کرنا ضروری ہے، بغیر تلاوت سے سجدہ واجب نہیں ہوتا۔

قال فی الدر المختار: بسبب تلاوة، إلخ. (۱) فقط (فتاویٰ دارالعلوم دیوبند: ۴/۲۶۶)

آیت سجدہ دل میں پڑھنے سے سجدہ تلاوت کا حکم:

سوال: ایک شخص کلام اللہ کی تلاوت کر رہا ہے اور دوسرے شخص بیٹھے ہیں اور دل ہی دل میں ورد ہے؛ لیکن جب وہ شخص سجدہ کی آیت پر آتا ہے تو خاموش پڑھتا ہے؛ مگر سننے والے اس آیت کو دل میں پڑھ جاتے ہیں، زبان سے کچھ نہیں پڑھتے، اب کیا سجدہ ہر ایک پر واجب ہے، یا نہیں؟ بحوالہ کتب مرحمت فرمائیں؟

الجواب ————— حامداً ومصلیاً

دل میں پڑھنے سے سجدہ واجب نہیں ہوگا بلکہ زبان سے پڑھنے سے (خواہ بالجہر یا بالسر پڑھے) یا سننے سے واجب ہوتا ہے اور صورت مسئلہ میں پڑھنے والے پر واجب ہوا ہے، اگرچہ اس نے آہستہ ہی پڑھا ہے اور سننے والے نے اس کو سنا نہیں اور نہ زبان سے پڑھا ہے بلکہ دل میں پڑھا ہے اس لئے اس پر واجب نہیں ہوا۔

”ویجب بسبب تلاوة آية احتراز عما لو كتبها أو تهجها فلا سجود عليه... بشرط سماعها، فلا تجب على من لم يسمعها وإن كان في مجلس التلاوة، آه.“ (۲) فقط واللہ سبحانہ تعالیٰ اعلم

حررہ العبد محمد گنگوہی عفا اللہ عنہ، معین مفتی مدرسہ مظاہر علوم سہارنپور، ۶/۶/۱۳۵۷ھ۔

الجواب صحیح: سعید احمد غفرلہ۔ صحیح: عبداللطیف، ۶/ جمادی الثانیہ ۱۳۵۷ھ۔ (فتاویٰ محمودیہ: ۷/۷۷۷)

بغیر زبان ہلائے تلاوت کرنے کا ثواب ملتا ہے:

سوال: عام عورتوں کو میں نے دیکھا ہے کہ قرآن کو زبان سے پڑھنے کے بجائے صرف دیکھتی رہتی ہیں؛ یعنی دل میں پڑھتی ہیں، جیسے ہم کوئی اخبار، یا کتاب وغیرہ کا مطالعہ کرتے ہیں، کیا اس صورت میں بھی ثواب اتنا ہی ہوتا

(۱) (قوله بسبب تلاوة) احتراز عما لو كتبها أو تهجها فلا سجود عليه. (رد المحتار، باب سجود التلاوة: ۱۰۳/۲،

دارالفکر بیروت، انیس)

(۲) رد المحتار، باب سجود التلاوة: ۱۰۳/۲-۱۰۴، سعید

ہے، جتنا قرآن کو زبان سے پڑھ کر ہوتا ہے، یا اس طرح تلاوت کرنی جائز ہے کہ نہیں؟

الجواب

جب تک زبان سے الفاظ کا تلفظ نہ کیا جائے، تلاوت کا ثواب نہیں ملے گا۔ (۱) (آپ کے مسائل اور ان کا حل: ۲۴۲/۴)

اخبار میں آیت سجدہ:

سوال: عید الفطر کے سپلیمینٹ کے صفحہ نمبر ایک پر آیت سجدہ تحریر ہے، اس آیت کے پڑھنے پر سجدہ تلاوت لازم آتا ہے؟ اس آیت کو لاکھوں حضرات پڑھ چکے ہوں گے، اس قسم کی آیتیں اخبار میں تحریر نہیں ہونی چاہئیں۔ (عادل، مغلیہ ورہ)

الجواب

ہاں یہ درست ہے کہ جن لوگوں نے اس شمارہ میں آیت سجدہ پڑھی ہے، ان پر سجدہ کرنا واجب ہے۔ (۲) اگر صرف ترجمہ پڑھا ہو تو سجدہ واجب نہیں۔ اگر کوئی ایسا مضمون زیر بحث ہو کہ جس کے سمجھنے، یا سمجھانے کے لیے آیت سجدہ کا پڑھنا، یا لکھنا ضروری، یا مناسب ہو تو ایسی آیات سجدہ کے اخبار میں نقل کرنے میں کوئی قباحت نظر نہیں آتی۔ مسلمانوں کو کم سے کم اس سے تو واقف ہونا چاہیے کہ کن کن آیات پر سجدہ واجب ہے اور سجدہ تلاوت کرنے میں اجر و ثواب ہی ہے، یہ اتنا آسان اور ہلکا عمل ہے کہ کسی مسلمان پر اس کو بار خاطر نہیں ہونا چاہیے۔ (کتاب الفتاویٰ: ۲/۴۵۰-۴۵۱)

آیت سجدہ کے طغریے پر نظر پڑ جائے:

سوال: ایک بڑا طغریہ کھڑکی کی یوار پر چسپاں ہے، جس پر بڑے حروف میں سورہ حم السجدہ کی آیت سجدہ تحریر ہے، چوں کہ یہ طغریہ مکان کے دالان میں چسپاں ہے؛ اس لیے آتے جاتے اس پر نظر پڑ جاتی ہے تو کیا اس سے سجدہ تلاوت واجب ہوگا؟

(سید صابر علی چشتی، ناندریٹ)

(۱) وفضائل القرآن ہی المزایا والمنافع التي تترتب على قراءته وسماعه أو المزایا التي يختص بها أهل القرآن أو الصفات العظيمة التي يمتاز بها القرآن عن غيره وكما أن القرآن كتاب هداية وتشريع، يتعبد بأحكامه والعمل بما فيه، كذلك هو كتاب يتعبد بتلاوته، وتنال المثوبة والأجر بقراءته فقد روى ابن مسعود رضي الله عنه عن النبي صلى الله عليه وسلم أنه قال: من قرأ حرفاً من كتاب الله فله به حسنة والحسنة بعشر أمثالها لا أقول: ألم حرف، ولكن ألف حرف ولام حرف وميم حرف. أخرجه الترمذی وقال: حديث حسن صحيح غريب. (منار القاری شرح صحيح البخاری، کتاب فضائل القرآن: ۷۸/۵، مكتبة دار البيان دمشق، انیس)

(۲) والصحيح أنه إذا قرأ حرف السجدة وقبله كلمة أو بعده كلمة وجب السجود وإلا فلا، إلخ. (رد المحتار، باب سجود التلاوة: ۱۰۳/۲، دار الفكر بيروت، انیس)

الجواب

سجدہ تلاوت آیت سجدہ کی تلاوت اور تلاوت کرنے والے شخص سے آیت سجدہ سننے سے واجب ہوتا ہے، گو بلا ارادہ سن لے اور بے خیالی میں پڑھ لے۔

السجدة واجبة في هذه المواضع على التالي والسماع سواء قصد سماع القرآن أو لم يقصد. (۱)
تو اگر صرف اس طغہ پر نظر پڑے اور زبان سے تلفظ نہ کیا جائے تو سجدہ تلاوت واجب نہ ہوگا، ہاں اگر زبان سے بھی آیت سجدہ پڑھ لے تو سجدہ واجب ہو جائے گا۔ (کتاب الفتاویٰ: ۲۵۶/۲ - ۲۵۷)

آیت سجدہ لکھنے پر سجدہ تلاوت واجب نہیں ہے:

سوال: ایک شخص نے آیت سجدہ کو اپنی کاپی پر لکھا تو اس پر سجدہ تلاوت واجب ہوا، یا نہیں؟

الجواب وباللہ التوفیق

صورت مسئلہ میں جب کہ مذکورہ شخص نے آیت سجدہ کو لکھا ہے، زبان سے اس کو پڑھا نہیں تو ایسی صورت میں اس پر سجدہ تلاوت واجب نہیں ہوا؛ اس لیے کہ محض آیت سجدہ کے لکھنے سے سجدہ تلاوت واجب نہیں ہوتا ہے۔

(يجب) بسبب (تلاوة آية) أي أكثرها مع حرف السجدة. (الدر المختار)

(قوله: بسبب تلاوة) احتراز عما لو كتبها أو تهجها فلا سجود عليه. (۲) فقط واللہ تعالیٰ اعلم

محمد جنید عالم ندوی قاسمی، ۱۴۱۶/۱۲/۶ھ - (فتاویٰ امارت شرعیہ: ۴۹۱/۲)

دوبارہ آیت پڑھنے سے سجدہ تلاوت دوبارہ واجب ہوگا:

سوال: ایک شخص نے نماز میں سورہ سجدہ پڑھی اور سجدہ ادا کیا، پھر کسی وجہ سے نماز دہرانے کی ضرورت ہوئی، پھر وہی سورت پڑھی تو دوبارہ سجدہ کرنا چاہیے، یا پہلا سجدہ کافی ہوگا؟

الجواب

پھر سجدہ کر لینا چاہیے۔ (۳) فقط (فتاویٰ دارالعلوم دیوبند: ۴۲۸/۴)

(۱) الفتاویٰ الہندیہ، الباب الثالث عشر فی سجود التلاوة: ۱۳۲/۱، انیس

(۲) ردالمحتار، باب سجود التلاوة: ۱۰۳/۲، دارالفکر بیروت، انیس

(۳) و شرط التداخل اتحاد الآیة واتحاد المجلس حتی لو اختلف المجلس واتحدت الآیة أو اتحد المجلس واختلفت الآیة لاتنداخل، کذا فی المحيط. (الفتاویٰ الہندیہ، الباب الثالث عشر فی سجود التلاوة: ۱۳۴/۱، انیس)

احکام سجدہ تلاوت برتالی و سامع:

- سوال (۱) ایک طالب علم بغرض حفظ آیت سجدہ کو ایک ہی جلسہ میں بار بار تلاوت کرتا ہے، اس کا استاد جو اسی مجلس میں بیٹھا سنتا ہے، اس پر ایک ہی سجدہ ہوگا، یا متعدد؟
- (۲) قرأت سکھانے میں ایک مرتبہ قاری آیت سجدہ پڑھتا ہے اور دوبارہ معلم بغرض مشق اس کا اعادہ کرتا ہے، جلسہ ایک ہی رہتا ہے تو ایک سجدہ کرنا ہوگا، یا دو؟
- (۳) تالی بغرض حفظ ایک ہی مجلس میں بار بار ایک ہی آیت سجدہ پڑھتا ہے اور سامع اسے دور سے دوسری مجلس میں سن رہا ہے تو اس سامع پر کتنے سجدے واجب ہوں گے؟
- (۴) تالی تو ایک ہی مجلس میں اعادہ و تکرار آیت سجدہ کر رہا ہے، مگر سامع کی مجلس بدلتی رہی تو اسے کتنے سجدے کرنے ہوں گے؟
- (۵) دو، یا چند طالب علم ہم سبق ایک ہی آیت سجدہ کو پڑھتے ہیں تو سامع کو ایک سجدہ کرنا ہوگا، یا دو؟ مجلس ایک ہی رہی۔

الجواب

- (۲-۱) ان صورتوں میں طالب علم اور استاد دونوں پر ایک ہی سجدہ واجب ہے۔
- (۳) سامع کی مجلس اگرچہ مجلس تالی سے متحد نہ ہو، مگر جب کہ سامع کا سماع متحد ہے، بوجہ اتحاد آیت مکان سماع کے تو اس پر ایک ہی سجدہ واجب ہوگا۔
- (۴) اس صورت میں قول مفتی بہ پر سامع کے ذمہ سجدات متعدد ہوں گے۔
- (۵) اس صورت میں سامع پر ایک ہی سجدہ ہوگا۔

الدلائل:

قال فی الدر: ولو كررها فی مجلسین تكررت وفي مجلس واحد لا بل لا تتكرر كفته واحدة ... والأصل أن مبناها على التداخل دفعاً للخرج بشرط اتحاد والآية والمجلس، آه.

قال الشامي: أي بأن يكون المكرر آية واحدة في مجلس واحد فلو تلا آيتين في مجلس واحد أو آية واحدة في مجلسين فلا تداخل، ولم يشترط اتحاد السماع لأنه إنما يكون باتحاد المسموع فيغني عنه اشتراط اتحاد الآية وأشار إلى أنه متى اتحدت الآية والمجلس لا يتكرر الوجوب ففي البدائع لا يتكرر ولو اجتمع سببا الوجوب وهما التلاوة والسماع بأن تلاها ثم سمعها أو بالعكس أو تكرر أحدهما، آه.

وفی البزازیة: سمعها من آخر ومن آخر أيضا وقرأها كفت سجدة واحدة في الأصح لاتحاد الآية و المكان، آه.

وفیه أيضاً قبله: لو تلا سجدات القرآن كلها أو سمعها في مجلس أو مجالس وجبت كلها، آه. (۸۱۱/۱-۸۱۲) أى لا اختلاف التلاوة والسماع باختلاف المتلو والمسموع. (۱)

قال في الدر: كما تتكرر لو تبدل مجلس سامع دون تال حتى لو كررها راكباً يصلي و غلامه يمشي تتكرر على الغلام لا الراكب ولا تتكرر أى على السامع في عكسه وهو تبدل مجلس التالى دون السامع على المفتي به، آه. (ص: ۸۱۴) (۲)

تنبيه: (يختلف المجلس) حقيقة بالانتقال منه إلى آخر بأكثر من خطوتين كما في كثير من الكتب أو بأكثر من ثلاث، كما في المحيط ما لم يكن للمكانين حكم الواحد كالمسجد والبيت والسفينة ولو جارية والصحراء بالنسبة للتالى في الصلاة راكباً.

فإن الصلاة تجمع المتفرق فكان الصحراء كله مكاناً واحداً للمصلي راكباً. وحكماً وذلك بمباشرة عمل يعد في العرف قطعاً لما قبله... بخلاف زوايا مسجد ولو كبيراً مكان واحد... وكذا البيت إذا كانت الدار السلطان، آه، حلية، وظاهر أن الدار التي دونها لها حكم البيت وإن اشتملت على بيوت، ثم قال في الحلية: ثم الأصل ما في الخانية والخلاصة أن ككل موضع يصح الاقتداء فيه بمن يصلي في طرف منه يجعل كمكان واحد ولا يتكرر الوجوب فيه وما لا فلا، آه. (شامى: ۸۱۳/۱) (۳)

قلت: فلينظر السائل في الجواب الرابع هل يختلف مجلسه بمثل هذا الاختلاف الذي لا يصح فيه الاقتداء بمن يصلي في طرف منه أم لا والله اعلم

۲۶/محرّم ۱۳۴۷ھ (امداد الاحکام: ۳۰۴/۲-۳۰۵)

سجدۂ تلاوت صاحب تلاوت خود کرے، نہ کہ کوئی دوسرا:

سوال: قرآن خوانی کرواؤں اور پھر جب تمام قرآن ختم کر لیا جائے تو ایک عورت ان سب کے سجدے (جو ۱۴ ہیں) ادا کر دیتی ہے۔ آپ وضاحت فرمائیں کہ جہاں سجدہ آئے، وہیں کیا جائے؟ یا علاحدہ ایک ساتھ سب سجدے ادا کر لیے جائیں؟ کیا کوئی قید، یا پابندی تو نہیں ہے؟

(۱) ردالمحتار، باب سجود التلاوة: ۱۱۴/۲-۱۱۵، دارالفکر بیروت، انیس

(۲) الدر المختار علی هامش ردالمحتار: ۱۱۷/۲، دارالفکر بیروت، انیس

(۳) ردالمحتار، باب سجود التلاوة: ۱۱۴/۲-۱۱۶، دارالفکر بیروت، انیس

الجواب

قرآن کریم کے کئی سجدے اکٹھے کرنا بھی جائز ہے؛ (۱) مگر جس نے سجدہ کی آیت تلاوت کی ہو، اسی کے ادا کرنے سے سجدہ ادا ہوگا، کوئی دوسرا شخص اس کی جگہ سجدہ ادا نہیں کر سکتا۔ آپ نے جو لکھا ہے کہ ایک عورت ان سب کے سجدے ادا کر دیتی ہے، یہ غلط ہے، تلاوت کرنے والوں کے ذمہ سجدہ تلاوت بدستور واجب ہے۔ (۲) (آپ کے مسائل اور ان کا حل: ۲۴۰/۴)

سننے والے پر بھی سجدہ تلاوت واجب ہے:

سوال: ختم تراویح میں قرآن پاک پڑھنے کے دوران سجدے بھی آتے ہیں تو کیا جماعت کے باہر جو لوگ ہیں، جو تراویح میں شریک نہیں ہیں اور سجدے کی آواز ان کے کان تک پہنچتی ہے تو کیا ان پر سجدہ تلاوت واجب ہے؟

الجواب ————— وباللہ التوفیق

ان پر بھی سجدہ تلاوت واجب ہے۔ (۳) فقط واللہ تعالیٰ اعلم

محمد صدر عالم، ۱۵/۹/۱۳۹۷ھ۔ (فتاویٰ امارت شرعیہ: ۴۸۲/۲)

تلاوت کے دوران آیت سجدہ کو آہستہ پڑھنا بہتر ہے:

سوال: قرآن کی تلاوت کرتے وقت جس رکوع میں سجدہ آجائے تو اس کو دل میں پڑھنا چاہیے، یا کہ بلند آواز سے پڑھے؟ کہتے ہیں کہ اگر سجدہ کی آیت کوئی سن لے تو اس پر سجدہ واجب ہے، اگر سجدہ نہ کرے تو اس کا کفارہ کیا ہے؟ اور سجدہ کرنے کا طریقہ کیا ہے؟ مفصل بتائیں۔

الجواب

سجدہ کی آیت پڑھنے اور سننے والے دونوں پر سجدہ واجب ہو جاتا ہے؛ (۴) اس لیے کسی دوسرے شخص کے سامنے سجدے کی آیت آہستہ پڑھے؛ تاکہ اس کے ذمہ سجدہ واجب نہ ہو۔ (۵) جس شخص کے ذمہ سجدہ تلاوت واجب تھا اور

(۱) فأما خارج الصلاة فإنها تجب على سبيل التراخي دون الفور عند عامة أهل الأصول؛ لأن دلائل الوجوب

مطلقة عن تعيين الوقت (البدائع الصنائع، فصل في بيان كيفية: ۱۸۰/۱، دار الكتب العلمية، انيس)

(۲) والحاصل أن الوجوب إنما يكون بأحد الأمرين إما بالتلاوة أو بالسماع. (خلاصة الفتاوى: ۱۸۴/۱)

(۳) والسجدة واجبة في هذه المواضع على التالي، والسماع، سواء قصد سماع القرآن، أو لم يقصد، كذا في

الهداية (الفتاوى الهندية، باب سجود التلاوة: ۱۳۲/۱)

(۴) فسبب وجوبها أحد شيئين التلاوة أو السماع. (بدائع الصنائع، فصل في بيان سبب وجوب السجدة: ۱۸۰/۱،

دار الكتب العلمية، وأيضاً في الهندية: ۱۳۲/۱)

(۵) ولوقرأ آية السجدة وعنده ناس .. ينبغي أن يخفف قراءته، لأنه لو جهر بها لصار موجبا عليهم شيئا ربما

يتكاسلون عن أدائه فيقعون في المعصية. (البحر الرائق، باب سجود التلاوة، قبيل باب المسافر: ۲۲۵/۲، انيس)

اس نے نہیں کیا تو اس کا کفارہ یہی ہے کہ سجدہ کر لے۔ سجدہ تلاوت کرنے کا طریقہ یہ ہے کہ تکبیر کہتا ہوا سجدے میں چلا جائے، سجدے میں تین بار ”سبحان ربی الاعلیٰ“ پڑھے اور تکبیر کہتا ہوا اٹھ جائے، بس سجدہ تلاوت ہو گیا۔ (۱)

(آپ کے مسائل اور ان کا حل: ۲۳۷/۴)

ایک ہی آیت سجدہ کو ایک مجلس، یا مختلف مجلسوں میں پڑھنے، یا سننے پر سجدہ تلاوت کا حکم:

سوال: خالد سجدہ کی ایک آیت کو ایک ہی جگہ بیٹھ کر بار بار پڑھتا رہا اور زائد بھی اس کی تلاوت کو ایک ہی جگہ بیٹھ کر سنتا رہا اور ناصری آیت کو مختلف مجلسوں میں سنتا رہا۔ دوسری صورت یہ ہے کہ سالم مختلف مجلس میں ایک ہی آیت کی تلاوت کرتا رہا اور ماجد ایک جگہ بیٹھ کر سنتا رہا تو ان تمام صورتوں میں کتنے سجدے واجب ہوں گے؟

الجواب ————— وباللہ التوفیق

اگر مجلس بھی ایک ہو اور آیت بھی ایک تو اس آیت کے بار بار پڑھنے، یا سننے سے پڑھنے والے اور سننے والے دونوں پر ایک ہی سجدہ واجب ہوتا ہے اور اگر مجلس ایک ہو اور آیت مختلف ہو، یا مجلس مختلف ہو اور آیت ایک تو جتنی مرتبہ آیت سجدہ کی تلاوت کی جائے، اتنے سجدے واجب ہوتے ہیں، لہذا صورت مسئلہ میں جب کہ خالد سجدہ کی ایک ہی آیت کو ایک ہی مجلس میں بار بار پڑھتا رہا اور زائد بھی ایک ہی مجلس میں اس کو سنتا رہا تو ایسی صورت میں خالد اور زائد دونوں پر ایک ہی سجدہ واجب ہوگا، البتہ ناصری جس نے اسی ایک آیت کو مختلف مجلسوں میں بار بار سنا تو جتنی مرتبہ اس نے مجلس بدل کر آیت سجدہ سنی ہے، اتنے سجدے اس پر واجب ہوئے اور سالم نے جتنی مرتبہ مجلس بدل کر آیت سجدہ کی تلاوت کی ہے، اتنے سجدے اس پر واجب ہوئے اور چوں کہ ماجد نے ایک ہی مجلس میں سنا ہے؛ اس لیے اس پر صرف ایک سجدہ واجب ہوا۔

”ومن حکم هذه السجدة التداخل حتى يكتفى في حق التالي بسجدة واحدة وإن اجتمع في حقه التلاوة والسماع وشرط التداخل اتحاد الآية واتحاد المجلس حتى لو اختلف المجلس واتحدت الآية أو اتحد المجلس واختلفت الآية لا تتداخل كذا في المحيط، ولو تبدل مجلس السامع دون التالي يتكرر الوجوب عليه ولو تبدل مجلس التالي دون السامع يتكرر الوجوب عليه لا على السامع على قول أكثر المشائخ وبه نأخذ، كذا في العتبية“۔ (۲) فقط واللہ تعالیٰ اعلم

محمد جنید عالم ندوی قاسمی، ۱۴۱۶ھ۔ (فتاویٰ امارت شرعیہ: ۴۸۹/۲-۴۹۰)

(۱) فإذا أراد السجود كبر ولا يرفع يديه وسجد ثم كبر ورفع رأسه ولا تشهد عليه ولا سلام كذا في الهداية ويقول في سجوده: سبحان ربی الاعلیٰ ثلاثاً. (الفتاویٰ الهندیة، الباب الثالث عشر فی سجود التلاوة: ۱۳۵/۱، وأيضاً فی البحر: ۱۳۷/۲)

(۲) الفتاویٰ الهندیة، الباب الثالث عشر فی سجود التلاوة: ۱۳۴/۱

غیر نمازی سے نمازی کے آیت سجدہ سننے کا حکم:

سوال: خارج نماز کے کوئی شخص قرآن شریف پڑھتا ہو اور نمازی سجدہ سنے تو اس پر واجب ہوگا، یا نہیں؟

الجواب

ہوگا، خارج صلوٰۃ کے بعد فراغ صلوٰۃ۔ (۱)

فی الفتاویٰ الہندیۃ: ولو سمع المصلی من أجنبي يسجد بعد الفراغ ولو سجد في الصلاة لا يجزيه ولا تفسد صلاته، كذا في التهذيب، هو الصحيح، كذا في الخلاصة. (۸۵۱) (۱)

۲۵/رمضان المبارک ۱۳۲۲ھ (تمتہ خامسہ، ص: ۳۱۰) (امداد الفتاویٰ جدید: ۵۵۳/۱)

مصلی، غیر مصلی سے آیت سجدہ سن لے تو اس پر سجدہ تلاوت واجب ہوگا، یا نہیں:

سوال: زاہد مسجد میں نماز پڑھ رہا تھا اور خالد قرآن کی تلاوت کر رہا تھا۔ اسی اثنا میں خالد نے آیت سجدہ کی تلاوت بلند آواز سے کی اور زاہد نے نماز کی حالت میں سن لیا تو ایسی صورت میں زاہد پر سجدہ تلاوت لازم ہے، یا نہیں؟ اور اگر ہے تو نماز کے اندر، یا باہر؟

الجواب ————— وباللہ التوفیق

اگر کوئی شخص نماز میں مشغول ہو اور دوسرا شخص باہر سے آیت سجدہ کی تلاوت کرے تو نماز پڑھنے والے پر بھی سجدہ تلاوت واجب ہوتا ہے، البتہ اس کی ادائیگی نماز کے بعد ہے، نماز کے اندر نہیں، لہذا صورت مسئلہ میں جب کہ خالد نے نماز کے باہر بلند آواز سے آیت سجدہ کی تلاوت کی اور زاہد نے اس کو نماز کے اندر سن لیا تو زاہد پر بھی سجدہ تلاوت واجب ہے، البتہ سجدہ کی ادائیگی نماز کے بعد کرے گا، نہ کہ نماز کے اندر۔

(ولو سمع المصلی السجدة (من غیرہ لم يسجد فيها) لأنها غير صلاتية (بل) يسجد (بعدها)

لسماعها من غیر محجور (ولو سجد فيها لم تجزه) ... (و أعاده) ... (دونها). (الدر المختار) (۳)

(قوله: ولو سمع المصلی) أي سواء كان إماماً أو مؤتمراً أو منفرداً وقوله: (من غیرہ) أي ممن ليس معه في الصلاة سواء كان إماماً غير إمامه أو مؤتمراً بذلك الإمام أو منفرداً أو غير مصل أصلاً. (۴) فقط واللہ تعالیٰ اعلم

محمد جنید عالم ندوی قاسمی، ۱۳/۱۲/۱۴۱۶ھ۔ (فتاویٰ امارت شرعیہ: ۲۸۳/۲-۲۸۴)

(۱) یعنی سجدہ تلاوت واجب ہوگا؛ لیکن خارج صلوٰۃ واجب ہوگا، لہذا نماز سے فارغ ہونے کے بعد سجدہ کرے۔ سعید احمد

(۲) الفتاویٰ الہندیۃ، الباب الثالث عشر فی سجود التلاوة: ۱۳۳/۱، انیس

(۳) الدر المختار علی هامش رد المحتار، باب فی سجود التلاوة: ۵۵۸/۲-۵۵۹، مکتبۃ زکریا دیوبند، انیس

(۴) رد المحتار، باب سجود التلاوة: ۵۸۸/۲

امام سے غیر مقتدی کا آیت سجدہ سننے کا حکم:

سوال: سجدہ تلاوت اگر امام پڑھے اور دوسرا نمازی نماز پڑھ رہا ہو تو اس پر سجدہ واجب ہوگا، یا نہیں؟

الجواب

فی الہندیۃ: ولو سمعہا من الإمام أجنبي ليس معهم في الصلاة ولم يدخل معهم في الصلاة لزمه السجود، كذا في الجوهرۃ النيرة، وهو الصحيح، كذا في الهدایۃ. سمع من إمام فدخل معه قبل أن يسجد سجد معه وإن دخل في صلاة الإمام بعد ما سجدها الإمام لا يسجد معها وهذا إذا أدرکہ فی آخر تلک الركعة أما لو أدرکہ فی الركعة الأخریٰ يسجد معها بعد الفراغ، كذا في الكافي وهكذا في النهاية. (۸۵/۱) (۱)

اس سے یہ معلوم ہوا کہ اس شخص پر سجدہ لازم تو ہو گیا؛ لیکن صرف ایک صورت میں تبعاً ادا ہو گیا۔ وہ صورت یہ ہے کہ سجدہ سننے کے بعد اور اس کے سجدہ کرنے (۲) کے بعد یہ سننے والا اس پڑھنے والے کا اسی رکعت میں مقتدی ہو گیا اور باقی سب صورتوں میں اس کو مستقل (۳) سجدہ کرنا ہوگا۔

۲۵/رمضان المبارک ۱۳۲۲ھ (تتمہ خامسہ: ۳۰۹) (امداد الفتاویٰ جدید: ۵۵۸/۱-۵۵۹)

آیت سجدہ نماز سے باہر کا آدمی بھی سن لے تو سجدہ کرے:

سوال: تراویح میں آیت سجدہ بھی آتی ہے تو ظاہر ہے کہ جو خارج صلوٰۃ ہوگا، وہ بھی سنے گا۔ کیا اس پر بھی سجدہ واجب ہے؟

الجواب

جی ہاں! اس پر بھی واجب ہوگا۔ (۴) (آپ کے مسائل اور ان کا حل: ۲۳۸/۴)

وضو کرتے ہوئے امام سے سجدہ تلاوت سننے:

سوال: امام صاحب نے فجر کی نماز میں آیت سجدہ تلاوت کی اور سجدہ کیا، جو لوگ وضو کر رہے تھے، انہوں نے آیت سجدہ سن لی تو اب ایسے لوگوں کے لیے سجدہ تلاوت کا کیا حکم ہے؟ (محمد ریاض، وجے نگر کالونی)

(۱) الفتاویٰ الہندیۃ، کتاب الصلاة، الباب الثالث عشر فی سجود التلاوة: ۱۳۳/۱، انیس

(۲) یعنی امام کے سجدہ کرنے۔ سعید

(۳) یعنی خارج نماز سجدہ کرنا ہوگا۔ سعید احمد

(۴) ولو سمعہا من الإمام أجنبي ليس معهم في الصلاة ولم يدخل معهم في الصلاة لزمه السجود، كذا في الجوهرۃ النيرة هو الصحيح كذا في الهدایۃ. (الفتاویٰ الہندیۃ: ۱۳۳/۱، الباب الثالث عشر فی سجود التلاوة)

الجواب

اگر وہ شخص سجدہ تلاوت سے پہلے امام کے ساتھ نماز میں شریک ہو جائے اور امام کے ساتھ سجدہ تلاوت کر لے تو یہ کافی ہے اور اگر بعد میں اسی رکعت میں شریک نماز ہوا تو بھی امام کا کیا ہوا سجدہ تلاوت اس کے لیے کافی ہے؛ کیوں کہ وہ اس رکعت کو پانے والے کے حکم میں ہے اور اگر اس رکعت کے بعد نماز میں شرکت کی، یا شریک ہی نہیں ہوا تو وہ تنہا نماز سے باہر سجدہ تلاوت کرے گا۔

”فإن قرأها الإمام وسمعها رجل ليس معه في الصلاة... وإن لم يدخل معه سجدها لتحقيق السبب“۔ (۱) (کتاب الفتاویٰ: ۴۵۶/۲)

جس مقتدی نے آیت سجدہ نہیں سنی، اس کا حکم:

سوال: زید نماز میں اس وقت شریک ہوا، جب کہ امام صاحب آیت سجدہ پڑھ چکے تھے، یا زید صف میں پیچھے ہونے کی وجہ سے آیت سجدہ نہ سن سکا تو کیا امام کے ساتھ زید پر بھی سجدہ تلاوت لازم ہوگا اور اس کو بھی ادا کرنا ہوگا؟

الجواب وباللہ التوفیق

صورت مسئلہ میں آیت سجدہ کی تلاوت کے بعد زید نماز میں شریک ہوا ہو، یا صف میں پیچھے رہنے کی وجہ سے آیت سجدہ نہ سن سکا ہو، بہر دو صورت اس پر امام کی اتباع میں سجدہ تلاوت واجب ہے۔ امام کے ساتھ وہ بھی سجدہ تلاوت کرے گا؛ اس لیے کہ حالت نماز میں امام کی اتباع واجب ہے۔

”(أو بشرط) (الانضمام) أي الاقتداء (بمن تلاها) فإنه سبب لوجوبها أيضاً، وإن لم يسمعها ولم يحضرها للمتابعة“۔ (۲) فقط واللہ تعالیٰ اعلم

محمد جنید عالم ندوی قاسمی، ۹/ محرم ۱۴۱۷ھ۔ (فتاویٰ امارت شرعیہ: ۴۸۶/۲-۴۸۷)

مجمع عام میں اگر آیت سجدہ واعظ سے سنی جائے تو سب علاحدہ علاحدہ سجدہ کریں:

سوال: ایک واعظ نے سیکڑوں کے مجمع میں سجدہ کی آیت پڑھی، کیا سجدہ تلاوت سب پر ضروری ہے؟ اگر ہے تو کیا واعظ سب کو باجماعت سجدہ کرا سکتا ہے؟

(۱) الهدایۃ، باب سجود التلاوة: ۱۴۱/۱، ثاقب بک دبو دیوبند، انیس

(۲) الدر المختار علی هامش رد المحتار، باب سجود التلاوة: ۵۷۷/۲-۵۷۸، مکتبۃ زکریا دیوبند، انیس

عن ابن عمر: أنه كان إذا وجد الإمام قد صلى بعض الصلاة صلى معه ما أدرك من الصلاة إن كان قائماً قام وإن كان قاعداً قعد حتى يقضى الإمام صلاته لا يخالف في شيء من الصلاة. (موطأ الإمام مالک رواية محمد بن الحسن الشيباني، باب الرجل يسبق ببعض الصلاة، رقم الحديث: ۱۳۱، انیس)

الجواب

آیت سجدہ کے سننے اور پڑھنے سے سجدہ تلاوت واجب ہو جاتا ہے، لہذا پڑھنے والے اور سننے والوں پر سجدہ لازم ہو گیا، علاحدہ علاحدہ سب سجدہ کریں۔ (۱) (فتاویٰ دارالعلوم دیوبند: ۴۲۶/۴)

مشین، یا پرندہ سے آیت سجدہ سننے پر سجدہ تلاوت واجب نہیں:

سوال: مشین، یا پرندہ کے ذریعہ اگر آیت سجدہ سُنی جائے تو سجدہ تلاوت واجب ہوگا، یا نہیں؟

الجواب

درمختار میں ہے کہ پرند اور صدی سے آیت سجدہ سننے سے سجدہ واجب نہیں ہوتا اور صدی حکایت آواز ہے، جو پہاڑ وغیرہ سے بطریق جواب صوت معلوم ہوتی ہے۔ پس اس طریق سے مشین میں سن کر بھی سجدہ تلاوت واجب نہ ہوگا۔ (۲) فقط (فتاویٰ دارالعلوم دیوبند: ۴۲۵/۴)

کیسٹ کے ذریعہ قرآن پاک پڑھنا اور سجدہ تلاوت:

سوال: قرآن پاک صحیح پڑھنے کے لیے اگر کیسٹ چلائیں اور خود بھی قرآن مجید کھول کر ساتھ ساتھ پڑھتا ہے تو کیا ثواب ملے گا؟ دوسرے سجدہ آئے تو کیا ایک ہی سجدہ کافی ہے، یا کیسٹ سے سننے کا الگ کرے؟

الجواب _____ حامداً ومصلیاً

اگر خود بھی صحیح نہیں پڑھ سکتا، اس مجبوری سے کیسٹ چلاتا ہے اور اس کے موافق پڑھتا ہے تو ضرور ثواب ملے گا۔ (۳) اور سجدہ ایک ہی کافی ہوگا۔ (۴) فقط واللہ سبحانہ تعالیٰ اعلم

املاء العبد محمود غفرلہ، دارالعلوم دیوبند، ۲۸/۶/۱۳۰۶ھ۔ (فتاویٰ محمودیہ: ۳۷۷-۳۷۸)

(۱) وذكر في المجتبى أن الموجب للسجدة أحد ثلاثة التلاوة والسماع والانتظام. (رد المحتار، باب سجود التلاوة: ۱۰۴/۲، دار الفكر بيروت، ظفیر)

(۲) لا تجب بسماعه من الصدى والطير. (الدر المختار) الصدى هو ما يجيبك مثل صوتك في الجبال والصحارى ونحوهما. (رد المحتار، باب سجود التلاوة: ۱۰۸/۲، دار الفكر بيروت، ظفیر)

(۳) ”عن أيوب بن موسى قال: سمعت محمد بن كعب القرظي يقول: سمعت عبد الله بن مسعود رضي الله تعالى عنه يقول: قال رسول الله صلى الله عليه وسلم: من قرأ حرفاً من كتاب الله فله به حسنة، والحسنة بعشر أمثالها، لا أقول: الم حرف، ولكن الف حرف، ولام حرف، وميم حرف.“ هذا حديث حسن صحيح غريب من هذا الوجه“. (سنن الترمذی، باب ماجاء فيمن قرأ حرفاً من القرآن ماله من الأجر: ۱۱۹/۲، سعید)

(۴) ”وأما سبب وجوب السجدة، فسبب وجوبها أحد شيئين: التلاوة والسماع“. (بدائع الصنائع، فصل في بيان وجوب سجدة التلاوة: ۱۸۰/۱، دار الكتب العلمية، بيروت)

T.V کی تلاوت پر سجدہ تلاوت:

سوال: بعض اوقات T.V پر قرآن کی تلاوت نشر کی جاتی ہے، اگر تلاوت کے دوران سجدہ تلاوت آجائے تو کیا ہم کو سجدہ کرنا ضروری ہے؟
(فہیم اسناد - فلک نما)

الجواب

T.V پر جو قرآن کی تلاوت نشر کی جاتی ہے، عام طور پر اس کی دو صورتیں ہوتی ہیں: ایک یہ ہے کہ تلاوت کو پہلے ریکارڈ کر لیا جاتا ہے، پھر اسے T.V پر نشر کیا جاتا ہے، ملحوظ رہے کہ اکثر و بیشتر ایسا ہی ہوتا ہے، ایسی صورت میں سننے والوں پر سجدہ تلاوت نہیں۔ دوسری شکل یہ ہے کہ راست ٹیلی کاسٹ کیا جائے، اس صورت میں سننے والوں پر سجدہ تلاوت واجب ہوگا۔ (۱) (کتاب الفتاویٰ: ۲/۳۵۷)

ٹیپ ریکارڈ، ریڈیو اور ٹیلیفون کے ذریعہ آیت سجدہ سننے پر سجدہ تلاوت واجب ہے، یا نہیں:
سوال: ٹیپ ریکارڈ، ریڈیو کے ذریعہ آیت سجدہ کو سنا جائے، یا اسی طرح ٹیلیفون کے ذریعہ آیت سجدہ کو سنا جائے تو سننے والوں پر سجدہ تلاوت واجب ہوگا، یا نہیں؟

الجواب ————— وباللہ التوفیق

چوں کہ ٹیپ ریکارڈ کے ذریعہ متکلم کی آواز براہ راست نہیں سنی جاتی ہے؛ بلکہ اس آواز کی نقل ہوتی ہے، جس کو سننے والا سنتا ہے، جیسا کہ صدائے بازگشت میں ہوتا ہے اور یہ مسئلہ کتب فقہ میں صراحت کے ساتھ موجود ہے کہ صدائے بازگشت سے سجدہ تلاوت واجب نہیں ہوتا ہے، لہذا ٹیپ ریکارڈ کے ذریعہ آیت سجدہ سننے سے سجدہ تلاوت واجب نہیں ہوگا، البتہ ٹیلیفون میں چوں کہ بعینہ متکلم کی آواز آتی ہے؛ اس لیے اس پر آیت سجدہ سننے سے سجدہ تلاوت واجب ہوگا۔ جہاں تک ریڈیو کا تعلق ہے تو اس میں تھوڑی تفصیل ہے، اگر متکلم کی آواز ٹیپ کر کے نہیں؛ بلکہ براہ راست نشر کی جارہی ہے، جیسا کہ رمضان المبارک میں حرم شریف کی تراویح براہ راست ریڈیو کے ذریعہ نشر ہوتی ہے تو ایسی صورت میں سننے والے پر سجدہ تلاوت واجب ہوگا؛ اس لیے کہ وہ بعینہ متکلم کی آواز ہے اور اگر متکلم کی آواز ٹیپ کر کے پھر نشر کی جائے، جیسا کہ عموماً قاری کی تلاوت ٹیپ کر کے ریڈیو اسٹیشن سے تلاوت نشر کی جاتی ہے تو ایسی صورت میں سننے والوں پر سجدہ تلاوت واجب نہیں ہوگا؛ اس لیے کہ وہ بعینہ متکلم کی آواز نہیں ہے۔

(لا) تجب (بسماعہ من الصدی والطیر). (الدر المختار: ۲/۵۸۳) (۲)

(۱) حسن الفتاویٰ: ۶۵/۴

(۲) الدر المختار، کتاب الصلاة، باب سجود التلاوة، مکتبہ زکریا دیوبند، انیس

(بشرط سماعها) فالسبب التلاوة وإن لم يوجد السماع... والسماع شرط في حق غير التالِي ... (أو بشرط (الانتماء) أي الاقتداء (بمن تلاها) فإنه سبب لو جوبها أيضًا. (۱) فقط واللہ تعالیٰ اعلم
محمد جنید عالم ندوی قاسمی، ۷/محرم ۱۴۱۷ھ۔ (فتاویٰ امارت شرعیہ: ۲/۲۸۷-۲۸۸)

ریڈیو اور ٹیپ پر پڑھی ہوئی آیت پر سجدہ تلاوت اور سلام کا جواب:

سوال: ٹیپ ریکارڈ یا ریڈیو میں اگر سجدہ تلاوت کی آیت سنی جائے تو کیا سجدہ تلاوت واجب ہوگا؟ نیز مذکورہ صورتوں میں اگر سلام علیک سنا جائے تو جواب دینا بھی واجب ہوگا؟

الجواب _____ حامدًا ومصليًا

اگر قاری، یا متکلم کی قرأت و آواز کو کسی آلہ میں محفوظ کر لیا گیا تو اس میں آیت سجدہ سننے سے سجدہ تلاوت لازم نہیں ہوگا۔ ٹیپ ریکارڈ کا بھی یہی حکم ہے، اس کے سلام کا جواب بھی ضروری نہیں۔ (۲) ریڈیو میں تقاضہ احتیاط یہ ہے کہ آیت سجدہ سن کر سجدہ تلاوت کیا جائے اور اس کے سلام کا جواب بھی دیا جائے، بشرطیکہ اصل آواز اس سے سنائی دے رہی ہو، کوئی ریکارڈ نہ ہو۔ (۳) فقط واللہ سبحانہ تعالیٰ اعلم
حررہ العبد محمود غفرلہ، ۱۷/۵/۱۳۸۹ھ۔ (فتاویٰ محمودیہ: ۷/۲۷۷)

گراموفون میں قرآن شریف سننے سے سجدہ تلاوت:

سوال: جو آیت سجدہ گراموفون میں پڑھی جائے تو کیا سامعین پر سجدہ واجب ہے؟

الجواب _____ حامدًا ومصليًا

حوادث الفتاویٰ: ص ۸۱، میں لکھا ہے کہ جو آواز اس سے نکلتی ہے وہ تلاوت نہیں بلکہ نقل اور عکس ہے تلاوت کا مشابہ صوت طیر اور صدی کے، پس اس کا حکم بھی تلاوت کا سنا نہ ہوگا۔ بنا بر روایت در مختار وغیرہ مثلاً اس کے استماع سے سجدہ تلاوت واجب نہ ہوگا، لیکن قرآن شریف کا اس میں بھرنا اور سننا منع ہے۔ (۴) فقط واللہ سبحانہ تعالیٰ اعلم
حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور

الجواب صحیح: سعید احمد غفرلہ، صحیح: عبداللطیف، یکم ربیع الثانی ۱۳۵۷ھ۔ (فتاویٰ محمودیہ: ۷/۲۷۷)

- (۱) الدر المختار علی هامش رد المحتار، باب سجود التلاوة: ۵۷۶/۲-۵۷۸، مکتبۃ زکریا دیوبند، انیس
- (۲) بخلاف السماع من البيعاء والصدى، فإن ذلك ليس بتلاوة، وكذا إذا سمع من المجنون؛ لأن ذلك ليس بتلاوة صحيحة، لعدم أهليته، لانعدام التمييز. (بدائع الصنائع، فصل في بيان من تجب عليه: ۱۸۶/۱، دار الكتب العلمية، انیس)
- (۳) وأما سبب وجوب السجدة: فسبب وجوبها أحد شيئين: التلاوة أو السماع. (بدائع الصنائع، فصل في سبب وجوب السجدة التلاوة: ۱۸۰/۱، دار الكتب العلمية بيروت)
- (۴) و (لا) تجب (بسماعة من الصدئ و الطير) ومن كل تال حرفاً ولا بالتهجى، أشباه. (الدر المختار علی هامش رد المحتار، باب سجود التلاوة: ۱۰۸/۲، سعید)

پرندوں سے آیت سجدہ سننے پر سجدہ تلاوت کا حکم:

سوال: طوطا، یا کسی دوسری چڑیا کو آیت سجدہ سکھلا دیا جائے اور وہ اس کو پڑھے تو اس کے پڑھنے سے سننے والوں پر سجدہ تلاوت واجب ہوگا، یا نہیں؟

الجواب ————— وباللہ التوفیق

طوطا، یا دوسری چڑیا سے آیت سجدہ سننے والوں پر سجدہ تلاوت واجب ہے، یا نہیں؟ اس میں فقہاء کرام کے مختلف اقوال ملتے ہیں۔ صحیح اور مفتی بہ قول کے مطابق سجدہ تلاوت واجب نہیں ہے؛ اس لیے کہ وجوب سجدہ تلاوت کے لئے ضروری ہے کہ کسی مکلف شخص نے آیت سجدہ کی تلاوت کی ہو، یا اس سے دوسرے لوگوں نے سنا ہو۔

(لا) تجب (بسماعه من الصدی والطیر). (الدر المختار)

(قوله والطیر) هو الأصح، ذیلعی وغیرہ، وقیل تجب، وفي الحجة هو الصحيح تاتارخانية، قلت: والأكثر على تصحيح الأول، وبه جزم في نور الإيضاح. (۱) فقط واللہ تعالیٰ اعلم
محمد جنید عالم ندوی قاسمی، ۱۴/۱۲/۱۴۲۱ھ۔ (فتاویٰ امارت شرعیہ: ۴۸۳/۲)

حائضہ، نفساء اور بچے کے لیے سجدہ تلاوت کا حکم:

سوال: حائضہ اور نفساء ممانعت کے باوجود آیت سجدہ کی تلاوت کر لیں یا کسی سے سن لیں، اسی طرح کوئی بچہ آیت سجدہ کی تلاوت کر دے یا کسی سے سن لے تو ان تینوں پر دونوں صورتوں میں سجدہ تلاوت واجب ہوگا یا نہیں؟ اور اگر ان تینوں میں سے کوئی بھی آیت سجدہ کی تلاوت کرے اور ان کے علاوہ دوسرے لوگ آیت سجدہ سن لیں تو ان پر سجدہ تلاوت واجب ہوگا یا نہیں؟

الجواب ————— وباللہ التوفیق

بچہ، حائضہ اور نفساء اگر کسی شخص سے آیت سجدہ کو سن لیں یا خود تلاوت کریں، بہر دو صورت ان تینوں میں سے کسی پر سجدہ واجب نہیں ہوگا، اس لیے کہ یہ لوگ عبادت کے اہل نہیں ہیں، البتہ اگر یہ لوگ آیت سجدہ کی تلاوت کریں تو دوسرے سننے والوں پر سجدہ واجب ہوگا، بشرطیکہ بچہ ممیز ہو۔ اگر وہ ممیز نہیں ہے تو اس کی تلاوت سے دوسرے سننے والوں پر سجدہ تلاوت واجب نہیں ہوگا۔

(فلا تجب علی کافر و صبی و مجنون و حائض و نفساء: قرؤوا أو سمعوا) لأنهم ليسوا أهلاً لها (و تجب

(۱) ردالمحتار، باب سجود التلاوة: ۲/۸۰۸-۱۰۹، دار الفکر بیروت، انیس

بتلاوتہم) یعنی المذکورین (خلا المجنون المطبق) فلا تجب بتلاوته لعدم أهليته. (الدر المختار) (۱)
(قوله: وتجب بتلاوتهم) أى وتجب على من سمعهم بسبب تلاوتهم... (قوله: خلا المجنون)
(... لا يجب بالسماع من مجنون أو نائم أو طير، لأن السبب سماع تلاوة صحيحة و صحتها
بالتمييز، ولم يوجد، وهذا التعليل يفيد التفصيل فى الصبي فليكن هوالمعتبر إن كان مميزاً و جب
بالسماع منه، وإلا فلا. (۲) فقط واللہ تعالیٰ اعلم

محمد جنید عالم ندوی قاسمی، ۱۴/۱۲/۱۴۱۶ھ۔ (فتاویٰ امارت شریعہ: ۲/۲۸۸-۲۸۹)

سجدہ تلاوت میں تاخیر کی گنجائش ہے، یا نہیں:

سوال: ایک واعظ نے دوران تقریر سجدہ کی آیت کو جہراً پڑھ دیا؛ لیکن نہ خود سجدہ کیا اور نہ حاضرین کو سجدہ کرنے کو کہا۔ گرفت کرنے سے جواب میں عذراً بیان کیا کہ مجمع عام میں زور سے سجدہ کی آیت پڑھنا مضائقہ نہیں ہے اور بشریت کو خطا اور نسیان لازم ہے؛ کیوں کہ حضرت آدم علی نبینا وعلیہ الصلوٰۃ والسلام نے فراموشی سے گندم کھایا تھا اور اسی طرح موسیٰ علی نبینا وعلیہ الصلوٰۃ والسلام مچھلی کو بھول گئے تھے۔ آیا مقام عذر میں واعظ مذکور کی خطا اور نسیان کو بطور شہادت کے پیش کرنا درست ہوگا، یا نہ اور ان کا عذر شرعاً معقول ہے، یا نہیں؟

الجواب

شامی میں ہے: (قوله: يجب) أى وجوباً موسعاً فى غير صلاة، إلخ. (۳)
اس سے معلوم ہوا کہ وجوب سجدہ تلاوت موسع ہے، فی الفور واجب نہیں ہے۔ پس واعظ پر گرفت کرنا بے موقع تھا اور جب کہ گرفت کی گئی تو واعظ موصوف بھی عذر کر سکتے تھے کہ اداء سجدہ تلاوت فی الفور واجب نہیں ہے۔ خصوصاً مجمع وعظ میں اور خطا و نسیان انبیاء علیہم السلام کو بطور استشہاد پیش کرنے میں بھی کچھ ممانعت اور حرج نہیں ہے اور حدیث شریف میں بھی ایسا مضمون وارد ہوا ہے۔

عن أبی ہریرۃ رضی اللہ عنہ: لما خلق اللہ آدم ظہرہ فسقط من ظہرہ کل نسمة ہو خالفہا من ذریئہ إلی یوم القیامۃ... فرأى رجلاً منهم... یقال له داؤد، قال: رب کم جعلت عمرہ؟ قال ستین سنة. قال: أى رب رده من عمری أربعین سنة... فنسى آدم فنسیت ذریئہ وخطی آدم فخطئت ذریئہ، هذا حدیث حسن. (۴) فقط (فتاویٰ دارالعلوم دیوبند: ۳/۲۲۱-۲۲۲)

(۱) الدر المختار علی هامش رد المحتار، باب سجود التلاوة: ۵۸۲/۲، مکتبۃ زکریا دیوبند، انیس

(۲) رد المحتار، باب سجود التلاوة: ۵۸۱/۲، مکتبۃ زکریا دیوبند، انیس

(۳) رد المحتار، کتاب الصلاة، باب سجود التلاوة: ۱۰۳/۲، دار الفکر بیروت، ظفیر

(۴) رواہ الترمذی، أبواب التفسیر، ومن سورة الأعراف: ۱۳۸/۲، قدیمی، انیس

سجدہ تلاوت کی تاخیر:

سوال: تاخیر سجدہ تلاوت رواست یا نہ؟

الجواب

قال فی الدر المختار: (وهی علی التراخی) علی المختار. (۱)
وفی الشامی: (قوله یجب) أى وجوباً موسعاً فی غیر صلاة الخ. (شامی) (۲)
فثبت أن الصحیح فی سجدة التلاوة هو الوجوب علی التراخی وإن کان الأفضل هو الأداء
علی الفور، کذا فی الدر المختار: ”ویکره تأخیرها تنزیهاً“، الخ. (۳) فقط
(پس معلوم شد کہ تاخیر سجدہ تلاوت در خارج صلوة رواست - ظفیر) (فتاویٰ دارالعلوم دیوبند: ۴/۲۲۴-۲۲۵)

سجدہ تلاوت کی تاخیر کا حکم:

سوال: اگر کوئی شخص تلاوت کے وقت آیت سجدہ پڑھ کر سجدہ نہ کرے اور ہو بھی با وضو کہ بعد ختم تلاوت کر لیں
گے تو اس مدت میں نہ کرنے میں گنہگار ہوگا، یا نہیں؟

الجواب

نہیں؛ لأن وجوبها علی التراخی لکن بشرط عدم الفوت.

(تمہ اولیٰ: ۳۳) (امداد الفتاویٰ جدید: ۱/۵۵۸)

سجدہ تلاوت میں تاخیر:

سوال: سجدہ تلاوت کی آیت پڑھ کر فوری سجدہ نہیں کیا؛ بلکہ دو تین آیتوں کے بعد دور جا کر یاد آیا، اب اس نے سجدہ
تلاوت کر لیا تو سجدہ تو ادا ہو گیا؛ لیکن گنہگار ہوگا۔ آپ سے سوال یہ ہے کہ نماز بھی ہوگئی، یا نہیں؟ یا سجدہ سہو کرنے سے نماز
زہوگئی، یا کیا؟ اگر سجدہ تلاوت کیا ہی نہیں، نماز کے بعد یاد آیا تو نماز ہوئی، یا نہیں؟ اور نماز کے اعادہ کی ضرورت ہوگی، یا نہیں؟

الجواب ————— حامداً ومصلیاً

اگر آیت سجدہ پڑھ کر فوراً یاد نہیں آیا؛ بلکہ اس کے بعد تین آیت پڑھ کر یاد آیا اور سجدہ تلاوت کر لیا تو سجدہ سہو لازم

(۱) الدر المختار علی هامش رد المحتار، باب سجود التلاوة: ۱۰۹/۲، دار الفکر بیروت، ظفیر

(۲) رد المحتار، باب سجود التلاوة: ۱۰۳/۲، دار الفکر بیروت، ظفیر

(۳) الدر المختار علی هامش رد المحتار، باب سجود التلاوة: ۷۲۱/۱، ظفیر

نہیں، اگر اس سے زائد پڑھ کر یا دایا اور پھر سجدہ تلاوت کیا ہے تو سجدہ سہو لازم ہے۔ اگر سجدہ تلاوت کیا ہی نہیں تو گنہگار ہوا تو بہ واستغفار لازم ہے، نماز کراہت کے ساتھ ہوگئی، اس کا اعادہ لازم نہیں۔ (۱) فقط واللہ سبحانہ تعالیٰ اعلم
حررہ العبد محمود غفرلہ (فتاویٰ محمودیہ: ۴/۷۶-۷۸)

چار پائی پر بیٹھ کر تلاوت کرنے والا کب سجدہ تلاوت کرے:

سوال: اگر چار پائی پر بیٹھ کر قرآن پاک کی تلاوت کر رہے ہیں اور آیت سجدہ بھی دوران تلاوت آتی ہے، لہذا اس کے لیے سجدہ ادا کرنا فوراً ضروری ہے، یا بعد تلاوت (جتنا قرآن پڑھے) سجدے کر لیا جائے؟ صحیح طریقہ تحریر فرمائیں؟

الجواب

فورا کر لینا افضل ہے، تلاوت ختم کر کے کرنا بھی جائز ہے۔ (۲) اگر چار پائی سخت ہو کہ اس پر پیشانی دھسنے نہیں اور اس پر کپڑا بھی بچھا ہوا ہو تو چار پائی بھی سجدہ ادا ہو سکتا ہے، ورنہ نہیں۔ (۳) (آپ کے مسائل اور ان کا حل: ۳۷/۳۷۷)

تمام قرآن کے سجدہ ہائے تلاوت اخیر میں ایک ساتھ کرے، تو کیا حکم ہے:

سوال: قرآن شریف کے جمیع سجدہ تلاوت کو بعد ختم قرآن ایک بار کرنا جائز ہے، یا نہیں؟

(۱) ویأثم بتأخرها ويقضيها ما دام في حرمه الصلاة ولو بعد السلام... وإذا لم يسجد، أثم فتلزمه التوبة... (و) (تودی برکوع صلاة) إذا كان الركوع (على الفور من قراءة آية) أو آيتين وكذا الثلاث على الظاهر كما في البحر (إن نواه)... (وإن لم ينو) بالإجماع. (الدالمختار). "قوله: ويأثم بتأخيرها (الح) لأنها وجبت بما هو من أفعال الصلاة، وهو القراءة وصارت من أجزاءها، فوجب أدائها مضيقا كما في البدائع، ولذا كان المختار وجوب سجود السهو لو تذكرها بعد محلها". (الدر المختار مع رد المحتار، باب سجود التلاوة: ۱۱۰/۲-۱۱۲، سعيد)
قال الطحطاوى: "قوله: (بأن يقرأ أكثر من آيتين) أعلم أن الفور لا ينقطع بآية بعد آيتها، أو آيتين اتفاقاً، وينقطع بأربع اتفاقاً. واختلف في الثلاث، فقليل: ينقطع، واختاره خواهر زاده، وقيل: لا، واختاره الحلواني، وهو أصح من جهة الرواية كما في الحلبي". (حاشية الطحطاوى على مراقي الفلاح، باب سجود التلاوة، ص: ۴۸۷، قديمي)
(۲) وفي مراقي الفلاح: وغيرها تجب موسعا (و) لكن (كره) تأخيرها السجود عن وقت التلاوة في الأصح إذا لم يكن مكروها، إلخ.

وفي حاشية الطحطاوى: أى إذا لم يكن وقت التلاوة وقتا مكروها. (حاشية الطحطاوى على مراقي الفلاح، باب سجود التلاوة، ص: ۴۸۰، دار الكتب العلمية بيروت، وأيضا في الهندية: ۱/۳۵، وأيضا في البدائع، فصل في سبب وجوب السجدة التلاوة: ۱۸۰/۱)

(۳) ولو سجد... إن استقرت جهته وأنفه ويجد حجه يجوز. وإن لم تستقر لا. (الفتاوى الهندية، كتاب الصلاة، الباب الرابع في صفة الصلاة، الفصل الأول في فرائض الصلاة: ۷۰/۱، انيس)

الجواب _____ حامداً ومصلیاً

یہ بھی جائز ہے اور بہتر یہ ہے کہ اسی وقت کرے۔ (۱) فقط
(مگر تاخیر کی گنجائش اس وقت ہے، جب نماز میں نہ ہو، نماز میں فوراً ادا کرے گا۔ ظفیر) (فتاویٰ دارالعلوم دیوبند: ۴/۲۲۷)

قرآن مجید ختم کے بعد مکمل سجدہ تلاوت ادا کرنے کا حکم:

سوال: ایک شخص کا معمول ہے کہ جب تمام کلام مجید ختم کر لیتا ہے، تب تمام سجدے یکدم کر لیتا ہے، یہ کس طرح ہے؟

الجواب _____

جائز ہے۔ (۲) (تمتہ اولیٰ، ص: ۳۳) (امداد الفتاویٰ جدید: ۱/۵۵۸)

اکٹھے چودہ سجدے کرنا:

سوال: سجدہ تلاوت کا طریقہ بتلا دیجئے، اکٹھے چودہ سجدے کس طرح کئے جاتے ہیں؟

الجواب _____

سجدہ کر لینا چاہیے، (۳) چودہ سجدوں کو جمع کر لینا اچھا نہیں۔ (آپ کے مسائل اور ان کا حل: ۴/۲۳۴)

سجدہ تلاوت جن کو ادا نہیں کیا، ان کی ادائیگی کی صورت کیا ہے:

سوال: ایک حافظ سوائے رمضان شریف کے کبھی سجدہ تلاوت نہیں کرتا، اب وہ ان سجدوں کو ادا کرنا چاہتا ہے، مگر کفارہ کی طاقت نہیں رکھتا۔

الجواب _____

اندازہ کر کے سجدہ تلاوت پورے کرے، روزانہ جس قدر ہو سکے سجدے۔۔۔ کر لیا کرے، اس کا کفارہ یہی ہے

کہ سجدے کرے۔ (۴) فقط (فتاویٰ دارالعلوم دیوبند: ۴/۲۲۹)

(۱) (وہی علی التراخی) علی المختار ویکرہ تأخیرھا تنزیہاً... (إن لم تکن صلاتیة) فعلى الفور لصيرورتها جزء منها ویأثم بتأخیرھا ویقضیھا ما دام فی حرمة الصلاة ولو بعد السلام. (الدر المختار علی هامش رد المحتار، باب سجود التلاوة: ۱۰۹/۲-۱۱۰، دارالفکر بیروت، ظفیر الدین غفرلہ)

(۲) اور بہتر یہ ہے کہ جس وقت آیت سجدہ تلاوت کی ہے، اسی وقت سجدہ کر لے۔ (فتاویٰ دارالعلوم دیوبند جدید: ۴/۲۲۷) (سعید احمد)

(۳) ولو كان علیه سجدة متعده فعلیه أن یسجد عددها ولیس علیه أن یعین أن هذا السجدة لآیه کذا هذه الآیه. (الحلی الكبير، القراءة خارج الصلاة: ۵۰۱/۱، أيضاً حاشیة الطحطاوی علی المراقی: ۲۶۱)

(۴) (وہی علی التراخی) علی المختار ویکرہ تأخیرھا تنزیہاً... (إن لم تکن صلاتیة). (الدر المختار علی هامش رد المحتار، کتاب الصلاة، باب فی سجود التلاوة، دارالفکر بیروت، انیس)

==

سجدہ تلاوت کی قضا:

سوال: ایک شخص کے ذمہ سینکڑوں کی تعداد میں سجدہ تلاوت باقی ہیں، ان کو کس طرح ادا کرے اور تلاوت کے فوراً بعد سجدہ نہ کرنا گناہ تو نہیں؟

الجواب _____ حامداً ومصلیاً

تلاوت کے فوراً بعد سجدہ کرنا مستحب ہے، تاخیر بھی گناہ نہیں، (۱) جس کے ذمہ بہت سے سجدے ہوں، وہ بلا تعین سجدے کرتا رہے، یہاں تک کہ اس کا دل گواہی دینے لگے کہ اب اس کے ذمہ کوئی سجدہ باقی نہیں رہا؛ اسی لیے فقہا لکھتے ہیں کہ تلاوت کے بعد فوراً سجدہ کر لیا جائے، ورنہ بھول جانے کا احتمال ہے، جس سے واجب ذمہ میں رہ جائے گا اور گنہ گار ہوگا۔ (۲) فقط واللہ سبحانہ تعالیٰ اعلم

حررہ العبد محمود وغفرلہ (فتاویٰ محمودیہ: ۷/۴۶۹-۴۷۰)

جو سجدے چھوٹ گئے، ان کا کیا کروں:

سوال: قرآن مجید میں جو سجدے آتے ہیں، وہ بالکل اسی طرح کرتے ہیں، جس طرح نماز میں سجدے کرتے ہیں؟ مجھے پہلے معلوم نہیں تھا؛ اس لیے میں نے جتنے سپارے پڑھے، یا قرآن خوانی میں گئی، کبھی سجدے نہ کئے۔ مہربانی

== وفي رد المحتار: حتى لو أداها بعد مدة كان مؤدياً اتفاقاً لا قاضياً... لو تراخى كان أداء مع أن المرجح أنه على الفور ويأثم بتأخيره. (رد المحتار، باب سجود التلاوة: ۷۲۱/۱، ظفیر)

(ضمیمہ: اس سوال کے جواب میں لکھا ہوا تھا ”روزانہ جس قدر ہو سکے سجدہ بہ نیت قضا کر لیا کرے“۔

اس جملہ میں ”بہ نیت قضا کر لیا کرے“ سے چوں کہ یہ ایہام پیدا ہو سکتا تھا کہ سجدہ تلاوت کے ادا کرنے میں تاخیر کرنے سے قضا ہو جاتا ہے، حالانکہ مسئلہ یہ ہے کہ سجدہ تلاوت اگر تاخیر سے ادا کیا جائے، تب بھی ادا ہوگا، قضا نہیں ہوگا، جیسا کہ حاشیہ کی عبارت ”حتی لو أداها بعد مدة كان مؤدياً اتفاقاً لا قاضياً“۔ (حاشیہ الطحطاوی علی المراقی، باب فی سجود التلاوة، ص: ۴۸۰، قدیمی، انیس) سے واضح ہے؛ اس لیے ”بہ نیت قضا“ کو حذف کر کے عبارت اس طرح کر دی گئی ہے ”روزانہ جس قدر ہو سکے، سجدے کر لیا کرے“۔ (محمد امین، ضمیمہ، ص: ۱۵)

(۱) ”وقوله: علی التراخی عند محمد، إلخ) الذی فی النهر عکس ما هنا، حیث جعل القول بالفورية قول محمد والقول بالتراخی قول أبی یوسف، قال: وینبغی أن تكون ثمرته فی الإثم وعدمه، حتی لو أداها بعد مدة كان مؤدياً اتفاقاً لا قاضياً، أفاده السيد“۔ (حاشیہ الطحطاوی علی مراقی الفلاح، باب سجود التلاوة، ص: ۴۷۹-۴۸۰، قدیمی، انیس)

(۲) ”وهو: أي سجود التلاوة (واجب)... (علی التراخی) عند محمد، ورواية عن الإمام، وهو المختار، وعند أبی یوسف، وهو رواية عن الإمام يجب علی الفور (إن لم تكن)... (فی الصلاة)... ولكن كره تأخيره: السجود عن وقت التلاوة- فی الأصح إذا لم یکن مکروها؛ لأنه بطول الزمان فدیئساها فیکره تأخیرها“۔ (مراقی الفلاح، باب سجود التلاوة، ص: ۴۷۰-۴۸۰، قدیمی، انیس)

فرما کر بتائیے کہ اب وہ سجدے جن کی تعداد کا بھی مجھے پتا نہیں کیا کروں؟ اور سجدے نمازوں میں سجدوں ہی کی طرح ہیں، یا کوئی اور طریقہ ہے؟

الجواب

سوچ کر اندازہ کر لیجئے کہ اتنے سجدے آپ کے ذمے ہوں گے، ان کو ادا کر لیجئے۔ (۱) (آپ کے مسائل اور ان کا حل: ۲۳۴/۴)

فوت شدہ سجدہ تلاوت یاد نہ ہوں:

سوال: لڑکے اور لڑکیاں جب قرآن شریف حفظ کرتے ہیں تو بے شمار دفعہ آیت سجدہ کی تلاوت کرتے ہیں اور سجدہ تلاوت کرنے میں کوتاہی ہوتی ہے، اب یاد بھی نہیں کہ کتنے سجدہ تلاوت رہ گئے ہیں، ایسی صورت میں اس کو فوت شدہ سجدہ تلاوت کس طرح ادا کرنا چاہیے، بعض لوگ کہتے ہیں کہ شب قدر میں تلاوت کر لینے سے سال بھر کے چھوٹے ہوئے سجدہ تلاوت ادا ہو جاتے ہیں؛ کیوں کہ شب قدر میں عبادت کا اجر بڑھ جاتا ہے؟
(حافظ صفورہ آفرین، رین بازار)

الجواب

آیت سجدہ کے سلسلہ میں اصول یہ ہے کہ اگر ایک ہی آیت سجدہ ایک ہی مجلس میں بار بار پڑھی جائے، جیسا کہ عام طور پر حفظ کرنے والے طلبہ پڑھتے ہیں تو ایک ہی سجدہ تلاوت واجب ہوتا ہے، اگر ایک سے زیادہ آیات سجدہ تلاوت کی گئیں، یا ایک ہی آیت کو کئی مجلسوں میں تلاوت کیا گیا تو ایسی صورت میں سجدہ تلاوت کا تکرار واجب ہو جاتا ہے۔ (۲)
اس اصول کو ذہن میں رکھا جائے تو سجدہ تلاوت کی مقدار کا اندازہ کرنے میں آسانی ہوگی، بہر حال اگر قطعی تعداد یاد نہ ہو تو اس کے سوا چارہ نہیں کہ غالب گمان پر عمل کرے اور اس کے باوجود جو سجدے رہ گئے ہوں، ان کے لیے اللہ تعالیٰ سے مغفرت کا طلب گار ہو۔ شب قدر میں جو عمل کیا جاتا ہے، اس سے عمل کی تعداد اور مقدار میں اضافہ نہیں ہوتا؛ بلکہ اجر و ثواب میں اضافہ ہوتا ہے؛ اس لیے ایسا نہیں ہے کہ شب قدر میں ایک نماز، یا ایک سجدہ کئی واجب الاداء نمازوں، یا سجدوں کے لیے کافی ہو جائے۔ (کتاب الفتاویٰ: ۲۵۵/۲-۲۵۶)

میت کے ذمہ سجدہ تلاوت:

سوال: اگر کسی کے ذمہ سجدہ تلاوت ہوں اور وہ مر جائے تو ان کا کفارہ کیا دیا جاوے؟

(۱) وأداءها ليس على الفور حتى لو أداها في أي وقت كان يكون مؤدياً لا قاضياً. (الفتاوى الهندية، الباب

الثالث عشر في سجود التلاوة: ۱۳۵/۱، انیس)

(۲) مراقی الفلاح، ص: ۲۶۹

الجواب

کچھ نہیں، اس کے لیے استغفار کیا جاوے۔ (امداد الفتاویٰ جدید: ۵۵۹/۱)

سجدہ تلاوت کی شرائط:

سوال: کیا سجدہ تلاوت کے لیے بھی انہیں تمام شرائط کا پورا کرنا ضروری ہے، جو نماز کے سجدے کے لیے ضروری ہیں (جگہ کا پاک ہونا، کعبہ کی طرف منہ ہونا وغیرہ)؟

الجواب

جی ہاں! تمام کی شرائط سجدہ تلاوت کے لیے بھی ضروری ہیں۔ (۱) (آپ کے مسائل اور ان کا حل: ۲۳۱/۴)

سجدہ تلاوت کی ادائیگی کی شرائط:

سوال: جمعہ کو محلہ میں ختم قرآن کے موقع پر میری نظر ایک شخص پر پڑی، جو کہ سجدے میں پڑا ہے، میں سمجھا یہ عصر کی نماز پڑھ رہا ہے اور یہ سمجھا کہ یہ شخص شاید سمت قبلہ سے واقف نہیں؛ کیوں کہ وہ قبلے سے مخالف؛ یعنی مشرق کی طرف سجدہ کر رہا تھا، میں نے قریب بیٹھے لوگوں سے اس کی سمت قبلہ نہ ہونے کی طرف توجہ دلائی، چوں کہ وہ نماز نہیں پڑھ رہا تھا؛ بلکہ ”سجدے تلاوت“ کر رہا تھا، خود بھی فوراً بول اٹھا کہ میں تو سجدہ تلاوت کر رہا تھا اور یہ جس سمت میں بھی ادا کیا جائے، صحیح ہے اور قبلے کا تعین اور قبلے کو منہ نہ کر کے بھی ادا ہو جاتا ہے، اس کے ساتھ ایک اور شخص نے بھی اس کی تائید کر دی کہ ہاں سجدہ تلاوت ہر طرف جائز ہے اور قبلے کی طرف منہ نہ بھی ہو تو ادا ہو جاتا ہے۔ آپ بتائیں کہ صحیح مسئلہ کیا ہے؟

الجواب

سجدہ تلاوت کے جواز کے لیے بھی وہی شرائط ہیں، جو نماز کے لیے شرط ہیں؛ یعنی بدن کا پاک ہونا، جگہ کا پاک ہونا، کپڑوں کا پاک ہونا، ستر کا چھپانا، قبلہ رخ ہونا، استقبال قبلہ کے بغیر سجدہ تلاوت ادا نہیں ہوتا۔ (۲) (آپ کے مسائل اور ان کا حل: ۲۳۱/۴)

(۱) فکل ما هو شرط جواز الصلاة من طهارة الحديث وهي الوضوء والغسل... فهو شرط جواز السجدة، لأنها جزء من أجزاء الصلاة، إلخ. (بدائع الصنائع: ۱۸۶/۱)

وشرطها الطهارة عن الحدث والخبث ولا يجوز لها اليتيم بلا عذر، واستقبال القبلة وستر العورة. (مراقی الفلاح علی حاشیة الطحطاوی، باب سجود التلاوة، ص: ۴۷۹، دار الکتب العلمیة بیروت، انیس)

(۲) فإذا قرأ آية السجدة... فإنه يجب عليه أن يسجد بشرائط الصلاة إلا التحريمة سجدة بين تكبيرتين مستجبتين، إلخ. (الحلی الكبير: ۴۹۸/۱)

لا يجوز لأحد أداء فريضة ولا نافلة ولا سجدة تلاوة ولا صلاة جنازة إلا متوجها إلى القبلة. (الفتاویٰ الهندیة، الفصل الثالث فی استقبال القبلة: ۶۳/۱، انیس)

بلا وضو سجدہ تلاوت درست نہیں:

سوال: اگر کسی شخص نے بلا وضو آیت سجدہ پڑھی تو سجدہ تلاوت کرے، یا نہ؟

الجواب

بعد میں وضو کر کے سجدہ کرے۔ فقط (۱) (فتاویٰ دارالعلوم دیوبند: ۴۲۷/۴-۴۲۸)

بغیر وضو کے سجدہ تلاوت:

سوال: قرآن کی تلاوت کے درمیان اگر کوئی شخص آیت سجدہ پر سجدہ کرنا بھول جائے اور کچھ مصروفیت کے بعد یاد آ جائے تو بغیر وضو کے یہ سجدہ تلاوت کر سکتا ہے، یا نہیں؟

الجواب

بہتر طریقہ یہ ہے کہ جس وقت آیت سجدہ پڑھیں، اسی وقت سجدہ تلاوت کر لیں؛ تاہم اگر اس وقت سجدہ کرنا بھول جائیں تو جو آیت سجدہ نماز سے باہر پڑھی گئی ہو، اس کی نسبت سے واجب ہونے والا سجدہ ذمہ میں باقی رہتا ہے اور جب بھی موقع ملے، اس سجدہ کو ادا کر لینا ضروری ہے؛ لیکن بہر صورت سجدہ تلاوت کے لیے وضو ہونا ضروری ہے، بغیر وضو کے سجدہ کرنا نہ جائز ہے اور نہ کافی؛ کیوں کہ سجدہ نماز کا جزء اعظم ہے، لہذا جو حکم نماز کا ہے، وہی حکم سجدہ کا بھی ہے۔
”لأنها جزء من أجزاء الصلاة فكانت معتبرة بسجدة الصلاة“۔ (۲) (کتاب الفتاویٰ: ۴۵۳/۲)

قِلّت وقت کی بنا پر تیمم سے آیت سجدہ ادا کر سکتے ہیں، یا نہیں:

سوال: خالد نے پانی پر قدرت نہ ہونے، یا دیگر شرعی مجبوری کی وجہ سے تیمم کر کے قرآن کریم کی تلاوت کی اور آیت سجدہ بھی پڑھ ڈالی تو کیا وہ شخص اسی تیمم سے سجدہ تلاوت کر سکتا ہے، یا بعد میں وضو کر کے ہی سجدہ تلاوت ادا کرنا ہوگا؟ اسی طرح زاہد پر سجدہ تلاوت اس وقت واجب ہوا، جب کہ سورج نکلنے ہی والا تھا۔ اگر وہ وضو کر کے سجدہ تلاوت

== (فکل ما هو شرط جواز الصلاة من طهارة الحدث وهي الوضوء والغسل... فهو شرط جواز السجدة، لأنها جزء من أجزاء الصلاة، إلخ). (بدائع الصنائع، فصل وأما شرائط الجواز، إلخ: ۱۸۶/۱)

وشرطها الطهارة عن الحدث والنخب ولا يجوز لها التيمم بلا عذر واستقبال القبلة وستر العورة. (مراقی الفلاح علی حاشیة الطحطاوی، باب سجود التلاوة، ص: ۴۷۹، دار الکتب العلمیة بیروت، انیس)

(۱) کیوں کہ سجدہ تلاوت واجب ہے اور بلا وضو سجدہ تلاوت کی اجازت نہیں۔ ظفیر
وشرائط هذه السجدة شرائط الصلاة إلا التحريمة. (الفتاویٰ الہندیة، الباب الثالث عشر فی سجود التلاوة: ۱۳۵/۱، ظفیر)

(۲) بدائع الصنائع، فصل وأما شرائط الجواز: ۱۸۶/۱، دار الکتب العلمیة بیروت، انیس

صورت مسئلہ میں جب کہ پانی پر قدرت نہ ہونے، یا کسی شرعی عذر کی بنا پر خالد نے تیمم کر کے آیت سجدہ کی تلاوت کی تو وہ اسی تیمم سے سجدہ تلاوت بھی ادا کر سکتا ہے: اس لیے کہ اس صورت میں اس کا تیمم وضو کے قائم مقام ہوگا، اس سے نماز بھی پڑھ سکتا ہے، قرآن چھو بھی سکتا ہے اور سجدہ تلاوت بھی ادا کر سکتا ہے۔

البتہ پانی پر قدرت کے باوجود محض وقت کے نکل جانے کے اندیشہ سے نماز جنازہ پر قیاس کرتے ہوئے تیمم کر کے سجدہ تلاوت ادا نہیں کر سکتا ہے؛ اس لیے کہ سجدہ تلاوت کا وجوب علی الفور نہیں ہے؛ بلکہ علی التراخی ہے۔ سورج نکلنے کے بعد بھی وجوب کی ادائیگی ہو سکتی ہے، اس کے برخلاف اگر نماز جنازہ فوت ہو جائے تو اس کا بدل نہیں ہے۔

”لا يجوز أداؤها بالتيميم، إلا أن لا يجد ماء، لأن شرط صيرورة التيمم طهارة حال وجود الماء خشية الفوت ولم توجد، لأن وجوبها على التراخي“.(١) فقط والله تعالى أعلم

محمد جنيدي عالم ندوي قاسمي، ١٢/٦/١٤١٦هـ - (فتاوى امارت شرعية: ٢٩٠/٢ - ٢٩١)

سوال: زید سجدہ تلاوت اس طرح ادا کرتا ہے، اول قیام کر کے اللہ اکبر کہتا ہوا سجدہ میں جاتا ہے اور سبحان ربی الاعلیٰ تین بار کہہ کر اللہ اکبر کہتا ہوا اٹھ کھڑا ہوتا ہے اور پھر اللہ اکبر کہتا ہوا دوسرے سجدے کے لیے جاتا ہے، اسی طرح زید اپنے ذمہ دس بارہ سجدے ساتھ ہی ادا کرتا ہے، اب زید بکر (۲) کو کہتا ہے کہ اس طرح سجدے کرنا کسرت ہے؛ یعنی اٹھک بیٹھک کرنا ہے تو بکر از روئے شرع ملزم ہے، یا نہیں؟

قیام سے سجدہ میں جانا اور پھر قیام کرنا واجب نہیں۔ فقہانے مستحب لکھا ہے؛ اس لیے نہ اس کے وجوب کا اعتقاد کرے اور نہ استہزاء کرے۔ (۳) فقط

۲۵ / جمادی الاخریٰ ۱۳۲۹ھ (تتمہ اولیٰ، ص: ۳۵) (امداد الفتاویٰ جدید: ۵۵۶/۱)

(١) ردالمحتار، باب في سجود التلاوة: ٢/ ٥٧٩، مكتبة زكريا ديوبند، انيس

(۲) کذا فی الأصل والصحیح: ”بکرزید کو، الخ“ والدلیل قولہ ”تو بکر از روئے شرع ملزم ہے، یا نہیں؟“

(۳) یہ سوال کی مذکور غلطی پر مبنی ہے، ورنہ زید جو درحقیقت مذکور طریقہ کے مطابق سجدہ تلاوت کرتا ہے، وہ استہزا کرنے والا نہیں ہے؛ بلکہ بکراستہزا کرتا ہے اور حکم وہی ہے کہ استہزا جائز نہیں ہے۔ سعید

سجدہ تلاوت سے پہلے اور پیچھے قیام کرنے کی دلیل:

سوال: بہشتی زیور حصہ دوم، سجدہ تلاوت کے بیان میں یہ مسئلہ ہے: ”کھڑے ہو کر اول اللہ اکبر کہہ کر سجدہ میں جاوے، پھر اللہ اکبر کہہ کر کھڑا ہو جاوے“ تو عمر واس مسئلہ کی حدیث طلب کرتا ہے، سو یہ مسئلہ کس حدیث سے ثابت ہے؟

الجواب

کوئی حدیث نظر سے نہیں گزری؛ مگر احکام شرعیہ جس طرح حدیث سے ثابت ہوتے ہیں، اسی طرح قیاس سے بھی جس میں نص نہ ہو اور اس میں گونص نہیں؛ مگر قیاساً علی المنصوص اس کو ثابت کہہ سکتے ہیں؛ یعنی اس ہیئت سے اس کو مشابہ سجود صلوٰۃ کے قرار دیکر اقرب الی التعظیم سمجھا گیا ہے، پھر خود اس (۱) ہیئت کے بعض اجزا میں اختلاف بھی ہے، چنانچہ عدم تکبیر مطلقاً اور تکبیر محض الوضع اور محض الرفع ونفی قیام ثانی یہ سب اقوال بھی منقول (۲) ہیں؛ مگر تکبیر میں ظاہر الراویۃ اور قیاس ماخوذ و معمول ہے۔ فقط

۲۵/ جمادی الاخریٰ ۱۳۲۹ھ (تمتہ اولیٰ، ص: ۳۶) (امداد الفتاویٰ جدید ج ۱ ص ۵۵۷-۵۵۸)

سجدہ تلاوت کے لیے تکبیر کا مسئلہ:

سوال: تلاوت کلام مجید کے سجدہ کرتے وقت اللہ اکبر کہے، یا نہیں؟

الجواب

اللہ اکبر کہہ کر جانا چاہیے اور اللہ اکبر کہہ کر اٹھنا چاہیے۔ فقط واللہ تعالیٰ اعلم (الیفات رشیدیہ، ص: ۳۵۷)

متعدد سجدہ تلاوت ادا کرنے کا طریقہ:

سوال: سجدہ تلاوت کے اگر کئی سجدے کرنے ہوں تو ایک مرتبہ بیٹھ کر ان سب کو ادا کر لینے چاہئیں، یا بار بار کھڑے ہو کر علاحدہ علاحدہ ادا کرے اور کانوں تک بھی ہاتھ لے جاوے، یا نہیں؟

الجواب

اگر ایک ہی مرتبہ بیٹھ کر ان سب کو ادا کر لے تو یوں بھی جائز ہے؛ مگر ہاں (۳) بہتر یہی ہے کہ بار بار کھڑے ہو کر علاحدہ علاحدہ ادا کرے اور ہاتھ کانوں تک لے جانا کچھ ضروری نہیں۔

(امداد: ۳۴/۱) (امداد الفتاویٰ جدید: ۵۵۸/۱)

(۱) یعنی یہ ہیئت مذکورہ جس میں یہ اجزائیں، قیام تکبیر سجدہ کو جاتے ہوئے تکبیر سجدہ سے اٹھتے ہوئے قیام ثانی۔

(۲) یعنی بعض فقہاء کے اقوال

(۳) میرے نزدیک بہتر ہونے کی کوئی جگہ نہیں؛ کیوں کہ مطلوب سجدہ ہے اور قیام کسی درجہ میں مطلوب نہیں، پس اس کو کوئی دخل نہ ہوگا۔ (تصحیح الاغلاط: ۷)

بیٹھ کر آیت سجدہ پڑھی تو سجدہ بیٹھ کر کر سکتا ہے، یا نہیں:

سوال: اگر سجدہ تلاوت بیٹھ کر پڑھے تو سجدہ بیٹھ کر ہی کرے، یا کھڑے ہو کر؟

الجواب

کتب فقہ میں لکھا ہے کہ مستحب یہ ہے کہ کھڑا ہو کر سجدہ کرے اور سجدہ کر کے کھڑا ہو جاوے؛ (۱) لیکن اگر بیٹھے ہوئے سجدہ تلاوت کرے، تب بھی کچھ حرج نہیں۔ (۲) (فتاویٰ دارالعلوم دیوبند: ۴/۲۲۷-۲۲۸)

کیا سجدہ تلاوت سیارے پر بغیر قبلہ رخ کر سکتے ہیں:

سوال: سجدہ تلاوت قرآن پاک، کیا اسی وقت کرنا چاہیے، جس وقت ہی اس کو پڑھیں، یا پھر دیر سے بھی کر سکتے ہیں؟ اور کیا سیارے پر سجدہ کر سکتے ہیں، جب کہ سامنے قبلہ نہ ہو؟ بعض لوگ ایسا کرتے ہیں کہ قرآن پاک پڑھنے کے بعد کہتے ہیں کہ ایک انسان چودہ سجدے کرے۔ آیا یہ درست ہے، یا نہیں؟

الجواب

سجدہ تلاوت فوراً کرنا افضل ہے؛ لیکن ضروری نہیں، بعد میں بھی کیا جاسکتا ہے اور قرآن کریم ختم کر کے سارے سجدے کر لے تو بھی صحیح ہے؛ لیکن اتنی تاخیر اچھی نہیں۔ (۳) کیا خبر کہ قرآن ختم کرنے سے پہلے انتقال ہو جائے اور سجدے جو کہ واجب ہیں، اس کے ذمہ رہ جائیں؟ سیارے پر سجدہ نہیں ہوتا، قبلہ رخ ہو کر زمین پر سجدہ کرنا چاہیے، سیارے کے اوپر سجدہ کرنا قرآن کریم کی بے ادبی بھی ہے۔ (آپ کے مسائل اور ان کا حل: ۲۳۳-۲۳۴)

بعد نماز صبح، قبل طلوع آفتاب اور بوقت زوال اور بعد نماز عصر سجدہ تلاوت جائز ہے، یا نہیں:

سوال: صبح کی نماز کے بعد قبل طلوع آفتاب اور بوقت زوال اور بعد نماز عصر قبل غروب آفتاب سجدہ تلاوت

جائز ہے، یا نہیں؟

(۱) جس حالت میں بھی قرأت کی ہو۔ ظفیر

(۲) والمستحب أنه إذا أراد أن يسجد للتلاوة يقوم ثم يسجد وإذا رفع رأسه من السجود يقوم ثم يقعد كذا في الظهيرية. (الفتاوى الهندية، الباب الثالث عشر في سجود التلاوة: ۱۳۵/۱، ظفیر)

(۳) وفي التجنيس وهل يكره تأخيرها عن وقت القراءة؟ ذكر في بعض المواضع أنه إذا قرأها في الصلاة فتأخيرها مكروه وإن قرأها خارج الصلاة لا يكره تأخيرها وذكر الطحاوي أن تأخيرها مكروه مطلقاً وهو الأصح وهي كراهة تنزيهية في غير الصلاة، لأنها لو كانت تحريمية لكان وجوبها على الفور وليس كذلك. (البحر الرائق، باب سجود التلاوة: ۲/۲۱۱، دار الكتب العمية، بيروت، لبنان، انيس)

الجواب

جائز ہے، کما فی الدر المختار: (لا یکره قضاء فائتة و لو وترأ و) (سجدة تلاوة أو صلاة جنازة). (۱)
(فتاویٰ دارالعلوم دیوبند: ۴۲۵/۴)

سجدہ تلاوت کا وقت:

سوال: ہم عصر کے وقت قرآن کی تلاوت کرتے ہیں، اس میں آیت سجدہ آجائے تو اس وقت کو سجدہ کرنا مکروہ ہے تو کیا ہم بعد میں سجدہ کر سکتے ہیں؟ اور اگر ہم قرآن ختم کرنے کے بعد پورے سجدے ایک ساتھ کریں تو کیا یہ صورت درست ہوگی؟
(فوزیہ جبین، جگتیاں)

الجواب

(الف) عصر کے بعد نفل نمازوں کی ممانعت ہے، نہ کہ فرائض و واجبات کی، سجدہ تلاوت چوں کہ واجب ہے؛ اس لیے عصر کے بعد بھی کیا جاسکتا ہے، (۱) ہاں! جب سورج نکل رہا ہو، ڈوب رہا ہو، یا نصف آسمان پر ہو تو ان اوقات میں فرض نمازوں کا پڑھنا بھی ممنوع ہے، اگر ان مکروہ اوقات میں قرآن کی تلاوت کی گئی اور اس میں آیت سجدہ آگئی تو مکروہ وقت ہونے کے باوجود اسی وقت سجدہ تلاوت کر لینا جائز ہے۔

”لو تلاها فی أوقات مکروهة فسجد فی هذه الأوقات جاز“۔ (۳)

البتہ بہتر ہے کہ مکروہ اوقات نکلنے کے بعد سجدہ کرے، (۴) البتہ غیر مکروہ اوقات میں تلاوت کی گئی ہو تو مکروہ اوقات میں سجدہ تلاوت کافی نہیں۔

(ب) بہتر طریقہ یہ ہے کہ آیت سجدہ پڑھنے کے بعد جلد سے جلد سجدہ کر لیا جائے؛ لیکن چوں کہ عمر بھر میں کبھی بھی سجدہ تلاوت کیا جاسکتا ہے؛ اس لیے اگر قرآن مکمل کرنے کے بعد ایک دفعہ سجدے کر لیے جائیں تو یہ بھی درست ہے۔
”فوقتها جمیع العمر لأن وجوبها علی التراخی“۔ (۵) (کتاب الفتاویٰ: ۲/۴۵۱، ۴۵۲)

(۱) الدر المختار علی هامش رد المحتار، قبیل باب الأذان: ۳۷۵/۱، دار الفکر بیروت، طغیر

(۲) تسعة أوقات یکره فیها النوافل وما فی معناها لا الفرائض... فیجوز فیها قضاء الفائتة وصلاة الجنازة وسجدة التلاوة. (الفتاویٰ الهندیة، الباب الأول فی المواقیت ومایتصل بها، الفصل الثالث فی بیان الأوقات التي لايجوز فیها الصلاة وتکره فیها: ۵۲/۱، انیس)

(۳) الفتاویٰ الهندیة، الباب الثالث عشر فی سجود التلاوة: ۱۳۵/۱، انیس

(۴) إذا وجبت صلاة الجنازة وسجدة التلاوة فی وقت مباح وأخرتا إلى هذا الوقت فإنه لايجوز قطعاً. أما لو وجبتا فی هذا الوقت وأدینا فیہ جاز، لأنها أدیت ناقصة کما وجبت. (الفتاویٰ الهندیة، الباب الأول فی المواقیت ومایتصل بها فی الفصل الثالث فی بیان الأوقات التي لا تجوز فیها الصلاة وتکره فیها: ۵۲/۱، انیس)

(۵) بدائع الصنائع، کتاب الصلاة، فصل فی بیان وقت أدائها: ۱۹۱/۱، دار الکتب العلمیة بیروت، انیس

سجدہ تلاوت و سجدہ شکر کس وقت کرنی چاہئیں:

سوال: سجدہ تلاوت اور سجدہ شکر وغیرہ کی وضاحت کر دیجئے گا کہ یہ کس وقت کرنے چاہئیں؟ اکثر لوگ کہتے ہیں کہ فجر کی نماز کے بعد ظہر تک کوئی سجدہ نہیں کر سکتے، اسی طرح عصر کی نماز کے بعد کوئی سجدہ کر سکتے، جب تک کہ مغرب کی نماز نہ پڑھ لی جائے۔ برائے مہربانی جواب وضاحت سے دیجئے گا؟

الجواب

تین اوقات مکروہ ہیں: طلوع کا وقت سورج کے بلند ہونے تک، غروب کا وقت اور اس سے پہلے تقریباً پندرہ بیس منٹ، دوپہر کا وقت، ان تین اوقات میں سجدہ تلاوت ممنوع ہے، باقی تمام اوقات میں جائز ہے، سجدہ شکر بھی ان تین اوقات کے علاوہ جائز ہے؛ مگر لوگوں کے سامنے نہ کیا جائے۔ (۱) (آپ کے مسائل اور ان کا حل: ۲۳۶/۴)

صبح و عصر کے بعد کا سجدہ:

سوال: صبح و عصر کی نماز کے بعد کیا صرف سجدہ کرنا بھی حرام ہے؟

الجواب

سجدہ تلاوت وغیرہ درست ہے۔ نماز نفل پڑھنا اس وقت مکروہ ہے۔ (۲) (فتاویٰ دارالعلوم دیوبند: ۴۲۷/۴-۴۲۸)

نماز صبح کے بعد سجدہ تلاوت ادا کرنا جائز ہے:

(الجمعية، مورخہ ۱۰ اپریل ۱۹۲۸ء)

سوال: صبح کی نماز ختم کرنے کے بعد جب کہ سورج نکلنے میں پندرہ منٹ باقی ہیں، سجدہ تلاوت جو ایک روز پہلے، یا کسی وقت گزشتہ میں واجب ہو چکا ہے۔ ادا کرنا جائز ہے، یا نہیں؟

(۱) ثلاث ساعات لا تجوز فيها المكتوبة ولا صلوة الجنابة ولا سجدة التلاوة: إذا طلعت الشمس حتى ترتفع، وعند الإنتصاف إلى أن تزول، وعند احمرارها إلى أن تغيب إلا عصر يومه. (الفتاوى الهندية، الباب الأول في المواقيت وما يتصل بها، الفصل الثالث في بيان الأوقات التي لا تجوز فيها الصلاة، ۵۲/۱، انیس) ویکرہ أن یسجد شکرًا بعد الصلاة في الوقت الذي یکرہ فیہ النفل ولا یکرہ فی غیرہ. (ردالمحتار، باب صفة الصلاة، مطلب يشترط العلم بدخول الوقت: ۳۰/۲، مکتبہ زکریا دیوبند، انیس)

وسجدة الشکر: مستحبة، به یفتی، لكنها تکرہ بعد الصلاة لأن الجهلة یعتقدونها سنة أو واجبة وکل مباح یؤدی إلیہ فمکروہ. (الدر المختار علی هامش ردالمحتار، باب سجود التلاوة: ۵۹۷/۲-۵۹۸، مکتبہ زکریا دیوبند، انیس) (۲) ویکرہ أن یتنفل بعد الفجر حتى تطلع الشمس وبعد العصر حتى تغرب... ولا بأس بأن یصلی فی هذین الوقتین الفوائت ویسجد للتلاوة ویصلی علی الجنابة. (الهدایة، باب المواقيت: ۶۹/۱-۷۰، ثاقب بک دیوبند، ظفیر)

الجواب

صبح کی نماز کے بعد آفتاب نکلنے سے پہلے سجدہ تلاوت کر لینا جائز ہے خواہ پہلے کا واجب ہو یا اسی وقت آیت سجدہ تلاوت کی گئی ہو۔ (۱)

نوٹ از و اصف:

مذکورہ بالا فتوے سے یہ خیال ہوتا ہے کہ اگر امام نے رکوع میں جاتے وقت سجدہ تلاوت کی بھی نیت کر لی تو پوری جماعت کا سجدہ تلاوت ادا ہو گیا، یہ خیال صحیح نہیں۔

ایسا واقعہ راقم الحروف کے ساتھ بھی محلہ کی مسجد میں تراویح کے موقع پر پیش آیا تھا، امام نے آیت سجدہ پڑھ کر رکوع کیا، پھر نماز پوری کی، سلام پھیرنے کے بعد مقتدیوں نے کہا کہ آپ سجدہ تلاوت بھول گئے اور سجدہ سہو بھی نہیں کیا۔ امام نے کہا کہ میں نے رکوع میں سجدہ تلاوت کی نیت کر لی تھی، یہ مسئلہ یوں بھی ہے، لوگ خاموش ہو گئے۔

راقم الحروف نے گھر میں حضرت والد ماجد سے واقعہ بیان کر کے مسئلہ دریافت کیا، فرمایا کہ ہاں رکوع میں سجدہ تلاوت ادا ہو جاتا ہے، جن لوگوں نے رکوع میں جاتے وقت سجدہ تلاوت کی نیت کر لی تھی، ان کا سجدہ تلاوت ادا ہو گیا۔ میں نے عرض کیا کہ مقتدیوں نے اور خود میں نے سجدہ تلاوت کی نیت نہیں کی تھی اور مسئلہ کسی کو معلوم بھی نہیں تھا، مقتدیوں نے سمجھا کہ امام سجدہ تلاوت کرنا بھول گیا، فرمایا کہ سجدہ تلاوت کی نیت کرنا ہر ایک کے لیے ضروری ہے، تنہا امام کی نیت مقتدیوں کے لیے کافی نہیں۔

پس امام کو چاہیے کہ کوئی ایسا کام نہ کرے، جس سے عام ناواقفیت کی وجہ سے ذہنی انتشار پیدا ہو جائے اور مقتدیوں کا نقصان ہو جائے اور اگر کرنا ہی ہو تو نیت باندھنے سے پہلے جماعت کو آگاہ کر دے۔
احقر حفیظ الرحمان و اصف عفی عنہ، ۹ اپریل ۱۹۸۳ء۔ (کفایت لمفتی: ۳/۴۱۵)

فجر کے بعد سجدہ تلاوت:

سوال: تلاوت قرآن کے درمیان آیت سجدہ آجائے، مگر وقت مناسب نہ ہو، جیسے فجر کی نماز کے بعد کا وقت تو کیا ایسے وقت تلاوت کو روک دیں، یا اس آیت کے آنے کے باوجود تلاوت کو جاری رکھیں؟ (محمد امجد حسین، مشیر آباد)

الجواب

اولاً تو نماز سے باہر سجدہ کی تلاوت کے فوراً بعد سجدہ تلاوت واجب نہیں، بعد میں بھی سجدہ کیا جاسکتا ہے، دوسرے

(۱) (لا) بکسرہ (قضاء فائتہ و) لو وترًا (و سجدۃ تلاوة و صلاة جنازة). (الدر المختار علی هامش رد المحتار، کتاب الصلاة: ۳۷۵/۱، ط: سعید)

طلوع آفتاب، غروب آفتاب اور نصف النہار کے وقت تو فرائض و نوافل دونوں طرح کی نمازیں مکروہ ہیں، اس لئے سجدہ تلاوت بھی مکروہ ہے، لیکن بعد نماز فجر تا طلوع آفتاب اور بعد نماز عصر سے آفتاب زرد ہونے تک صرف نفل نمازیں مکروہ ہیں، فرض و واجب نمازیں اور سجدہ تلاوت (جو واجب ہے) کے ادا کرنے میں حرج نہیں۔

”فیجوز فیہا قضاء الفائتة وصلاة الجنابة وسجدة التلاوة“۔ (۱)

پس فجر کے بعد آیت سجدہ کی تلاوت اور سجدہ کی ادائیگی میں کوئی حرج نہیں۔ (کتاب الفتاویٰ: ۲۵۴/۲-۲۵۵)

اوقات ممنوعہ میں سجدہ تلاوت کا حکم:

سوال: طلوع آفتاب، غروب آفتاب اور نصف النہار کے وقت سجدہ تلاوت کرنا کیسا ہے؟

الجواب: _____ وباللہ التوفیق

مکروہ تحریمی ہے۔ (و کرہ) تحریماً ... (صلاة) ... (ولو) قضاء أو واجبة أو نفلاً أو (على جنازة وسجدة تلاوة وسهواً) ... (مع شروق) ... (واستواء) ... (وغروب إلا عصر يومه)۔ (۲) فقط واللہ تعالیٰ اعلم
عبد اللہ خالد مظاہری، ۳/۷/۱۴۰۱ھ۔ (فتاویٰ امارت شرعیہ: ۲۸۲/۲)

مکروہ اوقات میں سجدہ تلاوت:

سوال: تلاوت کے درمیان سجدہ تلاوت کی آیت آجائے؛ مگر وقت مناسب نہ ہو، جیسے فجر کی نماز کے بعد کا وقت تو کیا اس وقت سجدہ تلاوت کیا جاسکتا ہے، یا اس وقت تلاوت ہی روک دی جائے؟ (سید محمد امجد حسین، مشیر آباد)

الجواب: _____

مکروہ اوقات کل پانچ ہیں، ان میں تین اوقات تو وہ ہیں جن میں فرائض و نوافل دونوں کی کراہت ہے اور وہ ہے: طلوع آفتاب، غروب آفتاب اور نصف نہار کا وقت، ان اوقات میں سجدہ تلاوت بھی مکروہ ہے۔ (۳)
ان اوقات میں تلاوت کرتے ہوئے آیت سجدہ آجائے تو تلاوت جاری رکھے اور بعد میں سجدہ ادا کر لے؛ کیوں کہ نماز سے باہر آیت سجدہ پڑھنے کی صورت میں فوراً سجدہ واجب نہیں ہوتا، دو اوقات وہ ہیں، جن میں نوافل مکروہ ہیں، نہ کہ فرائض و واجبات اور وہ ہیں: نماز فجر کے بعد طلوع آفتاب تک کا وقت اور نماز عصر کے بعد غروب آفتاب تک کا وقت، ان اوقات میں سجدہ تلاوت کیا جاسکتا ہے۔

(۱) الفتاویٰ الہندیۃ، الفصل الثالث فی بیان الأوقات التي لا تجوز فیہا الصلاة: ۵۲/۱، انیس

(۲) الدر المختار علی هامش رد المحتار، کتاب الصلاة: ۳۰/۲-۳۲

(۳) الہدایۃ: ۲۶/۱

”لا بأس بأن يصلی فی هذین الوقتین الفوائت ویسجد للتلاوة“۔ (۱) (کتاب الفتاوی: ۴/۵۸۰)

سجدہ تلاوت کی اطلاع:

سوال: امام کو پہلے سے یہ کہنا کہ میں فلاں رکعت میں سجدہ تلاوت کروں گا، ہوشیار رہو۔ جائز ہے، یا نہیں؟

الجواب

کچھ حرج نہیں ہے۔ فقط (فتاویٰ دارالعلوم دیوبند: ۴/۲۲۹)

نماز میں آیت سجدہ پڑھی، تو کیا کرنا چاہیے:

سوال: اگر نماز میں کسی نے آیت سجدہ کی پڑھی تو سجدہ کس وقت کرنا چاہیے؟

الجواب

بہتر یہ ہے کہ اسی وقت سجدہ کرے، جس وقت آیت سجدہ پڑھے اور فقہا نے لکھا ہے کہ اگر بعد میں یاد آیا اور اس وقت کیا تو سجدہ سہولاً لازم ہے۔ (۲) فقط (فتاویٰ دارالعلوم دیوبند: ۴/۲۲۴)

نماز میں سورۃ انشقاق پڑھی جائے تو سجدہ تلاوت ضروری ہے، یا نہیں:

سوال: فرضوں میں سورۃ اقرأ، سورۃ انشقاق؛ یعنی سجدہ والی سورت ارادۃ پڑھنی کیسی ہے؟ اور ان کے پڑھنے سے نماز ہو جاتی ہے، یا نہیں؟

الجواب

سورۃ انشقاق میں آیت سجدہ پڑھنے کے بعد سجدہ کیا جاوے اور بعد سجدہ کے سورت پوری کر کے رکوع کریں، البتہ اگر آیت سجدہ قرأت ختم کر دی جاوے تو تلاوت کا سجدہ مستقلاً کرنا ضروری نہیں؛ بلکہ نماز کا سجدہ ہی اس کی طرف سے کافی ہو جاوے گا؛ مگر ایسا کرنا بہتر نہیں ہے؛ کیوں کہ سورت کو درمیان میں چھوڑ دینا خلاف اولیٰ ہے۔ ہاں اگر سورۃ علق وغیرہ (جن کے بالکل اخیر میں آیت سجدہ ہے، یا آیت سجدہ کے بعد ایک یا دو ہی آیت ہوں، پڑھ کر اگر سجدہ تلاوت نہ کیا

(۱) الهدایۃ، کتاب الصلاة، قبیل باب الأذان: ۷۰/۱

(۲) ولوتلاھا فی الصلاة سجدها فیھا لاخارجھا. (الدر المختار علی هامش رد المحتار، باب سجود

التلاوة: ۱۱۰/۲، دار الفکر بیروت، انیس)

”أما لو سهواً وتذکرها ولو بعد السلام قبل أن يفعل منافعاً يأتي بها ویسجد للسهو“۔ (رد المحتار، باب

سجود التلاوة: ۱۱۰/۲، دار الفکر بیروت، انیس)

”ولذا كان المختار وجوب سجود السهو لتذکرها بعد محلها“۔ (أيضاً: ۱۱۰/۲، دار الفکر بیروت، ظفیر)

جاوے تو کچھ مضائقہ نہیں ہے؛ کیوں کہ اس صورت میں نماز کا سجدہ کرنے سے سجدہ تلاوت خود بخود ادا ہو جاوے گا۔
تنبیہ: اس صورت اخیرہ میں اگر رکوع میں سجدہ تلاوت کی نیت کر لے کہ اس سجدہ تلاوت کی طرف سے بھی یہ رکوع کرتا ہوں، تب بھی سجدہ تلاوت ادا ہو جاتا ہے؛ لیکن امام کو ایسا نہ کرنا؛ کیوں کہ اگر اس نے رکوع میں نیت کر لی اور مقتدیوں کو پتہ نہ لگا، اس واسطے انہوں نے نیت نہ کی تو ان کے ذمہ سجدہ تلاوت باقی رہ جاوے گا۔ واللہ اعلم
 احقر عبدالکریم، ۱۴/۱۱/۱۴۲۲ھ۔ الجواب صحیح: ظفر احمد عفا عنہ۔ (امداد الاحکام: ۳۰۷/۲)

رکوع میں نیت کر لینے سے سجدہ تلاوت ادا ہو جاتا ہے، یا نہیں:

سوال: اگر امام، یا منفرد نے نماز فرض، یا تراویح و تہجد وغیرہ میں سورہ اعراف، یا سورہ نجم، یا سورہ علق، یا اور کوئی ایسا رکوع جس میں آیت سجدہ تھی، پڑھی اور بجائے سجدہ تلاوت، رکوع میں سجدہ تلاوت کی نیت کر لی تو امام و مقتدیوں کا سجدہ تلاوت ادا ہو جائے گا، یا نہیں؟ علیٰ ہذا آیت سجدہ کے بعد دو چار آیتیں پڑھ کر امام نے رکوع کیا اور سجدہ تلاوت کی بھی نیت کر لی تو یہ بھی درست ہے، یا نہیں؟ سورہ بنی اسرائیل، آیت سجدہ کے بعد دو آیتوں پر اور سورہ انشاق، آیت سجدہ کے بعد چار آیتوں پر ختم ہوتی ہیں، پس ختم سورہ مذکورہ کے بعد رکوع میں سجدہ کی نیت کر لینے سے سجدہ تلاوت ادا ہو جاوے گا، یا نہیں؟

الجواب

اگر آیت سجدہ کی تلاوت کے بعد فوراً دو تین آیت پڑھ کر رکوع کیا اور اس میں نیت سجدہ تلاوت کی کر لی، تو سجدہ تلاوت ادا ہو جاوے گا، (۱) اور مقتدیوں کی بھی نیت کرنے کی ضرورت ہے، بدون نیت کے ان کے ذمہ سے سجدہ تلاوت ادا نہ ہوگا، (۲) اور تین آیت سے زیادہ میں فوریت منقطع ہو جاتی ہے۔ (۳) فقط (فتاویٰ دارالعلوم دیوبند: ۴/۲۳۳)

(۱) تؤدی (برکوع صلاة) إذا كان الركوع (على الفور من قراءة آية) أو آيتين وكذا الثلاث على الظاهر، كما في البحر، (إن نواه) أي كون الركوع (لسجود) التلاوة على الراجح. (الدر المختار على هامش رد المحتار، باب في سجود التلاوة: ۵۸۶/۲-۵۸۷، مكتبة زكريا ديوبند، انیس)

وفي الإمداد: الاحتياط قول شيخ الإسلام خواهرزاده بانقطاع الفور بالثلاث وقال شمس الأئمة الحلواني: لا ينقطع ما لم يقرأ أكثر من ثلاث. وقال الكمال بن الهمام: وقول الحلواني هو الرواية، آه. (رد المحتار، باب سجود التلاوة: ۵۸۷/۲، ظفیر)

(۲) و لو نواها في ركوعه ولم ينوها المؤتم لم تجزه. (الدر المختار) (قوله: لم تجزه) أي لم تجز نية الإمام المؤتم ولا تندرج في سجوده وإن نواها المؤتم فيه لأنه لما نواها الإمام في ركوعه تعين لها... وفي القهستاني: واختلفوا في أن نية الإمام كافية كما في الكافي. فلو لم ينو المقتدى لا ينوب على رأى فيسجد بعد سلام الإمام ويعيد القعدة الأخيرة، كما في المنية. (الدر المختار مع رد المحتار، باب في سجود التلاوة: ۱۱۲/۲، دار الفكر بيروت، ظفیر)

(۳) لا ينقطع ما لم يقرأ أكثر من ثلاث. (رد المحتار، كتاب الصلاة، باب سجود التلاوة، ظفیر)

رکوع میں سجدہ تلاوت کی ادائیگی کا ثبوت حدیث موقوف سے:

سوال: سجدہ تلاوت رکوع سے ادا ہو جاتا ہے، یا نہیں؟ اگر ادا ہو جاتا ہے تو کسی حدیث سے ثبوت ہے، یا نہیں؟ دونوں مسئلوں کے متعلق حدیث شریف، یا کم از کم اس کتاب کا نام جس میں یہ حدیث مذکور ہے، مع حوالہ باب تحریر فرما کر مشکور فرمائیں؟

الجواب

فی فتح الباری المصری (۴۵۷/۲): واستدل بعض الحنفیة من مشروعية السجود عند قوله ﴿وخررا کعاً وأناً﴾ بأن الركوع عندها ينوب عن السجود فإن شاء المصلي ركع بها وإن شاء سجد، ثم طرده في جميع سجديات التلاوة وبه قال ابن مسعود رضي الله عنه، آه. (۱)
ولم أر حديثاً مرفوعاً فيه مع التبع وقول الصحابي حجة عند الإمام الأعظم ويقدم على القياس.
۲۲/ صفر ۱۳۳۳ھ (تمتہ ثالثہ: ۲۱) (امداد الفتاویٰ جدید: ۵۵۳/۱-۵۵۴)

نماز کے رکوع و سجدے میں سجدہ تلاوت کی ادائیگی کے احکام:

سوال: اگر کوئی شخص آیت سجدہ پڑھتے ہی فی الفور رکوع کرے اور اس کے بعد بہ ترتیب تمام ارکان نماز ادا کرے تو اس رکوع میں سجدہ تلاوت بھی ادا ہو جائے گا، یا نہیں؟ اور اگر فی الفور سجدہ نہ کرے؛ بلکہ آیت سجدہ کے ساتھ اور بھی چند آیتیں ملالیوے اور اس کے بعد رکوع کر کے بہ ترتیب تمام ارکان ادا کرے تو اس صورت میں کیا حکم ہے؟ بیّنوا تو جروا۔

الجواب

فی الدر المختار: (و) تؤدى (بركوع صلاة) إذا كان الركوع (على الفور من قراءة آية) أو آيتين وكذا الثلاث على الظاهر كما في البحر (إن نواه) أي كون الركوع (للسجود) التلاوة على الراجح وتؤدى (بسجودها كذلك) أي على الفور (وإن لم ينو) بالإجماع ولو نواها في ركوعه ولم ينوها المؤتم لم تجزه، إلخ.

فی رد المحتار: (قوله: على الفور، إلخ) فلو انقطع الفور لابد لها من سجود خاص بها مادام في حرمة الصلاة... (قوله على الظاهر)... لكن في البحر عن المجتبی: أن الركوع ينوب عنها بشرط النية وأن لا يفصل بثلاث إلا إذا كانت الثلاث من آخر السورة، آه. (۲)

(۱) فتح الباری، قولہ: باب سجدة النجم: ۵۵۳/۲، مکتبۃ شاملۃ، انیس

(۲) الدر المختار مع رد المحتار، باب فی سجود التلاوة: ۱۱۱/۲-۱۱۲، دار الفکر بیروت، انیس

ان روایات سے چند امور مستفاد ہوئے:

- (۱) فی الفور رکوع صلوٰۃ کرنے سے سجدہ تلاوت اس وقت ادا ہوگا، جب کہ اس رکوع میں اس سجدہ کے ادا ہونے کی نیت بھی کرے، اگر نیت نہ کی تو ادا نہ ہوگا اور مقتدی کا ادا نہ ہوگا۔
- (۲) اگر امام نے نیت کر لی اور مقتدی نے نہ کی تو امام کا ادا ہوگا اور مقتدی کا ادا نہ ہوگا۔
- (۲) اگر فی الفور رکوع نہ کیا اور پھر رکوع مع نیت سجدہ کے کیا تو اگر وہ سجدہ ختم سورت کے قریب ہے، جیسے سورہ انشقاق میں، یا سورہ بنی اسرائیل میں ہے تو یہ بھی حکم فور ہی میں ہے اور اگر وسط سورت میں ہے تو فور نہ رہے گا اور اس رکوع میں ادا نہ ہوگا۔
- (۴) اگر رکوع میں نیت نہیں کی تو سجدہ صلوٰۃ میں خود ادا ہو جائے گا، خواہ اس میں نیت کرے، یا نیت نہ کرے؛ مگر فور شرط ہے۔
- (۵) فور کے معنی یہ ہیں کہ آیت سجدہ کے بعد ایک دو آیت سے زیادہ نہ پڑھے، اس سے سب سوالات کا جواب ہو گیا۔

۲۱/ جمادی الثانیہ ۱۳۳۲ھ (تمتہ ثانیہ: ۱۴۷) (امداد الفتاویٰ جدید: ۵۵۴-۵۵۵)

سوال: کیا فرماتے ہیں علمائے دین و مفتیان شرع متین اس مسئلہ میں کہ امام صاحب نے فرضوں کی جماعت میں سجدہ کی آیت پڑھی، پھر ترت رکوع کو چلا گیا، پھر رکوع میں جا کر سجدہ تلاوت کی بھی نیت کر لی، اس طرح پر سجدہ تلاوت ادا ہو سکتا ہے، یا نہیں؟ پھر نماز میں کس قدر خلل ہوا۔ بہشتی زیور حصہ دوم، ص: ۷۷ میں اس طرح درج ہے: ”سجدہ کی آیت پڑھ کر اگر ترت رکوع کو چلی جاوے اور رکوع میں یہ نیت کرے کہ میں سجدہ تلاوت کی جگہ بھی یہی رکوع کرتی ہوں، تب بھی وہ سجدہ ادا ہو جاوے گا“۔ کیا یہ حکم عورتوں کے لیے ہے، یا امام کا بھی فرضوں میں اسی طرح ادا ہو سکتا ہے؟

الجواب

اس طرح پر سجدہ تلاوت ادا ہو جاوے گا؛ لیکن چون کہ رکوع میں ادا ہونے کے لیے نیت بھی شرط ہے اور امام کی نیت کا ذکر سائل نے کیا ہے تو امام کا سجدہ تو ادا ہو جاوے گا؛ لیکن مقتدیوں میں سے جو نیت کرے گا، اس کا سجدہ تو ادا ہوگا اور جو نیت نہ کرے گا، اس کا سجدہ ادا نہ ہوگا اور اگر رکوع میں نیت نہ کرے تو سجدہ نماز میں سب کا سجدہ تلاوت بلا نیت بھی ادا ہو جاوے گا، بشرطیکہ آیت سجدہ پڑھ کر فوراً رکوع میں چلا گیا ہو؛ اس لیے بہتر یہی ہے کہ رکوع میں نیت نہ کرے۔

۱۶/ ربیع الاول ۱۳۳۹ھ (تمتہ خامسہ: ۱۸۳) (امداد الفتاویٰ جدید: ۵۵۵)

- (۱) یعنی پھر نماز ہی میں ادا کرنا ہوگا؛ کیوں کہ جو سجدہ نماز میں واجب ہوتا ہے، وہ خارج نماز ادا نہیں ہوتا اور ترک واجب سے گناہ ہوتا ہے (جس کا کفارہ صرف استغفار ہے)، سجدہ کرنا ہوگا۔

نماز میں سجدہ تلاوت کے بجائے رکوع کا کافی ہو جانا اور اس کی شرائط:

سوال: سجدہ تلاوت کی بجائے نماز میں رکوع کافی ہے اور سجدہ تلاوت کرنے کے بعد بلا کچھ آگے قرأت کئے ہوئے رکوع جائز ہے؟

الجواب

نماز میں سجدہ تلاوت کے بجائے رکوع کافی ہے، بشرطیکہ رکوع میں سجدہ تلاوت کی نیت بھی کر لے اور سجدہ نماز میں بدون نیت کے بھی کافی ہے؛ مگر رکوع وسجود صلوٰۃ اسی وقت سجدہ تلاوت کے بجائے کافی ہیں؛ جبکہ آیت سجدہ کے بعد فوراً، یا ایک دو آیت پڑھ کر رکوع کر دے، اگر سجدہ کی آیت کے بعد تین آیتیں پڑھ کر رکوع کیا تو سجدہ تلاوت ادا نہ ہوگا اور سجدہ تلاوت کرنے کے بعد بدون کچھ آگے قرأت کئے رکوع کر دینا مکروہ ہے اور ظاہر کراہت تحریمہ ہے۔

قال فی مراقی الفلاح: (ویجزی عنها) أى عن سجدة التلاوة (رکوع الصلاة إن نواها) أى نوى أداءها فيه نص عليه محمد... ویجزی عنها أيضا (سجودها) أى سجود الصلاة (وإن لم ينوها) أى التلاوة (إذا لم ينقطع فور التلاوة) وانقطاعه بأن يقرأ أكثر من آيتين بعد آية سجدة التلاوة بالإجماع... قال الكمال إن قول شمس الأئمة الحلواني هو الرواية، آه. (۱) وفي المراقی أيضا: وإذا كانت آية السجدة آخر تلاوته ينبغي أن يقرأ، ولو آيتين من سورة أخرى بعد قيامه منها حتى لا يصير بانبا الركوع على السجود ولورکوع بمجرد قيامه منها کره، آه. (۲) قال: أطلق في الكراهة وظاهره التحريم ويحرر، آه. (ص: ۲۸۲، مع الطحطاوى) (۳)

۲۴ شعبان ۱۳۴۲ھ (امداد الاحکام: ۳۰۰/۳-۳۰۱)

سجدہ تلاوت رکوع سے ادا ہو جائے گا:

سوال: زید نے تراویح پڑھاتے ہوئے آیت سجدہ کو پڑھ کر فوراً ہی رکوع کیا اور سجدہ تلاوت کو سجدہ نماز میں ادا کیا تو سجدہ تلاوت بھی ہو گیا، یا نہیں؟ یعنی زید کا یہ عمل جائز ہے، یا ناجائز ہے؟ اگر سجدہ تلاوت کو سجدہ نماز میں ادا کرنا ناجائز خیال کرتے ہیں تو وہاں سجدہ تلاوت کو مستقل کرنا بہتر ہے، یا سجدہ نماز میں ادا کرنا بہتر ہے؟

(المستفتی: ۲۰۷۲، محمود علی صاحب (سہارنپور) ۲۴ رمضان ۱۳۵۶ھ، ۲۹ نومبر ۱۹۳۷ء)

- (۱) مراقی الفلاح علی حاشیة الطحطاوى، باب سجود التلاوة، ص: ۴۸۶-۴۸۷، دار الکتب العلمیة بیروت، انیس وقال ط: و الأول أصح من جهة الدراية لأنه أحوط، كما ذكره المؤلف.
- (۲) مراقی الفلاح علی حاشیة الطحطاوى، باب سجود التلاوة، ص: ۴۸۶، دار الکتب العلمیة بیروت، انیس
- (۳) حاشیة الطحطاوى، باب سجود التلاوة، ص: ۴۸۶، دار الکتب العلمیة بیروت، انیس

الجواب

آیت سجدہ پڑھ کر رکوع میں چلے جانے اور سجدہ تلاوت کی نیت کر لینے سے سجدہ تلاوت ادا ہو جاتا ہے، (۱) لوگوں کو مسئلہ معلوم نہ ہو تو ان کو دریافت کر لینا چاہیے، خواہ مخواہ امام کے خلاف طوفان پھا کرنا کوئی دانشمندی نہیں، ناواقفیت اور جہالت اپنی اور اعتراض امام پر یہ کوئی اچھی بات نہیں ہے۔ امام بھی سجدہ تلاوت مستقل طور پر ادا کر لے تو اس میں کوئی قباحت نہیں۔

محمد کفایت اللہ کان اللہ دہلی (کفایت المفتی: ۳/۱۵۱)

سجدہ تلاوت کے بجائے رکوع:

سوال: اگر کوئی شخص نماز میں سورۃ العلق پڑھ لے، جس کی آخری آیت میں سجدہ تلاوت ہے تو اس کو پہلے سجدہ تلاوت کر کے پھر حالت قیام میں آنے کے بعد رکوع کرنا چاہیے، یا رکوع کرنا ہی اس کے لیے کافی ہوگا؟
(محمد عبدالعظیم، کمہار واری)

الجواب

بہتر صورت تو یہی ہے کہ سجدہ تلاوت کر کے کھڑا ہو، پھر رکوع میں جائے، اس پر تمام فقہاء کا اتفاق ہے؛ تاہم اگر رکوع میں چلا جائے اور اسی میں سجدہ تلاوت کی نیت بھی کر لے تو حنفیہ کے نزدیک یہ رکوع سجدہ تلاوت کے لیے بھی کافی ہو جائے گا۔

”لو لم یسجد و رکع ونوی السجدة یجزیہ قیاساً، وبہ نأخذ“۔ (۲) (کتاب الفتاویٰ: ۲/۴۵۳-۴۵۴)

آیت سجدہ پر رکوع، سجدہ کر لینے سے سجدہ تلاوت ادا ہوگا، یا نہیں:

سوال: تراویح باجماعت کی نماز میں امام صاحب یہ بتلانا بھول گئے کہ سجدہ تلاوت ہے، ٹھیک وقت پر خیال آیا اور نماز ہی کی حالت میں سجدہ نماز میں سجدہ تلاوت کی نیت کر لی، کیا اس صورت میں امام اور مقتدی کا سجدہ تلاوت ادا ہو گیا؟

الجواب۔ وباللہ التوفیق

آیت سجدہ پڑھنے کے دو، تین آیت کے بعد، یا سورہ کے آخری حصے میں آیت سجدہ تھی تو سورہ مکمل کرنے کے بعد

(۱) (و) تؤدی (برکوع صلاة) إذا كان الركوع (على الفور من قراءة آية)... (إن نواه) أي كون الركوع (للسجود)

التلاوة على الراجح، إلخ. (التنوير و شرحه، باب سجود التلاوة: ۱۱۱/۲-۱۱۲، دار الفكر بيروت، سعيد)

(۲) الفتاویٰ الہندیہ، الباب الثالث عشر فی سجود التلاوة: ۳۳/۱، ابیس

فوراً رکوع وسجدہ کر لیا گیا اور امام نے رکوع میں سجدہ تلاوت کی نیت نہیں کی تو ایسی صورت میں نماز والا سجدہ، سجدہ تلاوت کی جانب سے کافی ہو جائے گا اور امام ومقتدی سب کا سجدہ تلاوت ادا ہو جائے گا۔

وفی الإمداد: الاحتیاط قول شیخ الإسلام خواهر زادہ بانقطاع الفور بالثلاث، وقال شمس الأئمة الحلوانی: لا یقطع ما لم یقرأ أكثر من ثلاث، وقال الکمال بن الهمام: وقول الحلوانی هو الروایة، آه، قلت: وصرح فی شرح المنیة بأنه الأصح روایة، فإن محمداً نص علی أنه إذا بقى بعد السجدة آیات من آخر السورة: أى كسورة الانشقاق وسورة بنی اسرائیل إن شاء ختم السورة و رکع لها، وإن شاء سجد لها ثم قام فأكمل السورة ثم رکع، آه. (۱)

نعم لورکع وسجد لها فوراً ناب بلا نية. (الدر المختار)

(قوله: نعم لورکع وسجد لها) أى للصلاة فوراً ناب: أى سجود المقتدی عن سجود التلاوة بلا نية تبعاً لسجود إمامه لما مرّ أنّها تؤدى بسجود الصلاة فوراً وإن لم ينو، والظاهر أن المقصود بهذا الاستدراك التنبيه على أنه ينبغي للإمام أن لا ينويها في الركوع، لأنه إذا لم ينوها فيه ونواها في السجود أولم ينوها أصلاً لا شيء على المؤتم، لأن السجود هو الأصل فيها، بخلاف الركوع، فإذا نواها الإمام فيه ولم ينوها المؤتم لم يجزه. (۲) واللہ تعالیٰ اعلم

محمد نعمت اللہ قاسمی، ۲۵/۱۲/۱۴۰۰ھ۔ (فتاویٰ امارت شرعیہ: ۲۸۴/۲-۲۸۵)

(۱) ردالمحتار، کتاب الصلاة، باب سجود التلاوة: ۵۸۷/۲، مکتبہ زکریا دیوبند، انیس

(۲) ردالمحتار، باب فی سجود التلاوة: ۵۸۸/۲، مکتبہ زکریا دیوبند، انیس

مسئلہ کو پوری وضاحت کے ساتھ سمجھنے کے لیے امداد الفتاویٰ حضرت تھانوی کے حسب ذیل فتویٰ کا مطالعہ کیا جائے:

فی الدر المختار: (و) تؤدى (برکوع صلاة) إذا كان الركوع (على الفور من قراءة آية) أو آيتين وكذا الثلاث على الظاهر كما في البحر (إن نواه) أى كون الركوع (لسجود) التلاوة على الراجح (و) تؤدى (بسجودها كذلك) أى على الفور (وإن لم ينو) بالإجماع ولو نواها في ركوعه ولم ينوها المؤتم لم تجزه. (الدر المختار على هامش ردالمحتار، باب سجود التلاوة: ۱۱۱/۱-۱۱۲، دار الفكر بيروت، انیس)

فی ردالمحتار (قوله: على الظاهر كما في البحر) ... لكن في البحر عن المجتبى: أن الركوع ينوب عنها بشرط النية، و أن لا يفصل بثلاث إلا إذا كانت الثلاث من آخر السورة. (ردالمحتار، باب سجود التلاوة: ۱۱۱/۲، دار الفكر بيروت، انیس)

ان روایات سے چند امور مستفاد ہوئے:

(۱) فی الفور رکوع صلوة کرنے سے سجدہ تلاوت اس وقت ادا ہوگا، جب کہ اس رکوع میں اس سجدہ کے ادا ہونے کی نیت بھی

کرے، اگر نیت نہ کی تو ادا نہ ہوگا اور مقتدی کا ادا نہ ہوگا۔

(۲) اگر امام نے نیت کر لی اور مقتدی نے نہ کی تو امام کا ادا ہوگا اور مقتدی کا ادا نہ ہوگا۔

==

بھول کر سجدہ تلاوت کی بجائے رکوع کرنا:

سوال: سجدہ تلاوت کرنا ہے اور بھول کر رکوع کر لیا تو اب کیا کرنا چاہیے؟

الجواب: حامداً ومصلياً

اگر نماز میں آیت سجدہ تلاوت کر کے قصداً، یا بھول کر رکوع میں چلا گیا اور اس میں سجدہ تلاوت کی نیت کر لی، یا اس میں نیت نہیں کی؛ بلکہ حسب معمول رکوع کے بعد سجدہ کیا اور اس میں تلاوت کی نیت کی، یا اس میں نیت نہیں کی، بہر صورت سجدہ تلاوت ادا ہو گیا۔ (۱) فقط واللہ سبحانہ تعالیٰ اعلم

حررہ العبد محمود غفرلہ (فتاویٰ محمودیہ: ۴۶۳/۷-۴۶۴)

آیت سجدہ پڑھ کر سجدہ کیا، آگے یا نہ تھا تو کیا کرے:

سوال: زید حافظ ہے، زید نے نماز پڑھی اور آیت سجدہ تلاوت میں آئی، فوراً سجدہ تلاوت کیا۔ بعد سجدہ کے پھر کھڑا ہوا؛ مگر اس کو آگے قرآن شریف یاد نہیں آیا، زید نے سجدہ تلاوت کرتے وقت رکوع بھی نہیں کیا، لاعلمی یا بھول سے۔ آیا زید سجدہ تلاوت سے اٹھ کر رکوع کرے، یا کیا کرے؟

الجواب:

ایسی حالت میں کہ نماز میں آیت سجدہ کی تلاوت کی اور آگے کچھ نہیں پڑھتا ہے تو رکوع ہی میں نیت سجدہ کی کر لینے سے سجدہ تلاوت ادا ہو جاتا ہے اور اگر اس نے سجدہ تلاوت کیا تو بہتر یہ ہے کہ اٹھ کر چند آیات پڑھ کر پھر رکوع کرے اور اگر اٹھ کر کھڑا ہو کر فوراً رکوع میں چلا جاوے تو اس میں بھی کچھ حرج نہیں ہے، نماز صحیح ہے۔ (۲) فقط (فتاویٰ دارالعلوم دیوبند: ۴۶۴/۴)

== (۳) اگر فی الفوز رکوع نہ کیا اور پھر رکوع مع نیت سجدہ ختم سورت کے قریب ہے جیسے سورہ انشقاق یا سورہ بنی اسرائیل میں ہے تو یہ بھی حکم فوراً ہی ہے اور اگر وسط سورت میں ہے تو فوراً نہ ہے گا اور اس رکوع میں ادا نہ ہوگا۔

(۴) اگر رکوع میں نیت نہیں کی تو سجدہ صلاۃ میں ادا ہو جائے گا، خواہ اس میں نیت کرے یا نیت نہ کرے، مگر فوراً شرط ہے۔

(۵) فور کے معنی یہ ہیں کہ آیت سجدہ کے بعد ایک، دو آیت سے زیادہ نہ پڑھے) (امداد الفتاویٰ: ۵۵۴، ۵۵۵)

(۱) (و) تؤدی (برکوع وسجود فی الصلاة) ... (لہا)، (وتؤدی برکوع صلاة... علی الفور) ... (إن نواه) ...

(و) سجودھا کذلک) ... (وإن لم ینوبالاجماع). (الدر المختار، باب سجود السهو: ۱۱۱/۲، دار الفکر بیروت، سعید)

(۲) (تؤدی برکوع وسجود) غیر رکوع الصلاة وسجودھا (فی الصلاة وکذا فی خارجھا ینوب عنها البرکوع).

(الدر المختار علی هامش رد المختار، باب سجود التلاوة: ۱۱۱/۱، دار الفکر بیروت، انیس)

قال فی الحلبة: والأصل فی أدائها السجود وهو أفضل ولورکع لها علی الفور جازو إلا آه، أي وإن فات الفور لا یصح... وفي الحلبة: ثم إذا سجد أو رکع لها علی حدة فوراً یعود إلی القيام ویستحب أن لا یعقبه بالبرکوع بل یقرأ آیتین أو ثلاثاً فصاعداً ثم یرکع. (رد المختار، باب سجود التلاوة: ۱۱۱/۲، دار الفکر بیروت، ظفیر)

نماز میں اگر سجدہ تلاوت بھول جائے تو کیا کرے:

سوال: اگر نماز میں سجدہ تلاوت بھول جائے اور دوسری رکعت میں یاد آوے، تو کس طریق سے ادا کرے؟

الجواب

اگر سجدہ تلاوت اس رکعت میں کرنا بھول گیا جس میں سجدہ کی آیت پڑھی تھی، تو دوسری تیسری رکعت میں جب یاد آوے، کر لے اور پھر سجدہ سہو کرے۔ (۱) فقط (فتاویٰ دارالعلوم دیوبند: ۴۲۴/۴)

نماز میں سجدہ تلاوت کو مقام سے مؤخر کرنے کا حکم:

سوال: اگر نماز میں آیت سجدہ پڑھ کر سجدہ نہ کرے؛ بلکہ ایک دو آیت بعد کر لے تو نماز میں نقصان آئے گا، یا نہیں؟

الجواب

نماز میں سجدہ تلاوت کو مقام تلاوت سے مؤخر کرنے میں اقوال مختلف ہیں، بعض نے مکروہ لکھا ہے اور بعض نے بلا کراہت جائز کہا ہے، بشرطیکہ نماز ہی میں سجدہ ادا کر دے اور شبہ بالصواب احقر کے نزدیک یہ ہے کہ جتنی تاخیر سے فوریت منقطع نہ ہو (۲)، اتنی تاخیر کا مضاائقہ نہیں اور جس تاخیر سے فوریت منقطع ہو جائے، وہ مکروہ ہے۔

قال فی نور الإيضاح و شرحه: (وهو)... (واجب)... (على التراخي)... (إن لم تكن) وجبت بتلاوته (في الصلاة) لأنها صارت جزءاً من الصلاة لا يقضى خارجها فتجب فوريتها فيها وفي غيرها تجب موسعاً، آه. (ص: ۲۷۸) (۳)

قال الطحطاوى: (قوله فتجب فورية) حتى لو أطل التلاوة تصير قضاءً ويأثم فيكره تحريماً تأخير الصلاة عن وقت القراءة، أفاده في الشرح وهذا أينافي ما أبداه في حاشية الدرر من قوله ويجوز أن يقال تجب الصلاة موسعاً بالنسبة لمحلها كما لو تلاها في أول صلاته وسجدها في آخرها، آه. (۴) وفي نور الإيضاح أيضاً مع الشرح: (ويجزى عنها) أي عن سجدة التلاوة (ركوع الصلاة إن نواها)... (وسجودها)... (وإن لم ينوها)... (إذا لم ينقطع فور التلاوة) وانقطاعه (بأن يقرأ أكثر من

(۱) المصلى إذا نسي سجدة التلاوة في موضعها ثم ذكرها في الركوع أو السجود أو في القعود فإنه يخرلها ساجداً ثم يعود إلى ما كان فيه ويعيده استحساناً وإن لم يعد جازت صلاته، كذا في الظهيرية في فصل السهو. (الفتاوى الهندية، الباب الثالث عشر في سجود التلاوة: ۱۳۲/۱)

(۲) وهو قدر آيتين أو ثلاث، كما سيأتي

(۳) مراقى الفلاح، كتاب الصلاة، باب سجود التلاوة، ص: ۴۷۹، انيس

(۴) حاشية الطحطاوى، باب سجود التلاوة، ص: ۴۸۰، دار الكتب العلمية بيروت، انيس

آیتین) بعد آية السجدة التلاوة بالاجماع وقال شمس الأئمة الحلواني ... هو الرواية، آه. (۱)
 قال الطحطاوى: واعلم أن الفور لا ينقطع بآية وآيتين اتفاقاً وينقطع بأربع اتفاقاً واختلف في
 الثلاث فقليل ينقطع واختاره خواهرزاده وقيل لا واختاره الحلواني وهو أصح من جهة الرواية
 كما في الحلبي والأول أصح من جهة الدراية لأنه أحوط، آه. (ص: ۲۸۲) (۲)
 قلت: إنما كان التأخير مكرها لو جوب السجدة فورية فيها فإذا لم ينقطع الفور بآية وآيتين
 اتفاقاً وبثلث اختلاف لم يوجد علتة لا كراهة والله أعلم ثم رأيت الشامي صرح بما فهمته نقلاً
 عن الحلبي بما لفظه: فإن كانت صلاتية فعلى الفور، ح، ثم تفسير الفور عدم طول المدة بين
 التلاوة والسجدة بقراءة أكثر من آيتين أو ثلث، كما سيأتي، حلية، آه. (۸۰۶/۱)
 پس سجدہ تلاوت کو قیام سجدہ سے بقدر ایک دو آیت کے مؤخر کرنے سے نماز میں نقصان نہ آئے گا اور بقدر تین
 آیت کے مؤخر کرنے کی بھی گنجائش ہے، گو خلاف احتیاط ہے اور بقدر چار آیت، یا زائد کے مؤخر کر دیا تو اگر عمداً کیا تو
 اس سے توبہ کرے اور نماز میں نقصان رہا اور نماز کا اعادہ اس لیے واجب نہیں کہ اس واجب فوت شدہ کی تلافی نہیں
 ہو سکتی اور اگر سہواً اتنی تاخیر ہوئی تو اخیر میں سجدہ سہولازم ہے۔

صرح بوجوبها الشامي ط في (۷۷۴/۱) باب سجود السهو) نقلاً عن الخلاصة قال و صححه
 في الولو الجية أيضا.

۱۸/رمضان ۱۳۴۲ھ (امداد الاحکام: ۳۰۱/۲-۳۰۲)

عیدین میں دوسری رکعت میں قرأت میں سجدہ تلاوت ادا ہو جائے گا، یا تکبیرات رکعت ثانیہ کا فصل مانع ہے:

سوال: سجدہ تلاوت صلوٰۃ کا مسئلہ ہدایہ میں تو ہے نہیں؛ مگر مجھے یہ یاد ہے کہ ختم آیت سجدہ پر اگر نیت کرے تو
 رکوع میں داخل ہو جاتا ہے اور بلانیت کے سجدہ صلوٰۃ میں داخل درست نہ ہوگا؛ بلکہ سجدہ تلاوت علاحدہ ادا کرنا ہوگا،
 اس میں یہ دریافت طلب ہے کہ صلوٰۃ عیدین میں اگر رکعت ثانیہ میں آیت سجدہ پر قرأت ختم کرے تو سجدہ کا داخل
 (بہ نیت) رکوع میں اور (بلانیت) سجدہ صلوٰۃ میں ہو جائے گا، یا نہیں؟ وجہ شبہ یہ ہے کہ آیت سجدہ اور رکوع میں
 تکبیرات زوائد نے فاصلہ کر دیا۔

الجواب

قال في مراقى الفلاح: (ويجزئ عنها)... (ركوع الصلاة إن نواها)... وينبغي ذلك للإمام

(۱) مراقى الفلاح على حاشية الطحطاوى، باب سجود التلاوة، ۴۸۶-۴۸۷، دار الكتب العلمية بيروت، انيس

(۲) حاشية الطحطاوى، كتاب الصلاة، باب سجود التلاوة، ص: ۴۸۷، انيس

مع كثرة القوم... (و) یجزئ عنها أيضاً (سجودها)... (وإن لم ينوها)... (إذا لم ينقطع فور التلاوة وانقطاعها بأن يقرأ أكثر من آيتين... وقال الحلواني: لا ينقطع الفور ما لم يقرأ أكثر من ثلث آيات وقال الكمال: إن قول الشمس الأئمة وهو الرواية، آه. (ص: ۲۸۲، ملخصاً) (۱)

اس سے معلوم ہوا کہ بقدر آیتین، یا ثلث آیات کے... فصل سے فور منقطع نہیں ہوتا اور تکبیرات ثلث عید آیتین کے برابر اور تین آیات سے کم ہیں؛ اس لیے صلوٰۃ عید کی رکعت ثانیہ میں بھی آیت سجدہ پر قرأت ختم کر کے رکوع، یا سجدہ میں سجدہ تلاوت ادا ہو جائے گا۔

۲۲/شعبان ۱۳۴۶ھ (امداد الاحکام: ۳۰۴/۲) ☆

نماز کے بعد سجدہ کرنا:

سوال: آج کل بعض آدمی جب نماز سے فارغ ہوتے ہیں تو دونوں کف دست چت کر کے، یا بغیر اس کے سر بسجود ہوتے ہیں اور دعا کرتے اور گڑا گڑاتے ہیں، سند اور دلیل میں وہ حدیث پیش کرتے ہیں، جو حضرت عائشہ رضی اللہ عنہا سے مروی ہے، فرماتی ہیں کہ ایک رات رسول اللہ صلی اللہ علیہ وسلم خواب راحت فرماتے تھے، اتفاق سے شب برأت تھی، تھوڑی رات کے بعد جو میں جاگی، دیکھتی ہوں کہ آپ بستر پر نہیں ہیں تو میں آپ کو تلاش کرنے کے واسطے نکلی، اس خیال سے کہ شاید آپ کسی دوسری بیوی کے گھر گئے ہوں گے اور میں نے سب گھروں میں تلاش کیا، کہیں آپ کا پتہ نہ لگا، آخرش میں جنت البقیع کی طرف گئی کہ شاید آپ وہاں گئے ہوں، جب میں وہاں گئی تو دیکھتی ہوں کہ آپ سجدے میں پڑے ہوئے ہیں اور اپنی امت کی بخشش کی دعا کر رہے ہیں اور رو رہے ہیں اور گڑا گڑا رہے ہیں۔

(۱) مراقی الفلاح علی حاشیۃ الطحطاوی، ص: ۴۸۶-۴۸۷، دارالکتب العلمیۃ بیروت، انیس

☆ نماز کے بعد سجدہ شکر کے احکام

- (۱) سجدہ شکر مستحب ہے۔ (درمختار: ۵۲۴/۱)
 - (۲) سجدہ شکر اللہ تعالیٰ سے قربت کا ذریعہ ہے اور ثواب کا باعث ہے۔ (عالمگیری: ۱۳۶/۱)
 - (۳) جس کو نئی نئی ظاہری نعمت حاصل ہوتی رہے، یا اللہ تعالیٰ مال، یا اولاد، یا گمشدہ چیز مل جائے، یا کوئی مصیبت دور ہو جائے، یا اس کا کوئی مریض اچھا ہو جائے، یا کوئی غائب آجائے تو مستحب ہے کہ اللہ کا شکر ادا کرنے کے لیے ایک سجدہ کرے۔ (طحطاوی: ص ۲۷۲)
 - (۴) یہ سجدہ سجدہ تلاوت کی طرح کیا جانا ہے۔
 - (۵) نماز کے بعد جس وقت نفل مکروہ ہے، اس وقت شکر کا سجدہ بھی مکروہ ہے۔ (عالمگیری: ۱۳۶/۱) باقی وقتوں میں مکروہ نہیں ہے۔
 - (۶) جو سجدہ کسی سبب کے بغیر کیا جائے، وہ نہ اللہ سے قریب ہونے کے لیے ہے اور نہ مکروہ ہے۔
 - (۷) بعد نماز سجدہ شکر مکروہ ہے؛ کیوں کہ لوگ اس کو سنت یا واجب سمجھ لیں گے۔ (درمختار: ۵۲۴/۱)
- (طہارت اور نماز کے تفصیلی مسائل: ص ۵۳۸، انیس)

اور ایک حدیث جو حضرت ابن عباس رضی اللہ عنہما سے روایت ہے، دلیل میں پیش کرتے ہیں:

عن ابن عباس رضی اللہ عنہما قال: كشف رسول الله صلى الله عليه وسلم الستارة والناس صفوف خلف أبي بكر، فقال: أيها الناس إنه لم يبق من مبشرات النبوة إلا الرؤيا الصالحة يراها المسلم أو ترله: ألا وإنني نهيت أن أقرأ القرآن راكعاً أو ساجداً فأما الركوع فعظموا فيه الرب وأما السجود فاجتهدوا في الدعاء فقمن أن يستجاب لكم. (۱)

اب سوال یہ ہے کہ اس طرح نماز کے بعد سر بسجود ہو کر دعا مانگنا اور اپنی مرادیں مانگنا جائز ہے، یا نہیں؟ اور ان دونوں حدیثوں سے استدلال پکڑنا صحیح ہو سکتا ہے، یا نہیں؟

الجواب

سوال میں جو احادیث منقول ہیں، ان سے صرف یہ ثابت ہوتا ہے کہ نفل نماز کے اندر سجدہ میں دعا مانگی گئی ہے، یا مانگی جائے، بعد نماز صرف دعا کے لیے سجدہ کرنے کا ثبوت ان احادیث سے نہیں ہوتا اور حقیقت یہ ہے کہ نماز کے بعد محض دعا کرنے کے لیے سجدہ کرنے کی اصل شریعت میں نہیں۔ بے شک سجدہ شکر جو کسی نعمت کے حصول پر کیا جائے، وہ بقول مفتی بہ جائز ہے اور صرف دعا کے لیے سجدہ کرنے سے فقہاء اس لیے منع کرتے ہیں کہ اس سے جہلا کا عقیدہ فاسد ہوتا ہے۔

وسجدة الشكر مستحبة به يفتي لكنها تكره بعد الصلاة؛ لأن الجهالة يعتقدونها سنة أو واجبة و كل مباح يؤدي إليه فمكروه.

(قوله: لكنها تكره بعد الصلاة)... الضمير للسجدة مطلقاً، قال في شرح المنية آخر الكتاب عن شرح القدوري للزاهدی: أما بغير سبب فليس بقربة ولا مكروه وما يفعل عقيب الصلوة فمكروه؛ لأن الجاهل يعتقدونها سنة أو واجبة و كل مباح يؤدي إليه فمكروه، انتهى.

وحاصله أن ما ليس لها سبب لا تكره ما لم يؤد فعلها إلى اعتقاد الجهالة سنيها كالتى يفعلها بعض الناس بعد الصلوة ورأيت من يواظب عليها بعد صلوة الترويض أن لها أصلاً وسنداً فذكرت له ما هنا فتركها، ثم قال في شرح المنية: وأما ما ذكر في المضمرة أن النبي صلى الله عليه وسلم قال لفاطمة رضي الله عنها: "ما من مؤمن ولا مؤمنة يسجد سجدة" إلى آخر ما ذكر فحديث موضوع باطل لأصل له، انتهى. (رد المحتار) (۲) واللہ اعلم (كفايت المفتي: ۳/۴۱۳-۴۱۴)

(۱) الصحيح لمسلم، باب النهي عن قراءة القرآن في الركوع والسجود: ۱۹۱/۱، قديمي، انيس

(۲) رد المحتار، كتاب الصلاة، قبيل باب صلاة المسافرين: ۱۳۰/۲، دار الفكر بيروت، انيس

نماز کے بعد سجدہ و دعائیہ حکم:

سوال: نماز پڑھنے کے بعد سجدے میں گر کر قضاء حاجات کے لیے دعا مانگنی ادعیہ ماثورہ سے، یا غیر ماثورہ سے عربی، یا عجمی میں جائز ہے، یا ناجائز؟ اور آنحضرت صلی اللہ علیہ وسلم سے نماز کے بعد، یا قبل ایسا کرنا ثابت ہے، یا نہیں؟ جواب قرآن و حدیث و آثار سے دیا جائے؟ (المستفتی: اے، ای، ایم داؤجی، رنگون)

الجواب

نماز کے بعد سجدہ سہود دعائیہ کو فقہائے کرام نے مکروہ فرمایا ہے۔

فتاویٰ عالمگیری میں ہے:

”وما یفعل عقبی الصلوات مکروہ؛ لأن الجہال یعتقد ونہا سنة أو واجبة وکل مباح یؤدی

إلیہ فمکروہ“۔ (۱)

یعنی جو سجدہ نماز کے بعد کیا جاتا ہے، مکروہ ہے؛ کیوں کہ عوام اس کو واجب، یا سنت اعتقاد کر لیتے ہیں اور جو مباح کہ اعتقاد و جوہ، یا سنت پیدا کرے، مکروہ ہو جاتا ہے۔ اسی عبارت سے معلوم ہوا کہ یہ سجدہ فی حد ذاتہا مباح ہے، کراہت کی وجہ یہ ہے کہ اس مباح کو واجب، یا سنت سمجھ لیا جاتا ہے، یا لوگ دیکھ کر سمجھ لیتے ہیں اور جو کوئی نہ خود ایسا سمجھتا ہو اور نہ لوگوں کے سامنے کرے؛ بلکہ تنہائی میں کرے تو مباح، آنحضرت صلی اللہ علیہ وسلم، یا صحابہ کرام، یا ائمہ عظام کا یہ طریقہ نہ تھا۔ واللہ اعلم

محمد کفایت اللہ غفرلہ مدرسہ امینیہ دہلی (کفایت المفتی: ۳/۴۱۴)

سجدہ شکر:

سوال: سجدہ نماز سجدہ تلاوت کے علاوہ زائد سجدہ شکر کرنا خارج صلوٰۃ صحیح ہے، یا نہیں؟ اگر صحیح ہے تو کس درجہ میں اور اگر ناجائز ہے تو کس درجہ میں؟ جو شخص ناجائز ہونے کے باوجود تسلیم نہ کرے اور یہ کہے کہ شرعاً جائز ہو، یا ناجائز ہو، میرے نزدیک بہتر ہے، ہمیں کسی سے فتویٰ لینے کی ضرورت نہیں تو اس شخص کے لیے کیا حکم ہے؟

(المستفتی: نصر الدین عظیم آبادی)

الجواب _____ حامداً ومصلیاً

جس وقت کوئی بڑی نعمت حاصل ہو، یا کوئی بڑی مصیبت زائل ہو، بہتر یہ ہے کہ شکر یہ کے لیے دو رکعت ادا کرے،

(۱) الفتاویٰ الہندیہ، قبیل الباب الرابع عشر فی صلاة المریض: ۱/۳۶، ط: ماجدیة کوئٹہ، انیس

اگر یہ نہ ہو تو سجدہ کرنا بھی مفتی بہ قول کی بنا پر مستحب ہے؛ لیکن نماز کے بعد کرنا مکروہ ممنوع ہے کہ ناواقف لوگ کو مسنون، یا واجب اعتقاد کریں گے اور یہ جواب کہ ”شرعاً جائز ہو، یا ناجائز، میرے نزدیک بہتر ہے، ہمیں کسی فتویٰ لینے کی ضرورت نہیں“ نہایت سخت اور خطرناک ہے، ایسے کلام سے توبہ اور آئندہ کو اجتناب لازم ہے۔

”وسجدة الشکر مستحبة، به يفتي؛ لكنها تكره بعد الصلاة؛ لأن الجهلة يعتقدونها سنة أو واجبة، وكل مباح يؤدي إليه فمكروه“، آ۵. (۱) فقط واللہ سبحانہ تعالیٰ اعلم

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۲۰/۶/۱۳۵۹ھ۔

الجواب صحیح: سعید احمد غفرلہ۔ صحیح: عبداللطیف، مدرسہ مظاہر علوم سہارنپور، ۲۲/۶/۱۳۵۹ھ (فتاویٰ محمودیہ: ۷/۵۷۷)

سجدہ شکر:

سوال: سجدہ شکر کا کیا طریقہ ہے؟ اور یہ کس موقع پر ہے؟ (محمد عبدالحلیم، محبوب نگر)

الجواب

حضرت ابو بکر رضی اللہ عنہ سے روایت ہے کہ آپ صلی اللہ علیہ وسلم کو جب کوئی خوش کن بات پیش آتی، یا اس کی خبر دی جاتی تو اللہ کا شکر ادا کرتے ہوئے سجدہ میں گر جاتے۔

”عن أبي بكرة عن النبي صلى الله عليه وسلم أنه كان إذا جاءه أمر سرور أو بشر به خر ساجداً شاكراً لله“۔ (۲)

اسی لیے خوشی کے مواقع پر سجدہ شکر کرنا مستحب ہے۔ سجدہ کا طریقہ یہ ہے کہ پاکی کی حالت میں قبلہ رخ تکبیر کہتے ہوئے سجدہ میں چلا جائے اور اللہ تعالیٰ کی حمد و تسبیح بیان کرے، پھر دوسری تکبیر کہتے ہوئے سر اٹھالے۔ (۳) سلام کی ضرورت نہیں اور نہ تکبیر کہتے ہوئے ہاتھ اٹھانے کی۔ (کتاب الفتاویٰ: ۲/۴۵۸)

سجدہ شکر اور اس کا طریقہ:

سوال: شکرانہ کا سجدہ کیا جاسکتا ہے، یا نہیں؟ رمضان میں بہت سے لوگ تراویح کی نماز سے فارغ ہونے کے بعد سجدہ میں گر پڑتے ہیں اور دعائیں کرتے ہیں اور ہاتھ اس طرح پھیلا کر رکھتے ہیں کہ ہتھیلیاں چہرہ کی جانب ہوتی ہیں، کیا اس طرح سجدہ کرنا درست ہے اور کیا اس سجدہ کے لیے بھی با وضو ہونا ضروری ہے؟ (حمید الدین، شاہ علی بندہ)

(۱) الدر المختار علی هامش رد المحتار، قبیل باب صلاة المسافر: ۱۱۹/۲۔ ۱۲۰، دار الفکر بیروت، انیس

(۲) سنن أبي داود، کتاب الجہاد، رقم الحدیث: ۲۷۷۴، باب في سجود الشکر، مكتبة حقاينة ملتان، انیس

(۳) الفتاویٰ الہندیہ: ۱/۳۶۱

الجواب

نماز سے باہر دو ہی طرح کے سجدے ثابت ہیں، ایک تو سجدہ تلاوت جس پر تمام فقہاء کا اتفاق ہے۔ دوسرے سجدہ شکر جس کے بارے میں کسی قدر اختلاف ہے؛ لیکن صحیح یہی ہے کہ حدیث سے سجدہ شکر ثابت ہے؛ (۱) اس لیے اگر کوئی خوشی کی بات پیش آئے تو بطور شکرانہ کے سجدہ کیا جاسکتا ہے۔ علامہ ابن نجیم مصریؒ لکھتے ہیں: ”سجدة الشکر جائزة عند الإمام لا واجبة“۔ (۲)

ان کے علاوہ محض دعا کے لئے نماز سے باہر مستقلاً سجدہ کرنا ثابت نہیں اور سجدہ کی جو ہیئت رسول اللہ صلی اللہ علیہ وسلم سے منقول ہے وہ یہی ہے کہ ہتھیلیاں زمین پر نیچھی ہوئی ہوں، جیسا کہ نماز میں سجدے کئے جاتے ہیں، رسول اللہ صلی اللہ علیہ وسلم نماز تہجد کے سجدوں میں دعائیں کیا کرتے تھے؛ لیکن یہ سجدہ بھی عام سجدوں کی طرح ہوتا تھا، (۳) ایسا نہیں تھا کہ دعا کرنے کی وجہ سے ہتھیلیاں اوپر کی طرف کر لی جائیں، سجدہ تلاوت اور سجدہ شکر بھی عام سجدوں کی ہیئت پر کرنا چاہیے۔ چونکہ نماز کے لئے با وضو ہونا ضروری ہے اور سجدہ نماز کا اہم ترین رکن ہے؛ اس لیے سجدہ شکر میں بھی با وضو ہونا ضروری ہے، ائمہ اربعہ اور اکثر فقہاء و محدثین کی یہی رائے ہے۔ (۴) (کتاب الفتاویٰ: ۲/۴۵۸-۴۵۹)

دعائیہ سجدہ:

سوال: اکثر دیکھنے میں آتا ہے کہ بعض حضرات دعائیہ سجدہ کے نام پر ہتھیلیوں کو بچھانے کے بجائے ہاتھوں کی پشت کو بچھاتے ہیں، تو کیا اس کیفیت کے ساتھ سجدہ جائز ہے اور کیا نمازوں کے سجدہ کے علاوہ ایسا سجدہ مسنونہ کر کے دعا کی جاسکتی ہے؟

(اسد اللہ خان، بیگم پیٹ)

الجواب

نماز ایک اہم ترین عبادت ہے اور سجدہ اس کا ایک رکن ہے، عبادات میں ضروری ہے کہ اسی طریقہ و کیفیت کو اختیار کیا جائے، جو رسول اللہ صلی اللہ علیہ وسلم سے ثابت ہے، اس میں نہ اضافہ اور کمی کی گنجائش ہے اور نہ اپنی طرف

(۱) دیکھئے: سنن أبی داؤد، رقم الحدیث: ۲۷۷۴، باب فی سجود الشکر، مکتبۃ حقانیۃ ملتان، انیس

(۲) الأشباه والنظائر مع الحموی: ۶۵/۱

(۳) عن أبی ہریرۃ عن عائشۃ رضی اللہ عنہا فقالت: فقدت رسول اللہ صلی اللہ علیہ وسلم ذات لیلۃ فلمست المسجد فإذا هو ساجد وقدماه منصوبتان وهو یقول أعوذ برضاک من سخطک وأعوذ بمعافاتک من عقوبتک وأعوذ بک منک لا أحصلی ثناءً علیک أنت کما أثنیت علی نفسک۔ (سنن أبی داؤد، باب الدعاء فی الركوع والسجود: ۱/۳۵۸، مکتبۃ حقانیۃ ملتان)

(۴) دیکھئے: الموسوعة الفقہیۃ کوئٹہ: ۲/۴۸۸، باب سجود الشکر

سے تخمین اور اجتہاد کی۔ رسول اللہ صلی اللہ علیہ وسلم سے سجدہ کی یہ کیفیت منقول ہے کہ ہتھیلیوں کا حصہ زمین پر رہے اور ہاتھوں کی پشت کا حصہ اوپر کی طرف، یہی طریقہ عہد نبوی صلی اللہ علیہ وسلم سے آج تک متواتر چلا آ رہا ہے اور فقہانے بھی اس بات کو بہ وضاحت و صراحت بیان کیا ہے۔

فتاویٰ عالمگیری میں ہے:

”وبضع يديه في السجود حذاء أذنيه... ويعتمد على راحتيه“۔ (۱)

اس لیے اس کیفیت کے ساتھ کوئی بھی سجدہ کرنا درست نہیں۔

جہاں تک دعائیہ سجدہ کی بات ہے تو اس کا کوئی ثبوت نہیں۔ نماز سے باہر دو ہی سجدے منقول ہیں: ایک سجدہ تلاوت، جو آیت سجدہ کی تلاوت پر واجب ہوتا ہے۔ اس سجدہ کے ثابت ہونے پر متعدد احادیث موجود ہیں، (۲) اور اسی لیے فقہان کا اس بات پر اتفاق ہے۔ (۳)

دوسرے سجدہ شکر، امام ابوحنیفہؒ سجدہ شکر کے قائل نہیں؛ (۴) لیکن اکثر فقہان اس کے قائل ہیں، خود امام ابوحنیفہؒ کے دونوں شاگرد امام ابو یوسف اور امام محمد رحمہما اللہ بھی اس کے قائل ہیں، (۵) اور فقہ حنفی کی کتابوں میں اسی رائے کی طرف رجحان ہے۔

(۱) الفتاویٰ الہندیہ، کتاب الصلاة، الفصل الثالث فی سنن الصلاة و آدابها: ۷۵/۱، انیس

(۲) ایک حدیث میں حضرت ابن عمر رضی اللہ تعالیٰ عنہما فرماتے ہیں کہ ”جب نبی صلی اللہ علیہ وسلم ایسی سورہ کی تلاوت فرماتے، جس میں کوئی آیت سجدہ ہو تو آپ صلی اللہ علیہ وسلم سجدہ فرماتے اور ہم لوگ بھی سجدہ کرتے“۔

”عن ابن عمر رضی اللہ تعالیٰ عنہما قال: کان النبی صلی اللہ علیہ وسلم یقرأ السورۃ التی فیہا السجدة، فیسجد و نسجد حتیٰ ما یجد أحدنا مکاناً لموضع جہتہ“ (صحیح البخاری، کتاب سجود القرآن، أبواب ما جاء فی سجود القرآن، رقم الحدیث: ۱۰۷۰، باب من لم یجد موضعاً للسجود مع الإمام من الزحام)

(۳) صرف فرق یہ ہے کہ احناف کے یہاں سجدہ تلاوت کا ادا کرنا واجب اور فقہاء ثلاثہ کے یہاں سنت ہے۔

(۴) سجدة التلاوة واجبة بالتلاوة علی القاری والسماع عند الحنفیة، سنة عند بقية الفقهاء. (الفقه الإسلامي وأدلته: ۱۱۰/۲) چنانچہ سنن أبوداؤد میں ہے کہ نبی کریم صلی اللہ علیہ وسلم کو جب کوئی خوش کن خبر معلوم ہوتی تو آپ صلی اللہ علیہ وسلم سجدہ ریز ہو جاتے۔

”عن أبي بكرة رضى الله عنه عن النبي صلى الله عليه وسلم أنه كان إذا جاءه أمر سرور أو بشر به خرساً سجداً شاكراً لله“ (سنن أبي داؤد، رقم الحدیث: ۲۷۷۴، باب فی سجود الشکر: ۲۷/۲، مکتبۃ زکریا حقایق، انیس)

صحابہ رضی اللہ عنہم اجمعین میں حضرت ابوبکر رضی اللہ عنہ و عمر رضی اللہ عنہ کا بھی سجدہ شکر ادا کرنا ذخیرہ حدیث میں موجود ہے۔ (دیکھئے:

کنز العمال، رقم الحدیث: ۲۲۳۱۹، باب سجدة الشکر)

(۵) کبیری، ص: ۲۵

(۶) الفتاویٰ الہندیہ: ۷۵/۱

سجدہ شکر سے مراد یہ ہے کہ کسی نعمت کے حاصل ہونے، یا کسی مصیبت سے نجات پانے کی صورت میں قبلہ رخ ہو کر سجدہ ریز ہو، سجدہ میں تحمید و تسبیح کے کلمات پڑھے، پھر اللہ اکبر کہتے ہوئے سر اٹھالے، (۶) حدیث سے بھی سجدہ شکر کا ثبوت ملتا ہے۔ (۱) اس کے علاوہ نماز سے باہر کوئی سجدہ ثابت نہیں۔ مشہور محدث اور فقیہ علامہ حلبیؒ نے اس کا مکروہ ہونا نقل کیا ہے:

”وقد قالوا في السجدة لما لم تكن مقصودة لم يشرع التقرب بها و كانت مكروهة“۔ (۲)
ہاں نفل نماز میں سجدہ کی حالت میں دعا کی جاسکتی ہے، خود رسول اللہ صلی اللہ علیہ وسلم سے بہ حالت سجدہ نماز تہجد میں دعا کرنا ثابت ہے۔ (کتاب الفتاویٰ: ۴۵۹/۲-۴۶۱)

(۱) ”عن أبي بكره رضي الله عنه عن النبي صلى الله عليه وسلم أنه كان إذا جاءه أمر سرور أو بشر به خرساً جذاً شاكراً لله“۔ (سنن أبي داؤد، كتاب الجهاد، رقم الحديث: ۲۷۷۴، باب في سجود الشكر: ۲۷/۲)

(۲) عن أبي بكره عن النبي صلى الله عليه وسلم أنه كان إذا جاءه أمر سرور أو بشر به خرساً جذاً شاكراً لله۔ (سنن أبي داؤد، كتاب الجهاد، رقم الحديث: ۲۷۷۴، باب في سجود الشكر)

مسئلہ: قرآن شریف میں تلاوت کے سجدے چودہ ہیں، جہاں جہاں کلام مجید کے کنارے پر سجدہ لکھا رہتا ہے، اس آیت کو پڑھ کر سجدہ واجب ہو جاتا ہے اور اسی کو سجدہ تلاوت کہتے ہیں۔

مسئلہ: سجدہ تلاوت کرنے کا طریقہ یہ ہے کہ اللہ اکبر کہہ کے سجدہ کرے اور اللہ اکبر کہتے ہوئے ہاتھ نہ اٹھائے، سجدہ میں کم سے کم تین دفعہ سبحان ربی الاعلیٰ کہے، پھر اللہ اکبر کہہ کر سر اٹھائے، پس سجدہ تلاوت ادا ہو گیا۔

مسئلہ: بہتر یہ ہے کہ کھڑا ہو کر اللہ اکبر کہہ کر سجدہ میں جائے پھر اللہ اکبر کہہ کے کھڑا ہو جائے اور اگر بیٹھ کر اللہ اکبر کہہ کر سجدے میں جائے، پھر اللہ اکبر کہہ کر اٹھ بیٹھے کھڑا نہ ہو تب بھی درست ہے۔

مسئلہ: سجدے کی آیت کو جو شخص پڑھے، اس پر بھی سجدہ کرنا واجب ہے اور جو سنے اس پر بھی واجب ہو جاتا ہے، چاہے قرآن شریف سننے کے قصد سے بیٹھا ہو، یا کسی اور کام میں لگا ہوا اور بغیر قصد کے سجدہ کی آیت سن لی ہو؛ اس لیے بہتر ہے کہ سجدے کی آیت کو آہستہ سے پڑھے؛ تاکہ کسی اور پر سجدہ واجب نہ ہو۔

مسئلہ: جو چیزیں نماز کے لیے شرط ہیں، وہ سجدہ تلاوت کے لیے بھی شرط ہیں؛ یعنی وضو کا ہونا، جگہ کا پاک ہونا، بدن اور کپڑے کا پاک ہونا، قبلہ کی طرف سجدہ کرنا وغیرہ۔

مسئلہ: جس طرح نماز کا سجدہ کیا جاتا ہے، اسی طرح سجدہ تلاوت بھی کرنا چاہیے، بعض آدمی قرآن شریف پر ہی سجدہ کر لیتے ہیں، اس سے سجدہ ادا نہیں ہوتا اور سر سے نہیں اترتا۔

مسئلہ: اگر کسی کا وضو اس وقت نہ ہو تو پھر کسی وقت وضو کر کے سجدہ کر لے، فوراً اسی وقت سجدہ کرنا ضروری نہیں؛ لیکن بہتر یہ ہے کہ اسی وقت سجدہ کر لے؛ کیوں کہ شاید بعد میں یاد نہ رہے۔

مسئلہ: اگر کسی کے ذمہ بہت سے سجدے تلاوت باقی ہوں جواب تک ادا نہ کئے ہوں تو اب ادا کر لے، عمر بھر میں کبھی نہ کبھی ضرور ادا کر لینے چاہئیں کبھی ادا نہ کرے گا تو گنہ گار ہوگا۔

== مسئلہ: اگر کسی عورت نے حیض یا نفاس کی حالت میں کسی سے سجدہ کی آیت سن لی تو اس پر سجدہ واجب نہیں ہوا اور اگر ایسی حالت میں سنا، جب کہ اس پر نہانا واجب تھا تو نہانے کے بعد سجدہ کرنا واجب ہے۔

مسئلہ: اگر بیماری کی حالت میں سنے اور سجدہ کی طاقت نہ ہو تو جس طرح نماز کا سجدہ اشارے سے ادا کرتا ہو، اسی طرح اس کا سجدہ بھی اشارے سے کرے۔

مسئلہ: اگر نماز میں سجدے کی آیت پڑھے تو وہ آیت پڑھنے کے بعد فوراً نماز ہی میں سجدہ کر لے، پھر باقی سورت پڑھ کے رکوع میں جائے، اگر اس آیت کو پڑھ کر فوراً سجدہ نہ کیا، اس کے بعد دو یا تین آیتیں اور پڑھ لیں، تب سجدہ کیا تو بھی یہ درست ہے، اگر اس سے بھی زیادہ پڑھ گیا، تب سجدہ کیا تو سجدہ ادا ہو گیا؛ لیکن گنہگار ہوگا۔

مسئلہ: سجدہ کی آیت پڑھ کے اگر فوراً رکوع میں چلا جائے اور رکوع میں یہ نیت کرے کہ میں سجدہ تلاوت کی طرف سے بھی رکوع کرتا ہوں، تب بھی وہ سجدہ ادا ہو جائے گا اور رکوع میں یہ نیت نہیں کی تو رکوع کے بعد جب سجدہ کرے گا تو اسی سجدے سے سجدہ تلاوت بھی ادا ہو جائے گا، چاہے کچھ نیت کرے، چاہے نہ کرے۔

مسئلہ: نماز پڑھنے میں کسی اور سے سجدے کی آیت سنے تو نماز میں سجدہ نہ کرے؛ بلکہ نماز کے بعد کرے اگر نماز ہی میں کرے گا تو وہ سجدہ ادا نہ ہوگا، پھر کرنا پڑے گا اور گناہ بھی ہوگا۔

مسئلہ: ایک ہی جگہ بیٹھے بیٹھے سجدہ کی آیت کو کئی بار دہرا کر پڑھے تو ایک ہی سجدہ واجب ہے، چاہے سب دفعہ پڑھ کے اخیر سجدہ کرے، یا پہلی دفعہ پڑھ کے سجدہ کر لے، پھر اسی کو بار بار دہراتا رہے اور اگر جگہ بدل گئی، تب اس آیت کو دہرایا پھر تیسری جگہ جا کے وہی آیت پڑھی، اسی طرح برابر جگہ بدلتا رہا تو جتنی دفعہ دہرائے، اتنی ہی دفعہ سجدہ کرے۔

مسئلہ: اگر ایک ہی جگہ بیٹھے بیٹھے سجدہ کی کئی آیتیں پڑھیں تو بھی جتنی آیتیں پڑھے، اتنے ہی سجدے کرے۔

مسئلہ: بیٹھے بیٹھے سجدے کی کوئی آیت پڑھی، پھر اٹھ کر کھڑا ہوا؛ لیکن چلا، پھر انہیں جہاں بیٹھا تھا وہیں کھڑے کھڑے وہی آیت پھر دہرائی تو ایک ہی سجدہ واجب ہے۔

مسئلہ: ایک ہی جگہ بیٹھے بیٹھے سجدہ کی کوئی آیت پڑھی پھر قرآن مجید کی تلاوت کر چکا تو اسی جگہ بیٹھے کسی اور کام میں لگ گیا جیسے کتابت کرنے لگا، یا کپڑے سینے لگا، اس کے بعد پھر وہی آیت اسی جگہ پڑھی، تب بھی دو سجدے واجب ہوئے یعنی جب کوئی اور کام کرنے لگے تو ایسا سمجھیں گے کہ جگہ بدل گئی۔

مسئلہ: ایک کوٹھری یا دالان کے ایک کونہ میں سجدہ کی کوئی آیت پڑھی اور پھر دوسرے کونہ میں جا کر وہی آیت پڑھی، تب بھی ایک سجدہ کافی ہے، چاہے جتنی دفعہ پڑھے، البتہ دوسرے کام میں لگ جانے کے بعد وہی آیت پڑھے گا تو دوسرا سجدہ کرنا پھر تیسرے کام میں لگ جانے کے بعد اگر پڑھے گا تو تیسرا سجدہ واجب ہو جائے گا۔

مسئلہ: اگر بڑا گھر ہو تو دوسرے کونے میں جا کر دوہرانے سے دوسرا سجدہ واجب ہوگا اور تیسرے کونے میں تیسرا سجدہ۔

مسئلہ: مسجد کا بھی یہی حکم ہے جو ایک کوٹھری کا حکم ہے اگر سجدہ کی آیت کئی دفعہ پڑھے تو ایک ہی سجدہ واجب ہے چاہے ایک ہی جگہ بیٹھے بیٹھے دہرایا کرے یا مسجد میں ادھر ادھر ٹہل کر پڑھے۔

== مسئلہ: اگر نماز میں سجدے کی ایک ہی آیت کو کئی دفعہ پڑھے، تب بھی ایک ہی سجدہ واجب ہے، چاہے سب دفعہ پڑھ کے اخیر میں سجدہ کرے، یا ایک دفعہ پڑھ کے سجدہ کر لیا، پھر اسی رکعت یا دوسری رکعت میں وہی آیت پڑھے۔

مسئلہ: سجدے کی کوئی آیت پڑھی اور سجدہ نہیں کیا، پھر اسی جگہ نیت باندھ لی اور وہی آیت پھر نماز میں پڑھی اور نماز میں سجدہ تلاوت کیا تو یہی سجدہ کافی ہے، دونوں سجدے اسی سے ادا ہو جائیں گے، البتہ اگر جگہ بدل گئی ہو تو دوسرا سجدہ بھی واجب ہے۔

مسئلہ: اگر سجدے کی آیت پڑھ کے سجدہ کر لیا، پھر اسی جگہ نماز کی نیت باندھ لی اور وہی آیت نماز میں دہرائی تو اب نماز میں پھر سجدہ کرے۔

مسئلہ: پڑھنے والے کی جگہ نہیں بدلی، ایک ہی جگہ بیٹھے بیٹھے ایک ہی رات کو بار بار پڑھتا رہا؛ لیکن سننے والے کی جگہ بدل گئی کہ پہلی دفعہ اور جگہ سنا تھا، دوسری دفعہ اور جگہ، تیسری دفعہ تیسری جگہ تو پڑھنے والے پر ایک ہی سجدہ واجب ہے اور سننے والے پر کئی سجدے واجب ہیں جتنی مرتبہ سنے، اتنے ہی سجدے کرے۔

مسئلہ: اگر سننے والے کی جگہ نہیں بدلی؛ بلکہ پڑھنے والے کی جگہ بدل گئی تو پڑھنے والے پر کئی سجدے واجب ہوں گے اور سننے والے پر ایک ہی سجدہ ہے۔

مسئلہ: ساری سورت پڑھنا اور سجدے کی آیت کو چھوڑ دینا مکروہ ہے اور منع ہے، فقط سجدے سے بچنے کے لیے وہ آیت نہ چھوڑے کہ اس میں سجدے سے گویا انکار ہے۔

مسئلہ: اگر کوئی شخص کسی امام سے آیت سجدہ سنے اور اس کے بعد اس کی اقتدا کرے تو اس کو امام کے ساتھ سجدہ کرنا چاہیے اور اگر امام سجدہ کر چکا ہو تو اس میں دو صورتیں ہیں ایک یہ کہ جس رکعت میں آیت سجدہ کی تلاوت امام نے کی ہو وہی رکعت اگر اس کو مل جائے تو سجدے کی ضرورت نہیں، اس رکعت کے مل جانے سے سمجھا جائے گا کہ وہ سجدہ بھی مل گیا، دوسرے یہ کہ وہ رکعت نہ ملے، اس کو بعد نماز تمام کرنے کے خارج نماز میں سجدہ کرنا واجب ہے۔

مسئلہ: مقتدی سے اگر آیت سجدہ سنی جائے تو سجدہ واجب نہ ہوگا، نہ اس پر نہ اس کے امام پر، نہ ان لوگوں پر جو اس نماز میں شریک ہیں۔ ہاں جو اس نماز میں شریک نہیں خواہ وہ نماز ہی پڑھتے ہوں، یا کوئی دوسری نماز پڑھ رہے ہوں تو ان پر سجدہ واجب ہوگا۔

مسئلہ: سجدہ تلاوت میں قہقہے سے وضو نہیں جاتا؛ لیکن سجدہ باطل ہو جاتا ہے۔

مسئلہ: عورت کی محاذات مفسد سجدہ تلاوت نہیں۔

مسئلہ: سجدہ تلاوت اگر نماز میں واجب ہوا ہو تو اس کا ادا کرنا فوراً واجب ہے، تاخیر کی اجازت نہیں۔

مسئلہ: خارج نماز کا سجدہ نماز میں اور نماز کا سجدہ خارج نماز میں؛ بلکہ دوسری نماز میں بھی ادا نہیں کیا جاسکتا، پس اگر کوئی شخص نماز میں آیت سجدہ پڑھے اور سجدہ نہ کرے تو اس کا گناہ اس کے ذمے ہوگا اور اس کے سوا کوئی تدبیر نہیں کہ توبہ کرے، یا رحم الرحیم اپنے فضل و کرم سے معاف فرمادے۔

مسئلہ: جمعہ اور عیدین اور آہستہ آواز کی نماز میں سجدہ کی آیت نہ پڑھنا چاہئے اس لئے کہ سجدہ کرنے میں مقتدیوں کے اشتباہ کا خوف ہے۔ (دین کی باتیں از حضرت مولانا اشرف علی تھانوی)

کیا سجدہ تعظیمی جائز ہے:

سوال: میرے پاس ایک ۲۲ صفحہ کا کتابچہ آیا ہے، جس میں کچھ فارسی اشعار کے حوالہ سے سجدہ تعظیمی کو جائز قرار دیا گیا ہے، پیر کو ہو، یا صاحب مزار کو، میں اسے کفر اور شرک سمجھتا ہوں۔ آپ سے درخواست ہے کہ آپ اس سلسلہ میں رہنمائی کریں؟

هو المصوب

سجدہ تعظیمی جائز نہیں ہے۔ (۱)

تحریر: محمد ظہور ندوی (فتاویٰ ندوۃ العلماء: ۱۵۶/۳)



(۱) عن أبي هريرة رضي الله تعالى عنه عن النبي صلى الله تعالى عليه وسلم قال: لو كنتُ أمرُ أحداً أن يسجد لأحد؛ لأمرْتُ المرأة أن تسجد لزوجها. (سنن الترمذی، أبواب الرضاع باب ما جاء في حق الزوج علی المرأة، رقم الحديث: ۱۱۵۹، قال الترمذی حديث أبي هريرة حديث حسن غریب: ۲۱۹/۱، قدیمی)

و (کذا) ما یفعلونه من (تقبیل الأرض بین یدی العلماء) والعظماء فحرام والفاعل والراضی به آثم؛ لأنه يشبه عبادة الوثن وهل یکفران علی وجه العبادة و التنظيم؟ کفر، وإن علی وجه التحية لا وصار آثما مرتکباً للکبيرة. (الدر المختار مع رد المحتار، کتاب الحظر والإباحة، قبیل فصل فی البیع: ۳۸۳/۶، دار الفکر بیروت. انیس)